



Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kummissjoni (UE) Nru 882/2014 tal-31 ta' Lulju 2014 li jirreġistra denominazzjoni fir-reġistru tad-denominazzjonijiet protetti tal-orġini u tal-indikazzjonijiet ġeografici protetti (Torrone di Bagnara (IGP))** 1
- ★ **Regolament ta' Implimentazzjoni tal-Kummissjoni (UE) Nru 883/2014 tal-5 ta' Awwissu 2014 li jirreġistra denominazzjoni fir-reġistru tad-denominazzjonijiet protetti tal-orġini u tal-indikazzjonijiet ġeografici protetti (Jamón de Serón (IGP))** 3
- ★ **Regolament ta' Implimentazzjoni tal-Kummissjoni (UE) Nru 884/2014 tat-13 ta' Awwissu 2014 li jimponi kundizzjonijiet speċjali għar-regolamentazzjoni tal-importazzjoni ta' ċertu għalf u ikel minn ċertu pajjiżi terzi minhabba r-riskju ta' kontaminazzjoni bl-aflatossini u li jhassar ir-Regolament (KE) Nru 1152/2009 ⁽¹⁾** 4
- ★ **Regolament ta' Implimentazzjoni tal-Kummissjoni (UE) Nru 885/2014 tat-13 ta' Awwissu 2014 li jstabilixxi l-kundizzjonijiet speċifiċi li japplikaw għall-importazzjoni tal-okra u tal-weraq tal-kari mill-Indja u li jhassar ir-Regolament ta' Implimentazzjoni (UE) Nru 91/2013 ⁽¹⁾** 20
- Regolament ta' Implimentazzjoni tal-Kummissjoni (UE) Nru 886/2014 tat-13 ta' Awwissu 2014 li jstabilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex 27

DEĊIŻJONIJET

2014/529/UE:

- ★ **Deċiżjoni tal-Kummissjoni tat-12 ta' Awwissu 2014 dwar miżura meħuda mill-Belġju skont l-Artikolu 7 tad-Direttiva tal-Kunsill 89/686/KEE li titlob l-irtirar mingħand l-utent finali ta' tip ta' plaggijiet protettivi għall-widnejn (notifikata bid-dokument C(2014) 5670)** 29

⁽¹⁾ Test b'rilevanza għaž-ŻEE

2014/530/UE:

- ★ **Deċiżjoni ta' Implimentazzjoni tal-Kummissjoni tat-13 ta' Awwissu 2014 li tikkonċerna ċerti miżuri interim ta' protezzjoni marbuta mad-deni Afrikan tal-hnieżer fil-Latvja (notifikata bid-dokument C(2014) 5915)⁽¹⁾** 31
-

III Atti oħrajn

ŻONA EKONOMIKA EWROPEA

- ★ **Deċiżjoni tal-Awtorità tas-Sorveljanza tal-EFTA Nru 305/13/COL tal-10 ta' Lulju 2013 dwar ir-rikapitalizzazzjoni tal-Kumpanija tal-Assigurazzjoni Sjóvá (L-Islanda)** 33

⁽¹⁾ Test b'rilevanza għaż-ŻEE

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) Nru 882/2014

tal-31 ta' Lulju 2014

li jirreġistra denominazzjoni fir-reġistru tad-denominazzjonijiet protetti tal-origini u tal-indikazzjonijiet ġeografici protetti (Torrone di Bagnara (IGP))

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u b'mod partikolari l-Artikolu 52(2) tiegħu,

Billi:

- (1) Skont l-Artikolu 50(2)(a) tar-Regolament (UE) Nru 1151/2012, it-talba mill-Italja biex id-denominazzjoni "Torrone di Bagnara" tiddaħhal fir-reġistru, giet ippubblikata f'Il-Ġurnal Uffiċjali tal-Unjoni Ewropea ⁽²⁾.
- (2) Ladarba l-Kummissjoni ma rċeviet l-ebda stqarrija ta' oġġezzjoni skont l-Artikolu 51 tar-Regolament (UE) Nru 1151/2012, id-denominazzjoni "Torrone di Bagnara" għandha tiġi rreġistrata,

ADOTTAT DAN IR-REGOLAMENT:

Artikolu 1

Id-denominazzjoni "Torrone di Bagnara" (IGP) hija rreġistrata.

Id-denominazzjoni msemmija fl-ewwel paragrafu tidentifika prodott tal-klassi 2.3. Hobż, għaġina, kejkijiet, helu, gallettini u prodotti ohra tal-furnara tal-Anness XI tar-Regolament ta' Implimentazzjoni tal-Kummissjoni (UE) Nru 668/2014 ⁽³⁾.

⁽¹⁾ ĠUL 343, 14.12.2012, p. 1.

⁽²⁾ ĠU C 89, 28.3.2014, p. 62.

⁽³⁾ Ir-Regolament ta' Implimentazzjoni tal-Kummissjoni (UE) Nru 668/2014 tat-13 ta' Ġunju 2014 li jistabbilixxi regoli għall-applikazzjoni tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel (ĠUL 179, 19.6.2014, p. 36).

Artikolu 2

Dan ir-Regolament jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-31 ta' Lulju 2014.

Għall-Kummissjoni,
F'isem il-President,
Ferdinando NELLI FEROCI
Membre tal-Kummissjoni

REGOLAMENT TA' IMPLIMENTAZZJONI TAL-KUMMISSJONI (UE) Nru 883/2014**tal-5 ta' Awwissu 2014****li jirreġistra denominazzjoni fir-reġistru tad-denominazzjonijiet protetti tal-orìġini u tal-indikazzjonijiet ġeografiċi protetti (Jamón de Serón (IGP))**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u b'mod partikolari l-Artikolu 52(2) tiegħu,

Billi:

- (1) Skont l-Artikolu 50(2)(a) tar-Regolament (UE) Nru 1151/2012, it-talba minn Spanja biex id-denominazzjoni "Jamón de Serón" tiddaħhal fir-reġistru, giet ippubblikata f'Il-Ġurnal Uffiċjali tal-Unjoni Ewropea ⁽²⁾.
- (2) Ladarba ma giet innotifikata l-ebda dikjarazzjoni ta' oġġezzjoni lill-Kummissjoni, skont l-Artikolu 51 tar-Regolament (UE) Nru 1151/2012, id-denominazzjoni "Jamón de Serón" ghandha tiġi rreġistrata,

ADOTTAT DAN IR-REGOLAMENT:

Artikolu 1

Id-denominazzjoni "Jamón de Serón" (IGP) hija rreġistrata.

Id-denominazzjoni msemmija fl-ewwel subparagrafu tidentifika prodott tal-Klassi 1.2. Prodotti abbażi tal-laħam (imsajrin, immellhin, affumikati, eċċ.) tal-Anness XI tar-Regolament ta' Implimentazzjoni tal-Kummissjoni (UE) Nru 668/2014 ⁽³⁾.*Artikolu 2*

Dan ir-Regolament jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Awwissu 2014.

Għall-Kummissjoni,
F'isem il-President,
Martine REICHERTS
Membru tal-Kummissjoni

⁽¹⁾ ĠUL 343, 14.12.2012, p. 1.⁽²⁾ ĠU C 101, 5.4.2014, p. 10.⁽³⁾ Ir-Regolament ta' Implimentazzjoni tal-Kummissjoni (UE) Nru 668/2014 tat-13 ta' Ġunju 2014 li jistabbilixxi regoli għall-applikazzjoni tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel (ĠUL 179, 19.6.2014, p. 36).

REGOLAMENT TA' IMPLIMENTAZZJONI TAL-KUMMISSJONI (UE) Nru 884/2014**tat-13 ta' Awwissu 2014****li jimponi kundizzjonijiet speċjali għar-regolamentazzjoni tal-importazzjoni ta' ċertu għalf u ikel minn ċertu pajjiżi terzi minhabba r-riskju ta' kontaminazzjoni bl-aflatossini u li jhassar ir-Regolament (KE) Nru 1152/2009****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabilixxi l-prinċipji ġenerali u l-htigijiet tal-liġi dwar l-ikel, li jstabilixxi l-Awtorità Ewropea dwar is-Sigurtà fl-Ikel u jstabilixxi l-proċeduri fi kwistjonijiet ta' sigurtà tal-ikel ⁽¹⁾, u b'mod partikolari l-Artikolu 53(1)(b)(ii) tiegħu,

Billi:

- (1) Ir-Regolament tal-Kummissjoni (KE) Nru 1152/2009 ⁽²⁾ għandu jiġi emendat sostanzjalment u l-kamp ta' applikazzjoni għandu jiġi estiz għall-għalf.
- (2) Ir-Regolament tal-Kummissjoni (KE) Nru 1881/2006 ⁽³⁾ jistabilixxi l-livelli massimi permessi ta' aflatossini fil-prodotti tal-ikel għall-protezzjoni tas-saħħa pubblika. Wiehed jista' jinnotta li dawn il-livelli massimi ta' aflatossini ta' spiss jinqabżu f'ċerti oġġetti tal-ikel li ġejjin minn ċerti pajjiżi. Din il-kontaminazzjoni tikkostitwixxi theddida serja għas-saħħa pubblika fl-Unjoni u għaldaqstant huwa xieraq li jiġu adottati miżuri speċjali fil-livell tal-Unjoni.
- (3) Id-Direttiva 2002/32/KE tal-Parlament Ewropew u tal-Kunsill ⁽⁴⁾ tistabilixxi livelli massimi permessi ta' aflatossini B1 fl-għalf għall-protezzjoni tas-saħħa pubblika u tal-annimali. Wiehed jista' josserva li l-livelli massimi tal-aflatossini B1 ta' spiss jinqabżu f'ċerti oġġetti tal-ikel li ġejjin minn ċerti pajjiżi. Din il-kontaminazzjoni tikkostitwixxi theddida serja għas-saħħa pubblika u tal-annimali tal-Unjoni u huwa għaldaqstant xieraq li jiġu adottati miżuri speċjali fl-livell tal-Unjoni.
- (4) Għall-harsien tas-saħħa pubblika u tal-annimali huwa importanti li l-għalf u l-ikel komposti li fihom ammont sinifikanti mill-għalf u l-ikel koperti b'dan ir-Regolament, jidhru wkoll taht l-ambitu ta' dan ir-Regolament. Huwa xieraq li jiġi stabbilit livell ta' limitu sabiex jiġi żgurat l-infurzar armonizzat tal-kontrolli fl-UE kollha tal-għalf u l-ikel pproċessati u komposti. Barra minn hekk, huwa xieraq li jiġu esklużi kunsinni mhux kummerċjali mill-applikazzjoni tad-dispożizzjonijiet ta' dan ir-Regolament. It-teħid tal-kampjuni u l-analiżi tal-kunsinni għandhom jitwettqu skont il-leġiżlazzjoni rilevanti tal-Unjoni.
- (5) Id-dispożizzjonijiet dwar teħid tal-kampjuni u l-analiżi għall-kontroll tal-aflatossini fl-għalf huma stabbiliti bir-Regolament tal-Kummissjoni (KE) Nru 152/2009 ⁽⁵⁾ u fl-ikel bir-Regolament tal-Kummissjoni (KE) Nru 401/2006 ⁽⁶⁾.
- (6) Peress li l-applikazzjoni tal-kundizzjonijiet speċjali li jirregolaw l-importazzjoni tal-għalf minn ċerti pajjiżi terzi minhabba r-riskju ta' kontaminazzjoni bl-aflatossini jeħtieġu dispożizzjonijiet tal-applikazzjoni simili għal dawk tal-applikazzjoni tal-kundizzjonijiet speċjali li jirregolaw l-importazzjoni tal-ikel minn ċerti pajjiżi terzi minhabba r-riskju ta' kontaminazzjoni bl-aflatossini, huwa xieraq li l-għalf u l-ikel, li għalihom huma imposti kundizzjonijiet speċjali minhabba r-riskju ta' kontaminazzjoni tal-aflatossini, jiġu inklużi f'Regolament wiehed. Għalhekk huwa

⁽¹⁾ ĠU L 31, 1.2.2002, p. 1.

⁽²⁾ Ir-Regolament tal-Kummissjoni (KE) Nru 1152/2009 tas-27 ta' Novembru 2009 li jimponi kundizzjonijiet straordinarji għar-regolamentazzjoni tal-importazzjoni ta' ċerti oġġetti tal-ikel minn ċerti pajjiżi terzi minhabba r-riskju ta' kontaminazzjoni bl-aflatossini u li jhassar id-Deciżjoni 2006/504/KE (ĠU L 313, 28.11.2009, p. 40).

⁽³⁾ Ir-Regolament tal-Kummissjoni (KE) Nru 1881/2006 tad-19 ta' Diċembru 2006 li jiffissal-livelli massimi ta' ċerti kontaminanti fl-oġġetti tal-ikel (ĠU L 364, 20.12.2006, p. 5).

⁽⁴⁾ Id-Direttiva 2002/32/KE tal-Parlament Ewropew u tal-Kunsill tas-7 ta' Mejju 2002 dwar sustanzi mhux mixtieqa fl-għalf tal-annimali (ĠU L 140, 30.5.2002, p. 10).

⁽⁵⁾ Ir-Regolament tal-Kummissjoni (KE) Nru 152/2009 tas-27 ta' Jannar 2009 li jstabilixxi l-metodi ta' teħid ta' kampjuni u analiżi għall-kontroll uffiċjali tal-għalf (ĠU L 54, 26.2.2009, p. 1).

⁽⁶⁾ Ir-Regolament tal-Kummissjoni (KE) Nru 401/2006 tat-23 ta' Frar 2006 li jstabilixxi l-metodi ta' teħid ta' kampjuni u l-metodi ta' analiżi għall-kontroll uffiċjali tal-livelli ta' mikotossini fl-oġġetti tal-ikel (ĠU L 70, 9.3.2006, p. 12).

xieraq li jkunu inklużi f'dan ir-Regolament id-dispożizzjonijiet fir-rigward tal-karawett mill-Indja u mill-Gana u żrieragh tad-dulliegh min-Niġerja previsti fir-Regolament ta' Implimentazzjoni tal-Kummissjoni (UE) Nru 91/2013 ⁽¹⁾. Simultanjament, ir-Regolament (UE) Nru 91/2013 għandu jinbidel b'Regolament ġdid li jstabbilixxi d-dispożizzjonijiet rigward l-okra u l-weraq tal-kari mill-Indja.

- (7) Abbażi tar-riżultati tal-kontroll u l-eżitu tal-awditjar tal-Uffiċċju Alimentari u Veterinarju (FVO), il-bidliet li ġejjin fil-prodotti li huma soġġetti għall-kundizzjonijiet speċifiċi u/jew frekwenzi ta' kontroll huma xierqa:
- jithassru l-kondizzjonijiet speċjali għall-importazzjoni ta' lewż mill-Istati Uniti minhabba riżultati favorevoli ta' kontroll u l-eżitu favorevoli tal-ispezzjoni tal-awditjar tal-FVO,
 - titnaqqas il-frekwenza tat-tehid tal-kampjuni tal-ġellewż mit-Turkija minhabba r-riżultati favorevoli ta' kontroll u l-eżitu favorevoli tal-ispezzjoni tal-awditjar tal-FVO,
 - titnaqqas il-frekwenza tat-tehid tal-kampjuni tal-ġewż tal-Brażil bil-qoxra mill-Brażil peress li m'hemmx nuqqas ta' konformità marbuta wkoll mal-kwantitajiet żgħar hafna importati fl-UE.
- (8) Is-sistema ta' kontroll prevista għall-ghalf u l-ikel koperti b'dan ir-Regolament giet applikata għal hafna snin u ttejbet kontinwament abbażi tal-esperjenzi miksuba. Armonizzazzjoni shiha tal-kontrolli fuq l-importazzjoni tal-ikel ta' oriġini mhux mill-annimali mhix possibbli minhabba li ma jistgħux jitwettqu l-kontrolli fiżiċi kollha meħtieġa fuq l-aflatossini fil-punt tad-dhul magħżul. Il-kontroll fuq il-preżenza tal-aflatossini skont ir-Regolament (KE) Nru 401/2006 jiehu hafna hin u jeħtieġ li tinhatt il-kunsinna. Barra minn hekk, bosta komoditajiet koperti minn dan ir-Regolament huma trasportati fippakkjar tal-vakwu u l-qerda tal-ippakkjar tal-vakwu, ikkawżata minhabba t-tehid tal-kampjuni, tista' jirriżulta ftelf ta' kwalità f'każ li l-kunsinna trid tiġi ttrasportata għal distanza twila wara l-kontroll fiżiku. Madankollu, sabiex jitnaqqas il-piż amministrattiv, huwa xieraq li d-dokumenti amministrattivi marbutin mal-kontrolli tal-ghalf u l-ikel ta' oriġini mhux mill-annimali jiġu armonizzati. Għalhekk, filwaqt li l-kundizzjonijiet għall-importazzjoni tal-ghalf u l-ikel koperti b'dan ir-Regolament mhumix identiċi għall-ghalf u l-ikel koperti bir-Regolament tal-Kummissjoni (KE) Nru 669/2009 ⁽²⁾, huwa xieraq li jintuża l-istess Dokument Komuni tad-Dhul (DKD) bil-hsieb li jkun hemm simplifikazzjoni amministrattiva għall-operaturi tan-negozju tal-ghalf u l-ikel. Madankollu, huwa meħtieġ għall-applikazzjoni ta' dak id-DKD għal dan ir-Regolament, jiġu pprovduti noti addizzjonali ta' spjega fin-noti ta' gwida biex jiġu indirizzati d-differenzi fis-sistemi ta' kontroll.
- (9) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

Kamp ta' Applikazzjoni

1. Mingħajr hsara għad-dispożizzjonijiet tar-Regolament tal-Kunsill (KEE) Nru 2913/92 ⁽³⁾, dan ir-Regolament għandu japplika għall-importazzjoni tal-ghalf u l-ikel li ġejjin li jaqgħu fi hdan il-kodiċijiet tan-NM u l-klassifikazzjonijiet tat-TARIC stabbiliti fl-Anness I:

- (a) Ġewż tal-Brażil bil-qoxra u tahlitiet ta' ġewż jew frott imnixxef li fihom il-ġewż tal-Brażil bil-qoxra (ikel) li joriġinaw jew li jaslu mill-Brażil;
- (b) Karawett bil-qoxra u bla qoxra, butir tal-karawett, karawett ippreparat jew ippreservat mod ieħor (ghalf u ikel) li joriġinaw jew li jaslu miċ-Ċina;
- (c) Karawett bil-qoxra u bla qoxra, butir tal-karawett, karawett ippreparat jew ippreservat mod ieħor (ghalf u ikel) li joriġinaw jew li jaslu mill-Eġittu;

⁽¹⁾ Ir-Regolament ta' Implimentazzjoni tal-Kummissjoni (UE) Nru 91/2013 tal-31 ta' Jannar 2013 li jstabbilixxi l-kondizzjonijiet speċifiċi applikabbli għall-importazzjoni ta' karawett mill-Gana u l-Indja, okra u weraq tal-kari mill-Indja u żrieragh tad-dulliegh min-Niġerja u li jemenda r-Regolamenti tal-Kummissjoni (KE) Nru 669/2009 u (KE) Nru 1152/2009 (ĠU L 33, 2.2.2013, p. 2).

⁽²⁾ Ir-Regolament tal-Kummissjoni (KE) Nru 669/2009 tal-24 ta' Lulju 2009 li jimplimenta r-Regolament (KE) Nru 882/2004 tal-Parlament Ewropew u tal-Kunsill dwar iż-żieda fil-livell tal-kontrolli uffiċjali mwettqa fuq l-importazzjoni ta' ċertu għalf u ikel ta' oriġini mhux mill-annimali u li jemenda d-Deċiżjoni 2006/504/KE (ĠU L 194, 25.7.2009, p. 11).

⁽³⁾ Ir-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi Doganali tal-Komunità (ĠU L 302, 19.10.1992, p. 1).

- (d) Pistaċċi bil-qoxra u bla qoxra, pistaċċi ppreparat jew ippreservat mod ieħor (ikel) li joriġinaw jew li jaslu mill-Iran;
- (e) L-ikel li ġej, li joriġina mit-Turkija jew li jasal minn hemm:
- (i) tin immixxef;
 - (ii) ġellewż (*Corylus spp.*) bil-qoxra u bla qoxra;
 - (iii) pistaċċi bil-qoxra u bla qoxra;
 - (iv) taħlitiet ta' ġewż jew frott immixxef li fihom it-tin, il-ġellewż jew il-pistaċċi;
 - (v) pejst tat-tin, pejst tal-pistaċċi u pejst tal-ġellewż;
 - (vi) ġellewż, tin u pistaċċi, ippreparati jew ippreservati, inklużi taħlitiet;
 - (vii) dqiq, pasta u trab tal-ġellewż u pistaċċi;
 - (viii) ġellewż imqatta', imfellel u mkisser;
 - (ix) żejt tal-ġellewż;
- (f) Karawett bil-qoxra u bla qoxra, butir tal-karawett, karawett ippreparat jew ippreservat mod ieħor (għalf u ikel) li joriġinaw jew li jaslu mill-Gana;
- (g) Karawett bil-qoxra u bla qoxra, butir tal-karawett, karawett ippreparat jew ippreservat mod ieħor (għalf u ikel) li joriġinaw jew li jaslu mill-Indja;
- (h) Żrieragħ tad-dullieġħ u prodotti dderivati minnu (ikel) li joriġinaw jew li jaslu min-Niġerja.

2. Dan ir-Regolament għandu japplika wkoll għal għalf u ikel ipproċessat mill-għalf u l-ikel imsemmija fil-paragrafu 1 u l-għalf u l-ikel kompost, li fihom kull għalf jew ikel imsemmi fil-paragrafu 1 fi kwantità ta' l fuq minn 20 %.

3. Dan ir-Regolament ma għandux japplika għall-kunsinni tal-ikel imsemmija fil-paragrafi 1 u 2 li huma ddestinati għal persuna privata għall-konsum u l-użu personali biss. F'każ ta' dubju, il-piż tal-provi huwa tar-riċevitur tal-kunsinna.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet stabbiliti fl-Artikoli 2 u 3 tar-Regolament (KE) Nru 178/2002 u fl-Artikolu 2 tar-Regolament (KE) Nru 882/2004 tal-Parlament Ewropew u tal-Kunsill ⁽¹⁾.

Barra minn hekk, għandhom japplikaw id-definizzjonijiet li ġejjin:

- (a) "il-punti magħżula għall-importazzjoni (PMI)" tfisser kull punt, magħżul mill-awtorità kompetenti, li minnu jistgħu jiġu importati fl-Unjoni l-għalf u l-ikel imsemmijin fl-Artikolu 1.
- (b) "il-punt tad-dhul magħżul (PDM)" tfisser il-punt tad-dhul kif definit fl-Artikolu 3(b) tar-Regolament (KE) Nru 669/2009.

Għall-finijiet ta' dan ir-Regolament, kunsinna tikkorrispondi għal lott kif imsemmi fir-Regolamenti (KE) Nru 401/2006/KE u (KE) Nru 152/2009.

Artikolu 3

Importazzjoni fl-Unjoni

Il-kunsinni tal-għalf u l-ikel imsemmija fl-Artikolu 1(1) u (2) (minn hawn 'il quddiem imsemmija bhala għalf u ikel) jistgħu jiġu importati fl-Unjoni biss skont il-proċeduri stabbiliti f'dan ir-Regolament.

⁽¹⁾ Ir-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar il-kontrolli uffiċjali mwettqa biex tiġi żgurata l-verifikazzjoni tal-konformità mal-liġi tal-għalf u l-ikel, mas-saħħa tal-annimali u mar-regoli dwar il-welfare tal-annimali (ĠU L 165, 30.4.2004, p. 1).

*Artikolu 4***Ir-riżultati tat-tehid tal-kampjuni u l-analiżi**

1. Kull kunsinna ta' għalf u ikel għandhom ikunu akkumpanjati mir-riżultati tat-tehid tal-kampjuni u l-analiżi mwettqa mill-awtoritajiet kompetenti tal-pajjiż tal-orijini, jew tal-pajjiż minn fejn ġejja l-kunsinna jekk dak il-pajjiż huwa differenti mill-pajjiż tal-orijini, sabiex tkun accertata l-konformità mal-leġiżlazzjoni tal-Unjoni dwar il-livelli massimi tal-aflossini.
2. It-tehid tal-kampjuni u l-analiżi msemmija fil-paragrafu 1 għandhom jitwettqu skont ir-Regolament (KE) Nru 152/2009 għall-aflatossini fl-għalf u skont ir-Regolament (KE) Nru 401/2006 għall-aflatossini fl-ikel.

*Artikolu 5***Ċertifikat tas-sahha**

1. Kull kunsinna għandha tkun akkumpanjata wkoll minn ċertifikat tas-sahha skont il-mudell stabbilit fl-Anness II.
2. Iċ-ċertifikat tas-sahha għandu jimtela, jiġi ffirmat u vverifikat minn rappreżentant awtorizzat tal-awtorità kompetenti tal-pajjiż tal-orijini jew tal-awtorità kompetenti tal-pajjiż minn fejn ġejja l-kunsinna jekk dan il-pajjiż ikun differenti mill-pajjiż tal-orijini.

L-awtorità kompetenti tal-pajjiż tal-orijini hija

- (a) il-Ministério da Agricultura, Pecuária e Abastecimento (MAPA) għall-ikel mill-Brazil;
 - (b) l-Amministrazzjoni Statali għall-Ispezzjoni tad-Dhul-Hruġ u tal-Kwarantana tar-Repubblika Popolari taċ-Ċina għall-għalf u l-ikel miċ-Ċina;
 - (c) il-Ministeru tal-Agricoltura Egizzjan għall-għalf u l-ikel mill-Egittu;
 - (d) il-Ministeru tas-Sahha Iranjan għall-ikel mill-Iran;
 - (e) id-Direttorat Ġenerali tal-Protezzjoni u l-Kontroll tal-Ministeru tal-Agricoltura u Affarijiet Rurali tar-Repubblika tat-Turkija għall-ikel mit-Turkija;
 - (f) l-Awtorità tal-Istandards tal-Gana għall-għalf u l-ikel mill-Gana;
 - (g) il-Kunsill tal-Ispezzjoni tal-Esportazzjoni tal-Indja tal-Ministeru tal-Kummerċ u l-Industrija għall-għalf u l-ikel mill-Indja;
 - (h) l-Aġenzija Nazzjonali għall-Amministrazzjoni u l-Kontroll tal-Ikel u l-Mediċinali (NAFDAC) għall-ikel min-Niġerja.
3. Iċ-ċertifikat tas-sahha għandu jinkiteb bil-lingwa uffiċjali, jew b'wahda mil-lingwi uffiċjali tal-Istat Membru fejn jin-sab il-punt tad-dhul magħżul. Madankollu, Stat Membru jista' jaċċetta li ċ-ċertifikati tas-sahha jinkitbu b'lingwa uffiċjali oħra tal-Unjoni.
 4. Iċ-ċertifikat tas-sahha għandu jkun validu biss għal erba' xhur mid-data tal-hruġ tiegħu.

*Artikolu 6***Identifikazzjoni**

Kull kunsinna ta' għalf u ikel għandha tiġi identifikata b'kodiċi ta' identifikazzjoni (il-kodiċi tal-kunsinna) li jikkorrispondi mal-kodiċi tal-identifikazzjoni miktub fuq ir-riżultati tat-tehid tal-kampjuni u l-analiżi msemmija fl-Artikolu 4 u fuq iċ-ċertifikat tas-sahha msemmi fl-Artikolu 5. Kull borża individwali, jew forma oħra ta' imballaġġar, tal-kunsinna għandha tiġi identifikata b'dan il-kodiċi ta' identifikazzjoni.

*Artikolu 7***Notifika bil-quddiem tal-wasla tal-kunsinni**

1. L-operaturi tan-negozju tal-għalf jew ir-rappreżentanti tagħhom għandhom javżaw bil-quddiem id-data u l-hin mis-tennija tal-wasla fiżika tal-għalf u l-ikel lill-awtoritajiet kompetenti fil-PDM, u dwar in-natura tal-kunsinna.

2. Għall-fini tan-notifika minn qabel, għandhom jimlew il-Parti I tad-dokument komuni tad-dhul (DKD) imsemmi fl-Artikolu 3 (a) tar-Regolament (KE) Nru 669/2009 u jibagħtu d-dokument lill-awtorità kompetenti fil-PDM, mill-inqas ġurnata waħda tax-xogħol qabel il-wasla fiżika tal-kunsinna.
3. Biex jimlew id-DKD fl-applikazzjoni ta' dan ir-Regolament, l-operaturi tan-negozju tal-ikel għandhom jirreferu għan-noti ta' gwida stabbiliti fl-Anness III.
4. F'każ li l-PMI hu differenti mill-PDM, l-operatur tan-negozju tal-ġhalf u l-ikel għandu jinnotifika lill-awtorità kompetenti fil-PMI, mill-inqas ġurnata waħda tax-xogħol qabel il-wasla fiżika tal-kunsinna. In-notifika għandha ssir billi l-operatur tan-negozju tal-ikel u l-ġhalf jibgħat kopja tad-DKD mimli fir-rigward tal-kontroll dokumentat mill-awtorità kompetenti fil-PDM.
5. Iċ-ċertifikat tas-sahha għandu jinkiteb bil-lingwa uffiċjali, jew b'waħda mil-lingwi uffiċjali tal-Istat Membru fejn jin-sab il-PDM. Madankollu, Stat Membru jista' jaċċetta li d-DKDi jinkitbu b'lingwa uffiċjali oħra tal-Unjoni.

Artikolu 8

Il-punti magħzula għall-importazzjoni (PMI)

L-awtoritajiet kompetenti tal-Istati Membri għandhom jiżguraw li l-PMI jissodisfaw dawn il-kundizzjonijiet li ġejjin:

- (a) li jkun hemm staff imharreġ biex iwettaq il-kontrolli uffiċjali fuq il-kunsinna tal-ġhalf u l-ikel;
- (b) li jkun hemm disponibbli struzzjonijiet dettaljati dwar it-tehid tal-kampjuni u kif dawn għandhom jintbagħtu lil-laboratorju, skont id-dispożizzjonijiet fl-Anness I tar-Regolament (KE) Nru 152/2009 għall-ġhalf u fl-Anness I tar-Regolament (KE) Nru 401/2006 għall-ikel;
- (c) li jkun possibbli li jitwettqu l-hatt u t-tehid tal-kampjuni f'post protett fil-punt magħzul għall-importazzjoni; għandu jkun possibbli li l-kunsinna tal-ġhalf u l-ikel titqiegħed taħt il-kontroll uffiċjali tal-awtorità kompetenti mill-PMI 'il quddiem f'każijiet fejn, wara qbil mal-awtorità kompetenti, il-kunsinna trid tiġi trasportata għal post fl-akkwati viċin tal-PMI sabiex jitwettaq it-tehid tal-kampjuni;
- (d) li jkun hemm disponibbli kmamar għall-hżin, imhażen fejn il-kunsinna tal-ġhalf u l-ikel jistgħu jinżammu f'kundizzjonijiet tajba fl-istennija għar-riżultati tal-analizi;
- (e) li jkun hemm disponibbli tagħmir tal-hatt u tagħmir xieraq għat-tehid tal-kampjuni;
- (f) li jkun hemm disponibbli laboratorju uffiċjali għall-analizi tal-aflatossina, lokat f'post fejn il-kampjuni jistgħu jit-tiehdu f'perjodu ta' żmien qasir u li hu kapaċi jwettaq l-analizi fiż-żmien limitat xieraq.

L-Istati Membri għandhom iżommu lista aġġornata tal-PMIs u jagħmluha disponibbli lill-pubbliku. L-Istati Membri għandhom jikkomunikaw din il-lista lill-Kummissjoni.

Fuq is-sit tal-Internet tagħha, il-Kummissjoni għandha turi l-holoq elettronici nazzjonali li jwasslu għal dawn il-listi, għal skopijiet ta' informazzjoni.

L-operaturi tan-negozji tal-ġhalf u l-ikel għandhom jiżguraw il-hatt tal-kunsinna tal-ġhalf u l-ikel meħtieġa biex ikun jista' jsehħ it-tehid rappreżentattiv tal-kampjuni.

F'każi ta' trasport speċjali jew forum speċifiċi ta' imballaġġar, l-operatur għandu jagħmel disponibbli lill-ispettur uffiċjali t-tagħmir xieraq tat-tehid tal-kampjuni jekk dan it-tehid tal-kampjuni ma jkunx jista' jitwettaq b'mod rappreżentattiv bit-tagħmir normali tat-tehid tal-kampjuni.

Artikolu 9

Kontrolli uffiċjali

1. Il-kontrolli kollha uffiċjali u l-mili tad-DKD għandhom jitwettqu fi żmien 15-il ġurnata tax-xogħol mill-mument li l-kunsinna tiġi offerta għall-importazzjoni u tkun fiżikament disponibbli għat-tehid tal-kampjuni fil-PMI.
2. Il-kunsinna tal-ġhalf u l-ikel jistgħu jidhlu biss fl-Unjoni mill-PDM. L-awtorità kompetenti fil-PDM għandha tagħmel verifiki dokumentati fuq kull kunsinna tal-ġhalf u l-ikel intiża għall-importazzjoni fl-Unjoni biex taċċerta konformità mar-rekwiżiti stabbiliti fl-Artikoli 4 u 5.

Għall-fini ta' dan ir-Regolament, dawk il-Punti tad-Dhul magħzula biss huma awtorizzati biex iwettqu l-verifiki dokumentati. F'dak il-każ dawn il-PDM ma għandhomx jikkonformaw mar-rekwiżiti minimi kif previst fl-Artikolu 4 tar-Regolament (KE) Nru 669/2009.

3. Meta l-kunsinna tal-għalf u l-ikel ma tkunx akkumpanjata mir-riżultati tat-tehid tal-kampjuni u l-analizi u ċ-ċertifikat tas-saħħa jew fejn ir-riżultati tat-tehid tal-kampjuni u l-analizi jew iċ-ċertifikat tas-saħħa ma jikkonformawx mad-dispożizzjonijiet tar-Regolament, il-kunsinna ma tkunx tista' tidhol fl-Unjoni u għandha tintbagħat lura lejn il-pajjiż tal-origini jew tinqed.

4. L-awtorità kompetenti fil-PDM għandha tawtorizza t-trasferiment tal-kunsinna għall-PMI wara li jitlestew b'mod favorevoli l-verifiki msemmija fil-paragrafu 2. Iċ-ċertifikat oriġinali, ir-riżultati tat-tehid ta' kampjuni u l-analizi msemmija fl-Artikolu 4 u d-DKD għandhom jakkumpanjaw il-kunsinna fit-trasferiment. L-awtorità kompetenti tal-PDM għandha tinforma immedjatament lill-awtorità kompetenti fil-PMI bit-trasferiment tal-kunsinna u l-operatur tan-negozju għandu jinforma lill-awtorità kompetenti tal-PMI bil-wasla tal-kunsinna mill-inqas ġurnata waħda tax-xogħol qabel il-wasla fiżika tal-kunsinna. F'każ li l-operatur tan-negozju jiddeċiedi li jbidel il-PMI wara li l-kunsinna tkun telqet mill-PDM, id-dokumenti għandhom jerġgħu jiġu pprezentati lill-awtorità kompetenti tal-PDM biex taqbel u ttwettaq il-bidliet neċessarji fid-DKD u għaldaqstant, l-awtorità kompetenti tal-PDM tinforma lill-PMI b'dawn il-bidliet rilevanti.

5. L-awtorità kompetenti fil-PMI għandha ttwettaq verifika tal-identità u verifika fiżika billi jittiehed kampjun għall-analizi tal-aflatossina B1 għall-għalf jew l-aflatossina B1 u għall-kontaminazzjoni totali tal-aflatossini għall-ikel fuq kunsinni bi frekwenza stabbilita fl-Anness I ta' dan ir-Regolament qabel ma taċċetta r-rilaxx għaċ-ċirkolazzjoni libera fl-Unjoni. It-tehid tal-kampjuni jtwettaq għall-għalf skont l-Anness I tar-Regolament (KE) Nru 152/2009 u għall-ikel skont l-Anness I tar-Regolament (KE) Nru 401/2006.

6. L-awtoritajiet kompetenti, wara li jtemmu l-verifiki, għal dawk li jkunu għamlu huma stess, għandhom:

- (a) jimlew l-annotazzjonijiet rilevanti tal-Parti II tad-DKD;
- (b) jgħaqqdu r-riżultati tat-tehid tal-kampjuni u l-analizi mwettqa;
- (c) jipprovdu u jimlew in-numru ta' referenza tad-DKD fuq id-DKD;
- (d) jittimbraw u jiffirmaw l-oriġinali tad-DKD;
- (e) jagħmlu u jzommu kopja tad-DKD iffirmit u ttimbrat.

Biex id-DKD jimtela fl-applikazzjoni ta' dan ir-Regolament, l-awtorità kompetenti għandha tirreferi għan-noti ta' gwida stabbiliti fl-Anness III.

7. L-oriġinali taċ-ċertifikat tas-saħħa msemmi fl-Artikolu 5, ir-riżultati tat-tehid tal-kampjuni u l-analizi msemmijin fl-Artikolu 4 u d-DKD għandhom jakkumpanjaw il-kunsinna matul it-trasferiment tagħha, sa ma tiġi rilaxxata għaċ-ċirkolazzjoni libera.

Artikolu 10

Qsim tal-kunsinna

1. Il-kunsinni ma għandhomx jinqasmu qabel ma jkunu tlestew il-kontrolli uffiċjali kollha, u jkun imtela kompletament id-DKD mill-awtoritajiet kompetenti kif stipulat fl-Artikolu 9.

2. Fil-każ li wara dan, il-kunsinna tinqasam, għandha tintbagħat kopja awtentikata tad-DKD ma' kull parti tal-kunsinna matul it-trasport tagħha sakemm din tiġi rilaxxata għaċ-ċirkolazzjoni libera.

Artikolu 11

Rilaxx għaċ-ċirkolazzjoni libera

Ir-rilaxx għaċ-ċirkolazzjoni libera tal-kunsinni għandu jkun sugġett għall-prezentazzjoni (b'mod fiżiku jew elettroniku) mill-operaturi tan-negozju tal-għalf u l-ikel jew mir-rappreżentant tagħhom lill-awtoritajiet tad-dwana ta' DKD mimli mill-awtorità kompetenti ladarba jkunu saru l-kontrolli uffiċjali kollha. L-awtoritajiet doganali għandhom jirrilaxxaw il-kunsinna għaċ-ċirkolazzjoni libera biss jekk l-awtorità kompetenti tindika deċiżjoni favorevoli għal dan fil-kaxxa II.14 u ffirmata fil-kaxxa II.21 tad-DKD.

*Artikolu 12***Nuqqas ta' konformità**

Jekk il-kontrolli uffiċjali jstabbilixxu li hemm nuqqas ta' konformità mal-legiżlazzjoni tal-Unjoni rilevanti, l-awtorità kompetenti għandha timla l-Parti III tad-DKD u għandha tittiehed azzjoni skont l-Artikoli 19, 20 u 21 tar-Regolament (KE) Nru 882/2004.

*Artikolu 13***Rapporti**

Kull tliet xhur, l-Istati Membri għandhom jissottomettu rapport lill-Kummissjoni bir-riżultati analitiċi kollha tal-kontrolli uffiċjali fuq il-kunsinni tal-ghalf u l-ikel skont dan ir-Regolament. Dan ir-rapport għandu jiġi ppreżentat matul ix-xahar li jahbat wara kull tliet xhur fis-sena.

Ir-rapport għandu jinkludi l-informazzjoni li ġejja:

- l-ghadd ta' kunsinni importati;
- l-ghadd ta' kunsinni li minnhom ittiehdu l-kampjuni għall-analiżi;
- ir-riżultati tal-verfiki kif stipulat fl-Artikolu 9(5);

*Artikolu 14***Spejjeż**

L-ispejjeż kollha tal-kontrolli uffiċjali, inkluż it-tehid tal-kampjuni, l-analiżi, il-ħżin u kull miżura li tittiehed wara r-riżultati ta' nuqqas ta' konformità, għandhom jithallsu mill-operatur tan-negozju tal-ghalf u l-ikel.

*Artikolu 15***Revoka**

Ir-Regolament (KE) Nru 1152/2009 huwa b'dan imhassar.

Ir-referenzi għar-Regolament imhassar għandhom jinftiehem bħala referenzi għal dan ir-Regolament u jinqraw skont it-tabella ta' korrelazzjoni fl-Anness IV.

*Artikolu 16***Dhul fis-seħh**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Awwissu 2014.

Għall-Kummissjoni
Il-President
José Manuel BARROSO

ANNEX I

Għalf u ikel soġġetti għall-miżuri stipulati f'dan ir-Regolament:

Għalf u ikel (użu maħsub)	Kodiċi NM ⁽¹⁾	TARIC sottodivizjoni	Il-pajjiż tal-origini jew il-pajjiż tal- kunsinna	Frekwenza ta' verifiki fiżiċi u tal-identità (%) waqt l- importazzjoni
— Ġewż tal-Brażil bil-qoxra	— 0801 21 00		Il-Brażil (BR)	Aleatorju
— Tahlitiet ta' ġewż jew frott imnixxef u li fihom il-ġewż tal-Brażil bil- qoxra.	— ex 0813 50			
(Ikel)				
— Karawett, bil-qoxra	— 1202 41 00		Iċ-Ċina (CN)	20
— Karawett, bla qoxra	— 1202 42 00			
— Butir tal-karawett	— 2008 11 10			
— Karawett, ippreparat jew ippreser- vat b'xi mod ieħor	— 2008 11 91; 2008 11 96; 2008 11 98			
(Għalf u Ikel)				
— Karawett, bil-qoxra	— 1202 41 00		L-Eġittu (EG)	20
— Karawett, bla qoxra	— 1202 42 00			
— Butir tal-karawett	— 2008 11 10			
— Karawett, ippreparat jew ippreser- vat b'xi mod ieħor	— 2008 11 91; 2008 11 96; 2008 11 98			
(Għalf u Ikel)				
— Pistaċċi, bil-qoxra	— 0802 51 00		L-Iran (IR)	50
— Pistaċċi, bla qoxra	— 0802 52 00			
— Tahlitiet ta' ġewż jew frott imnixxef li fihom il-pistaċċi	— ex 0813 50			
— Pejst tal-pistaċċi	— ex 2007 10 jew 2007 99			
— Pistaċċi, ippreparati jew ippreser- vati, inklużi t-tahlitiet	— 2008 19 13; — 2008 19 93; — ex 2008 97			
— Dqiq, pasta u trab tal-pistaċċi	— ex 1106 30 90			
(Ikel)				

Għalf u ikel (użu maħsub)	Kodiċi NM ⁽¹⁾	TARIC sottodivizjoni	Il-pajjiż tal-origini jew il-pajjiż tal- kunsinna	Frekwenza ta' verifiki fiziċi u tal-identità (%) waqt l- importazzjoni
— Tin imnixxef	— 0804 20 90		It-Turkija (TR)	20
— Tahlitiet ta' ġewż jew frott imnixxef li fihom it-tin	— ex 0813 50			
— Pejst tat-tin	— ex 2007 10 jew 2007 99			
— Tin, ippreparat jew ippreservat, inklużi tahlitiet	— ex 2008 99 — ex 2008 97			
(Ikel)				
— Ġellewż (<i>Corylus</i> sp.) bil-qoxra	— 0802 21 00		It-Turkija (TR)	Aleatorju
— Ġellewż (<i>Corylus</i> sp) bla qoxra	— 0802 22 00			
— Tahlitiet ta' ġewż jew frott imnixxef li fihom il-ġellewż	— ex 0813 50			
— Pejst tal-ġellewż	— ex 2007 10 jew 2007 99			
— Ġellewż, ippreparat jew ippreservat, inklużi t-tahlitiet	— ex 2008 19 — ex 2008 97			
— Dqiq, pasta u trab tal-ġellewż	— ex 1106 30 90			
— Ġellewż imqatta', imfellel u mkisser	— ex 0802 22 00; 2008 19			
— Żejt tal-ġellewż	— ex 15159099			
(Ikel)				
— Pistaċċi, bil-qoxra	— 0802 51 00		It-Turkija (TR)	50
— Pistaċċi, bla qoxra	— 0802 52 00			
— Tahlitiet ta' ġewż jew frott imnixxef li fihom il-pistaċċi	— ex 0813 50			
— Pejst tal-pistaċċi	— ex 2007 10 jew 2007 99			
— Pistaċċi, ippreparati jew ippreservati, inklużi t-tahlitiet	— 2008 19 13; — 2008 19 93; — ex 2008 97			
— Dqiq, pasta u trab tal-pistaċċi	— ex 1106 30 90			
(Ikel)				

Għalf u ikel (użu maħsub)	Kodiċi NM ⁽¹⁾	TARIC sottodivizjoni	Il-pajjiż tal-origini jew il-pajjiż tal- kunsinna	Frekwenza ta' verifiki fiziċi u tal-identità (%) waqt l- importazzjoni
— Karawett, bil-qoxra	— 1202 41 00		Il-Gana (GH)	50
— Karawett, bla qoxra	— 1202 42 00			
— Butir tal-karawett	— 2008 11 10			
— Karawett, ippreparat jew ippreservat b'xi mod ieħor	— 2008 11 91; 2008 11 96; 2008 11 98			
(Għalf u Ikel)				
— Karawett, bil-qoxra	— 1202 41 00		L-Indja (IN)	20
— Karawett, bla qoxra	— 1202 42 00			
— Butir tal-karawett	— 2008 11 10			
— Karawett, ippreparat jew ippreservat b'xi mod ieħor	— 2008 11 91; 2008 11 96; 2008 11 98			
(Għalf u ikel)				
Żerriegħa tad-dulliegh (<i>egusi, Citrullus lanatus</i>) u l-prodotti dderivati minnha	ex 1207 70 00; ex 1106 30 90; ex 2008 99 99;	10 30 50	In-Niġerja (NG)	50
(Ikel)				

ANNEX II

Ċertifikat tas-Saħħa għall-importazzjoni fl-Unjoni Ewropea ta'

..... (*)

Kodiċi tal-Kunsinna **Numru taċ-Ċertifikat**

Skont id-dispożizzjonijiet tar-Regolament tal-Kummissjoni (KE) Nru 884/2014 li jimponi kundizzjonijiet speċjali għar-regolamentazzjoni tal-importazzjoni ta' ċertu għalf u ikel minn ċerti pajjiżi terzi minhabba r-riskju ta' kontaminazzjoni bl-aflatossini u li jhassar ir-Regolament (KE) Nru 1152/2009,

.....
 (l-awtorità kompetenti msemmija fl-Artikolu 5 (2) tar-Regolament)

TIĊĊERTIFIKA li

..... (daħħal l-għalf u l-ikel imsemmi fl-Artikolu 1 tar-Regolament)

ta' din il-kunsinna magħmula minn:

.....

..... (deskrizzjoni tal-kunsinna, il-prodott, in-numru u t-tip ta' imballaġġi, il-piż gross jew nett)

imbarkat fi (post tal-imbarkazzjoni)

minn (identifikazzjoni tat-trasportatur)

lejn (post u pajjiż tad-destinazzjoni)

li ġejja mill-istabbiliment

..... (l-isem u l-indirizz tal-istabbiliment)

għew manifatturati, magħżula, ittrattati, ipproċessati, imballaġati u ttrasportati b'konformità ma' prattici ta' iġjene tajba.

Minn din il-kunsinna, il-kampjuni ttiehdu skont il-legiżlazzjoni tal-Unjoni

Ir-Regolament tal-Kummissjoni (KE) Nru 152/2009

Ir-Regolament tal-Kummissjoni (KE) Nru 401/2006

fi (data), soġġetti għal analiżi tal-laboratorju fi

(data) fil-

(isem tal-laboratorju), biex jiġi ddeterminat il-livell tal-aflatossina B1 għall-għalf u l-livell tal-aflatossina B1 u l-livell totali ta' kontaminazzjoni mill-aflatossina għall-ikel. Id-dettalji tat-teħid tal-kampjuni, il-metodi użati għall-analiżi u r-risultati kollha huma meħmużin.

Dan iċ-ċertifikat huwa validu sa

Magħmul fi nhar il-

Timbru u firma tar-rappreżentant awtorizzat tal-awtorità kompetenti msemmija fl-Artikolu 5 (2) tar-Regolament

.....
 (*) Prodott u pajjiż tal-origini.

ANNEX III

Noti ta' gwida għad-DKD fl-applikazzjoni ta' dan ir-Regolament fil-każ ta' għalf u ikel importati minn ċerti pajjiżi terzi minhabba l-kontaminazzjoni ta' dawn il-prodotti mill-aflatossini fl-applikazzjoni ta' dan ir-Regolament

- Ġenerali Għall-użu tad-dokument komuni tad-dhul (DKD) fl-applikazzjoni ta' dan ir-Regolament, meta jissemma d-“PDM”, dan għandu jinftehem bħala “il-punt tad-dhul magħżul” jew “il-punt magħżul għall-importazzjoni (PMI)” kif stipulat fin-noti speċifiċi għal kull kaxxa. Kull fejn ikun imsemmi l-“punt ta' kontroll”, dan għandu jinftehem bħala “punt magħżul għall-importazzjoni”.
- Imla d-dokument b'ittri kbar. In-noti jidhru hdejn in-numru tal-kaxxa rilevanti.
- Parti I Din it-taqsimha għandha timtela mill-operatur tan-negozju tal-għalf u tal-ikel jew mir-rappreżentant tiegħu, fejn mhux indikat mod ieħor.**
- Kaxxa I.1. Il-kunsinnatur: l-isem u l-indirizz sħiħ tal-persuna fiżika jew ġuridika (l-operatur tan-negozju tal-għalf u tal-ikel) li qed tibghat il-kunsinna. Ta' min jagħti l-informazzjoni dwar in-numri tat-telefown u l-faks.
- Kaxxa I.2. It-tliet spazji kollha f'din il-kaxxa għandhom jimtlew mill-awtoritajiet tal-PMI kif inhu ddefinit fl-Artikolu 2. Alloka numru ta' referenza tad-DKD fl-ewwel kaxxa. In-numru ta' referenza tad-DKD jista' jimtela mill-awtoritajiet tal-PDM. Indika l-isem tal-PMI u n-numru tiegħu fit-tieni u t-tielet kaxxa rispettivament.
- Kaxxa I.3. Id-destinatarju: indika l-isem u l-indirizz sħiħ tal-persuna fiżika jew ġuridika (l-operatur tan-negozju tal-għalf u tal-ikel) li lilha l-kunsinna hija indirizzata. Ta' min jagħti l-informazzjoni dwar in-numri tat-telefown u l-faks.
- Kaxxa I.4. Il-persuna responsabbli għall-kunsinna: (l-aġent, id-dikjarant jew l-operatur tan-negozju tal-għalf u l-ikel ukoll) indika l-isem u l-indirizz sħiħ tal-persuna li hi responsabbli għall-kunsinna meta din għet ippreżentata fil-PDM u li għamlet id-dikjarazzjonijiet meħtieġa lill-awtoritajiet kompetenti fisem l-importatur. Ta' min jagħti l-informazzjoni dwar in-numri tat-telefown u l-faks.
- Kaxxa I.5. Il-pajjiż tal-orijini: indika l-pajjiż minn fejn oriġina l-prodott bażiku, fejn kien imkabbar, fejn inhasad jew fejn kien magħmul.
- Kaxxa I.6. Il-pajjiż minn fejn intbagħtet il-kunsinna: indika l-pajjiż terz minn fejn għet mgħobbija l-kunsinna fuq il-mezz tat-trasport għall-ahhar parti tal-vjaġġ lejn l-Unjoni.
- Kaxxa I.7. L-importatur: indika l-isem u l-indirizz sħiħ. Ta' min jagħti l-informazzjoni dwar in-numri tat-telefown u l-faks.
- Kaxxa I.8. Il-post tad-destinazzjoni: indika l-indirizz tal-kunsinna fl-Unjoni. Ta' min jagħti l-informazzjoni dwar in-numri tat-telefown u l-faks.
- Kaxxa I.9. Il-wasla fil-PDM (id-data mistennija): dahhal id-data ta' meta hu mistenni li tasal il-kunsinna fil-PDM.
- Kaxxa I.10. Id-dokumenti: indika d-data ta' meta nharġu d-dokumenti u n-numru tad-dokumenti uffiċjali li ntbagħtu mal-kunsinna, skont il-każ.
- Kaxxa I.11. Il-mezz tat-trasport: immarka l-kaxxa biex tindika l-mezz tat-trasport li bih waslet il-kunsinna.
- Identifikazzjoni: aġti d-dettalji kollha tal-mezz ta' trasport. Fil-każ ta' inġenju tal-ajru, indika n-numru tat-titjira. Fil-każ ta' vapuri, indika l-isem tal-bastiment. Għal vetturi tat-triq: indika n-numru tar-reġistrazzjoni li hemm fuq il-panċa u, fejn jehtieg, in-numru tal-karru. Għat trasport bil-ferrovija: indika n-numru tal-identità tat-tren u n-numru tal-vagun.
- Referenzi dokumentati: in-numru tal-polza tal-ajru, il-polza ta' kargu jew in-numru kummerċjali għall-ferrovija jew għat-trakk.
- Kaxxa I.12. Deskrizzjoni tal-prodott bażiku: aġti deskrizzjoni ddetaljata tal-prodott bażiku bit-terminologija tal-Artikolu 1.

- Kaxxa I.13. Il-kodiċi tal-prodott bażiku: uża l-kodiċi li jidentifika l-prodott bażiku kif elenkat fl-Anness I (inkluża s-sottodivizjoni tat-TARIC, jekk applikabbli).
- Kaxxa I.14. Il-piż gross: speċifika l-piż totali f'kilogrammi jew ftunnellati. Dan huwa definit bhala l-massa globali tal-prodotti u tal-kontenituri immedjati u l-imballaġġar taghhom, imma minghajr il-piż tal-kontejners tat-trasport u taghmir iehor tat-trasport.
Il-piż nett: speċifika l-piż tal-prodott innifsu, minghajr dak tal-imballaġġar, f'kilogrammi jew ftunnellati. Dan huwa definit bhala l-massa tal-prodotti biss, minghajr il-kontenituri jew l-imballaġġar.
- Kaxxa I.15. In-numru tal-imballaġġi: ikteb kemm hemm imballaġġi fil-kunsinna.
- Kaxxa I.16. Temperatura: immarka l-kaxxa li turi t-temperatura adegwata tat-trasport/tal-hażna.
- Kaxxa I.17. It-tip ta' imballaġġar: identifika t-tip ta' imballaġġar tal-prodotti.
- Kaxxa I.18. Il-prodott bażiku maħsub għal: immarka l-kaxxa xierqa skont, jekk il-prodott huwiex maħsub għall-konsum mill-bniedem minghajr klassifikazzjoni minn qabel jew trattament fiżiku iehor (f'dan il-każ immarka "għall-konsum mill-bniedem") jew huwiex maħsub għall-konsum mill-bniedem wara dan it-trattament (f'dan il-każ immarka "għall-aktar ipproċessar"), jew jekk hu maħsub bhala "għalf" (f'dan il-każ immarka "għalf").
- Kaxxa I.19. In-numru tas-siġill u n-numru tal-kontejner: fejn rilevanti, aḡhti n-numri kollha ta' identifikazzjoni tas-siġill u tal-kontejner.
- Kaxxa I.20. Għat-trasferiment għall-Punt ta' Kontroll: f'każ li l-kunsinna hija maħsuba għall-importazzjoni (ara l-Kaxxa I.22) u l-operatur juża l-għażla li jitwettaqlu l-kontroll fiżiku u tal-identifikazzjoni f'PMI speċifiku, immarka l-kaxxa u identifika fid-dettal il-PMI.
- Kaxxa I.21. Ma japplikax.
- Kaxxa I.22. Għall-importazzjoni: immarka l-kaxxa jekk il-kunsinna hi maħsuba għall-importazzjoni.
- Kaxxa I.23. Ma japplikax.
- Kaxxa I.24. Mezz ta' trasport għall-Punt ta' Kontroll: immakra l-mezz xieraq ta' trasport użat għat-trasferiment lejn il-PMI.

Parti II Din it-taqsimha għandha timtela mill-awtorità kompetenti.

- Ġenerali Il-Kaxxa II.1 għandha timtela mill-awtorità kompetenti tal-PMI. Il-Kaxxa minn II.2 sa II.9 bl-eċċezzjoni ta' II.4 għandhom jimtlew mis-servizzi doganali jew l-awtoritajiet kompetenti għall-kontroll tad-dokumenti. Il-Kaxxa minn II.10 sa II.21 għandhom jimtlew mill-awtoritajiet kompetenti tal-PMI.
- Kaxxa II.1. In-numru ta' referenza tad-DKD: uża l-istess numru ta' referenza tad-DKD li jidher fil-Kaxxa I.2.
- Kaxxa II.2. Ir-Referenza tad-Dokument Doganali: għall-użu tas-servizzi doganali fejn mehtieg.
- Kaxxa II.3. Verifika tad-dokumenti: trid timtela għall-kunsinni kollha.
- Kaxxa II.4. Il-kunsinni magħżula għall-verifika fiżiċi: mhux applikabbli fil-qafas ta' dan ir-Regolament.
- Kaxxa II.5. AĊĊETTABBILI għat-trasferiment: fil-każ li l-kunsinna tkun aċċettabbli għat-trasferiment lejn PMI wara verifika dokumentata sodisfaċenti, l-awtorità kompetenti tal-PDM għandha timmarka l-kaxxa u tindika lejn liema PDM għandha tiġi ttrasferita l-kunsinna għall-possibbiltà ta' verifika fiżika (skont l-informazzjoni mogħtija fil-Kaxxa I.20).
It-trasport ulterjuri ma japplikax għal dan ir-Regolament.
- Kaxxa II.6. MHUX AĊĊETTABBILI: f'każ li l-kunsinna mhijiex aċċettabbli għat-trasferiment lejn PMI minhabba li l-verifika tad-dokumenti ma jagħtux eżitu sodisfaċenti, l-awtorità kompetenti fil-PDM għandha timmarka l-kaxxa u tindika b'mod ċar x'għandu jsir fil-każ li l-kunsinna ma tintlaqax. L-indirizz tal-istabbiliment tad-destinazzjoni għandu jtniżżel fil-Kaxxa II.7 fil-każ ta' "Għad-dispaċċ mill-ġdid", "Għall-qerda", "Għat-trasformazzjoni" u "Għal użu iehor".

- Kaxxa II.7. Dettlaji tad-Destinazzjonijiet Ikkontrollati (II.6): indika n-numru tal-approvazzjoni xieraq u l-indirizz (jew isem il-bastiment u l-port) għad-destinazzjonijiet kollha fejn huma meħtieġa aktar kontrolli tal-kunsinna, pereżempju għall-Kaxxa II.6, "Għad-dispaċċ mill-ġdid", "Għall-qerda", "Għat-trasformazzjoni" jew "Għal użu ieħor".
- Kaxxa II.8. Identifikazzjoni shiha tal-PDM u t-timbru uffiċjali: indika hawn l-identifikazzjoni shiha tal-PDM u t-timbru uffiċjali tal-awtorità kompetenti f'dan il-punt.
- Kaxxa II.9. L-ispettur uffiċjali: firma tal-uffiċjal responsabbli tal-awtorità kompetenti tal-PDM.
- Kaxxa II.10. Ma japplikax.
- Kaxxa II.11. Verifika tal-Identità: immarka l-kaxxa biex tindika jekk sarux il-verifiki tal-identità u r-riżultati tagħhom.
- Kaxxa II.12. Verifika Fizika: indika hawn ir-riżultati tal-verifiki fiżiċi f'każ li tkun twettqet il-verifika fiżika.
- Kaxxa II.13. It-testijiet tal-laboratorju: immarka l-kaxxa biex tindika jekk il-kunsinna ntgħażlitx biex jittiehdu l-kampjuni minnha għall-analiżi.
Ittestjat għal: indika għal liema sustanzi (aflatossina B1 u/jew għat-total) u b'liema mod analitiku sar it-test fil-laboratorju.
Ir-riżultati: indika x'kienu r-riżultati tat-test fil-laboratorju u mmarka l-kaxxa rilevanti.
- Kaxxa II.14. AĊĊETTABBILI għar-rilaxx għaċ-ċirkolazzjoni libera: immarka l-kaxxa jekk il-kunsinna se tkun rilaxxata għaċ-ċirkolazzjoni libera fl-Unjoni.
Immarka waħda mill-kaxxa ("Għall-konsum mill-bniedem", "Għal aktar ipproċessar", "Għalf" jew "Oħrajn") biex tindika l-użu ulterjuri.
- Kaxxa II.15. Ma japplikax.
- Kaxxa II.16. MHUX AĊĊETTABBILI: immarka l-kaxxa jekk il-kunsinna tkun rifjutata minhabba eżitu mhux sodisfaċenti tal-verifiki fiżiċi jew tal-identità.
Indika b'mod ċar x'għandu jsir f'dan il-każ billi timmarka waħda mill-kaxxi ("Għad-dispaċċ mill-ġdid", "Għall-qerda", "Għat-trasformazzjoni" jew "Għal użu ieħor"). L-indirizz tal-istabbiliment destinatarju għandu jinkiteb fil-Kaxxa II.18.
- Kaxxa II.17. Raġunijiet għar-rifjut: immarka l-kaxxa xierqa Uża kif meħtieġ biex iżżid l-informazzjoni rilevanti.
- Kaxxa II.18. Dettalji tad-destinazzjonijiet kkontrollati (II.16): aġhti, skont ir-rilevanza, in-numru tal-approvazzjoni u l-indirizz (jew isem il-bastiment u l-port) għad-destinazzjonijiet kollha fejn huma meħtieġa iktar kontrolli tal-kunsinna wara l-informazzjoni fil-Kaxxa II.16.
- Kaxxa II.19. Il-kunsinna ssiġillata mill-ġdid: imla din il-kaxxa meta mal-ftuh tal-kontejner jinkiser is-siġill originali rreġistrat mal-kunsinna. Trid tinzamm lista shiha tas-siġilli kollha li ntużaw għal dan l-iskop.
- Kaxxa II.20. Identifikazzjoni shiha tal-PDM/il-Punt ta' Kontroll u t-timbru uffiċjali: indika hawn l-identifikazzjoni shiha tal-PMI u t-timbru uffiċjali tal-awtorità kompetenti f'dan il-PMI.
- Kaxxa II.21. L-ispettur uffiċjali: dahhal (b'ittri kbar) l-isem, id-data tal-hruġ u l-firma tal-uffiċjal responsabbli tal-awtorità kompetenti fil-PMI.

Parti III Din it-taqsimha għandha timtela mill-awtorità kompetenti.

- Kaxxa III.1. Detalji dwar id-dispaċċ mill-ġdid: l-awtorità tal-PDM jew fil-PMI għandha tindika l-mezz tat-trasport li ntuża, l-identifikazzjoni, il-pajjiż destinatarju u d-data tad-dispaċċ mill-ġdid, malli dawn ikunu magħru-fin.

- Kaxxa III.2. Is-segwitu: indika l-unità responsabbli tal-awtorità kompetenti lokali, kif mehtieg, ghas-sorveljanza f'każ ta' "Ghall-qerda", "Ghat-trasformazzjoni" jew "Ghal użu iehor". L-awtorità kompetenti għandha tirraporta r-risultat tal-wasla tal-kunsinna u l-korrispondenza.
- Kaxxa III.3. L-ispettur uffiċjali: il-firma tal-uffiċjal responsabbli tal-awtorità kompetenti fil-PMI fil-każ ta' "Ghad-dispaċċ mill-ġdid". Firma tal-uffiċjal responsabbli tal-awtorità kompetenti lokali, f'każi fejn l-istruzzjonijiet ikunu: "Ghall-qerda", "Ghat-trasformazzjoni" jew "Ghal użu iehor".
-

ANNEX IV

Tabella ta' korrelazzjoni msemmija fl-Artikolu 15

Ir-Regolament (KE) Nru 1152/2009	Dan ir-Regolament
L-Artikolu 1	L-Artikolu 1 u l-Anness I
L-Artikolu 2	L-Artikolu 2
L-Artikolu 3	L-Artikolu 3
L-Artikolu 4(1)	L-Artikoli 4(1) u 5(1) u (2).
L-Artikolu 4(2)	L-Artikolu 5(3)
L-Artikolu 4(3)	L-Artikolu 5(4)
L-Artikolu 4(4)	L-Artikolu 4(2)
L-Artikolu 4(5)	L-Artikolu 6
L-Artikolu 5	L-Artikolu 7
L-Artikolu 6	L-Artikolu 8
L-Artikolu 7(1)	L-Artikolu 9(1)
L-Artikolu 7(2)	L-Artikoli 9(2) u (3)
L-Artikolu 7(3)	L-Artikolu 9(4)
L-Artikolu 7(4)	L-Artikolu 9(5)
L-L-Artikolu 7(5)	L-Anness I
L-Artikolu 7(6)	L-Artikolu 9(6)
L-Artikolu 7(7)	L-Artikolu 9(7)
L-Artikolu 7(8)	L-Artikolu 11
L-Artikolu 7(9)	L-Artikolu 13
L-Artikolu 8	L-Artikolu 10
L-Artikolu 9	—
L-Artikolu 10	L-Artikolu 14
L-Artikolu 11	L-Artikolu 15
L-Artikolu 12	—
L-Artikolu 13	L-Artikolu 16
L-Anness I	L-Anness II
L-Anness II	L-Anness III

REGOLAMENT TA' IMPLIMENTAZZJONI TAL-KUMMISSJONI (UE) Nru 885/2014**tat-13 ta' Awwissu 2014****li jistabbilixxi l-kundizzjonijiet speċifiċi li japplikaw għall-importazzjoni tal-okra u tal-weraq tal-kari mill-Indja u li jhassar ir-Regolament ta' Implimentazzjoni (UE) Nru 91/2013****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabilixxi l-prinċipji ġenerali u l-htigijiet tal-liġi dwar l-ikel, li jstabilixxi l-Awtorità Ewropea dwar is-Sigurtà fl-Ikel u jstabilixxi l-proċeduri fi kwistjonijiet ta' sigurtà tal-ikel ⁽¹⁾, u b'mod partikolari l-Artikolu 53(1)(b)(ii) tiegħu,

Wara li kkunsidrat ir-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar il-kontrolli uffiċjali mwettqa biex tiġi żgurata l-verifikazzjoni tal-konformità mal-liġi tal-ghalf u l-ikel, mas-saħha tal-annimali u mar-regoli dwar il-welfare tal-annimali ⁽²⁾, u b'mod partikolari l-Artikolu 15(5) tiegħu,

Billi:

- (1) L-Artikolu 53 tar-Regolament (KE) Nru 178/2002 jipprevedi l-possibbiltà li jiġu adottati miżuri ta' emerġenza tal-Unjoni xierqa għall-ikel u l-ghalf importati minn pajjiż terz biex jitharsu s-saħha tal-bniedem, is-saħha tal-annimali u l-ambjent, meta r-riskju ma jkunx jista' jiġi kkontrollat b'mod sodisfaċenti permezz ta' miżuri li jieħdu l-Istati Membri individwali.
- (2) Ir-Regolament tal-Kummissjoni (KE) Nru 669/2009 ⁽³⁾ jistabbilixxi livell oghla ta' kontrolli fuq l-importazzjonijiet ta' ċertu ikel u għalf mhux ta' oriġini mill-annimali.
- (3) Fost affarijiet ohra, aktar minn sentejn ilu ġiet stabbilita zieda fil-frekwenza tal-kontrolli uffiċjali fuq l-importazzjonijiet mill-Indja tal-weraq tal-kari, u sar l-istess għall-okra kważi sentejn ilu rigward ir-residwi tal-pestiċidi.
- (4) Ir-riżultati miż-zieda fil-frekwenza tal-kontrolli juru frekwenza għolja kontinwa ta' nuqqas ta' konformità mal-livelli massimi tar-residwi tal-pestiċidi stabbiliti fil-leġiżlazzjoni tal-Unjoni u hafna drabi ġew osservati livelli għoljin hafna. Dawn ir-riżultati juru li l-importazzjoni ta' dawn il-prodotti tal-ikel tikkostitwixxi riskju għas-saħha tal-bniedem. Wara dan il-perjodu ta' zieda fil-frekwenza tal-kontrolli fil-fruntieri tal-Unjoni ma ġie osservat l-ebda titjib fis-sitwazzjoni. Barra minn hekk, ma sar ebda pjan ta' azzjoni konkret u sodisfaċenti biex jissewewew l-izbalji u n-nuqqasijiet fil-produzzjoni u fis-sistemi ta' kontroll min-naħa tal-awtoritajiet Indjani, minkejja t-talba espliċita tal-Kummissjoni Ewropea.
- (5) Għall-protezzjoni tas-saħha tal-bniedem fl-Unjoni, kien meħtieġ li jiġu previsti garanziji addizzjonali fir-rigward ta' dan l-ikel li ġej mill-Indja. Għaldaqstant, ir-Regolament ta' Implimentazzjoni tal-Kummissjoni (UE) Nru 91/2013 ⁽⁴⁾ ippreveda li l-kunsinni kollha tal-weraq tal-kari u tal-okra mill-Indja, għandhom ikunu akkumpanjati minn ċertifikat li jiddikjara li l-prodotti ttehdilhom kampjun li ġie analizzat għall-preżenza tar-residwi tal-pestiċidi, u li dan ikun instab konformi mal-leġiżlazzjoni tal-Unjoni.
- (6) Sabiex tkun żgurata organizzazzjoni effiċjenti u grad ta' uniformità fil-kontrolli fuq l-importazzjoni fil-livell tal-Unjoni rigward il-preżenza tal-aflatossini f'ċertu għalf u ikel minn ċertu pajjiżi terzi, jixraq li l-ikel kollu li jkun ġej minn pajjiżi terzi jkun soġġett għal Regolament wiehed b'kundizzjonijiet speċifiċi minhabba l-preżenza

⁽¹⁾ ĠU L 31, 1.2.2002, p. 1.

⁽²⁾ ĠU L 165, 30.4.2004, p. 1.

⁽³⁾ Ir-Regolament tal-Kummissjoni (KE) Nru 669/2009 tal-24 ta' Lulju 2009 li jimplimenta r-Regolament (KE) Nru 882/2004 tal-Parlament Ewropew u tal-Kunsill dwar iż-zieda fil-livell ta' kontrolli uffiċjali mwettqa fuq l-importazzjonijiet ta' ċertu għalf u ikel ta' oriġini mhux mill-annimali u li jemenda d-Deċiżjoni 2006/504/KE (ĠU L 194, 25.7.2009, p. 11).

⁽⁴⁾ Ir-Regolament ta' Implimentazzjoni tal-Kummissjoni (UE) Nru 91/2013 tal-31 ta' Jannar 2009 li tistabbilixxi l-kundizzjonijiet speċifiċi applikabbli għall-importazzjoni ta' karawett mill-Gana u l-Indja, okra u weraq tal-kari mill-Indja u żrieragħ tad-dulliegh min-Niġerja u li jemenda r-Regolamenti (KE) Nru 669/2009 u (KE) Nru 1152/2013 (ĠU L 33, 2.2.2013, p. 2).

tal-aflatossini. Ghaldaqstant, id-dispożizzjonijiet rigward il-karawett mill-Indja u mill-Gana, u ż-żerriegħa min-Niġerja għandhom jiġu integrati f'Regolament wieħed bid-dispożizzjonijiet previsti fir-Regolament tal-Kummissjoni (KE) Nru 1152/2009 ⁽¹⁾.

- (7) Sabiex tkun żgurata organizzazzjoni effiċjenti u jkun żgurat grad ta' uniformità fil-livell tal-Unjoni fil-kontrolli fuq l-importazzjoni, jixraq li f'dan ir-Regolament jiġu previsti proċeduri ta' kontroll għall-ittestjar fiżiku tal-weraq tal-kari u tal-okra li ġejjin mill-Indja, li jkunu ekwivalenti għall-miżuri eżistenti previsti fir-Regolament tal-Kummissjoni (KE) Nru 669/2009.
- (8) It-tehid tal-kampjuni u l-analiżi tal-kunsinni għandhom isiru skont il-leġislazzjoni rilevanti tal-Unjoni. Il-livelli massimi tar-residwi għar-residwi tal-pestiċidi huma stabbiliti fir-Regolament (KE) Nru 396/2005 tal-Parlament Ewropew u tal-Kunsill ⁽²⁾. Id-dispożizzjonijiet dwar it-tehid ta' kampjuni għall-kontroll uffiċjali tar-residwi tal-pestiċidi huma stabbiliti fid-Direttiva tal-Kummissjoni 2002/63/KE ⁽³⁾.
- (9) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Pjanti, l-Animali u l-Ikel u l-Għalf,

ADOTTAT DAN IR-REGOLAMENT:

Artikolu 1

Il-kamp ta' applikazzjoni

1. Dan ir-Regolament għandu japplika għall-kunsinni tal-ikel u l-għalf li jaqgħu fil-kodiċijiet tan-NM u fil-klassifikazzjonijiet TARIC stabbiliti fl-Anness I:

- (a) Okra (ikel, frisk u ffrizat) li toriġina jew li ġejja mill-Indja;
- (b) Weraq tal-kari (ikel, hxejjex aromatiċi) li joriġina jew li ġej mill-Indja.

2. Dan ir-Regolament għandu japplika wkoll għall-ikel kompost li fih kull ikel imsemmi fil-paragrafu 1 fi kwantità aktar minn 20 %.

3. Dan ir-Regolament ma għandux japplika għal kunsinni tal-ikel imsemmija fil-paragrafi 1 u 2 li huma ddestinati għal persuna privata għall-konsum u l-użu personali biss. F'każ ta' dubju, il-piż tal-provi huwa tar-riċevitur tal-kunsinna.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet stabbiliti fl-Artikoli 2 u 3 tar-Regolament (KE) Nru 178/2002, fl-Artikolu 2 tar-Regolament (KE) Nru 882/2004 u l-Artikolu 3 tar-Regolament (KE) Nru 669/2009.

Għall-finijiet ta' dan ir-Regolament, kunsinna tikkorrispondi għal lott kif imsemmi fid-Direttiva 2002/63/KE.

Artikolu 3

Importazzjoni fl-Unjoni

Il-kunsinni tal-ikel imsemmija fl-Artikolu 1(1) u (2) jistgħu jiġu importati fl-Unjoni biss skont il-proċeduri stabbiliti f'dan ir-Regolament.

Il-kunsinni ta' dan it-tip ta' ikel jistgħu jidhlu fl-Unjoni biss mill-Punt tad-Dhul Magħżul (DPE).

⁽¹⁾ Ir-Regolament tal-Kummissjoni (KE) Nru 1152/2009 tas-27 ta' Novembru 2009 li jimponi kundizzjonijiet straordinarji għar-regolamentazzjoni tal-importazzjoni ta' certi oġġetti tal-ikel minn ċerti pajjiżi terzi minhabba r-riskju ta' kontaminazzjoni bl-aflatossini u li jhassar id-Deciżjoni 2006/504/KE (ĠU L 313, 28.11.2009, p. 40).

⁽²⁾ Ir-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwi ta' pestiċidi fi jew fuq ikel u għalf li joriġina minn pjanti u animali u jemenda d-Direttiva tal-Kunsill 91/414/KEE (ĠU L 70, 16.3.2005, p. 1).

⁽³⁾ Id-Direttiva tal-Kummissjoni 2002/63/KE tal-11 ta' Lulju 2002 li tistabbilixxi metodi tal-Komunità ta' tehid ta' kampjuni għall-kontroll uffiċjali ta' residwi ta' pestiċidi ġo u fuq prodotti li joriġinaw mill-pjanti jew mill-animali u li thassar id-Direttiva 79/700/KEE (ĠU L 187, 16.7.2002, p. 30).

*Artikolu 4***Ir-riżultati tat-teħid tal-kampjuni u l-analiżi**

1. Il-kunsinni tal-ikel imsemmi fl-Artikolu 1(1) u (2) għandu jkollhom magħhom ir-riżultati tat-teħid tal-kampjuni u l-analiżi li jagħmlu l-awtoritajiet kompetenti tal-pajjiż tal-orìġini, jew tal-pajjiż minn fejn tkun ġejja l-kunsinna jekk dan tal-aħhar ikun differenti mill-pajjiż tal-orìġini, biex tiġi żgurata l-konformità mal-leġiżlazzjoni tal-Unjoni dwar il-livelli massimi tar-residwi tal-pestiċidi, għall-ikel imsemmi fl-Artikolu 1(1)(a) u (b), inkluż l-ikel kompost li jkun fih minn dan l-ikel fi kwantità aktar minn 20 %.
2. It-teħid tal-kampjuni msemmi fil-paragrafu 1 irid isir skont id-Direttiva 2002/63/KE għar-residwi tal-pestiċidi.

*Artikolu 5***Ċertifikat tas-saħha**

1. Il-kunsinni għandu jkollhom amgħhom ukoll ċertifikat tas-saħha skont il-mudell stabbilit fl-Anness II.
2. Iċ-ċertifikat tas-saħha għandu jimlieh, jiffirmah u jivverifikah rappreżentant awtorizzat tal-awtorità kompetenti tal-pajjiż tal-orìġini jew tal-awtorità kompetenti tal-pajjiż minn fejn tkun ġejja l-kunsinna jekk dan il-pajjiż ikun differenti mill-pajjiż tal-orìġini.
3. Iċ-ċertifikat tas-saħha għandu jinkiteb bil-lingwa uffiċjali, jew b'wahda mil-lingwi uffiċjali tal-Istat Membru fejn jin-sab il-Punt tad-Dhul Magħżul. Madankollu, Stat Membru jista' jaċċetta li ċ-ċertifikati tas-saħha jinkitbu b'lingwa uffiċjali oħra tal-Unjoni.
4. Iċ-ċertifikat tas-saħha jkun validu biss għall-erba' xhur minn meta jinhareġ.

*Artikolu 6***Identifikazzjoni**

Kull kunsinna tal-ikel li jissemma fl-Artikolu 1(1) u (2) għandha tiġi identifikata b'kodiċi ta' identifikazzjoni li jikkorrispondi mal-kodiċi ta' identifikazzjoni miktub fuq ir-riżultati tal-kampjuni u l-analiżi msemmija fl-Artikolu 4 u fuq iċ-ċertifikat tas-saħha msemmi fl-Artikolu 5. Kull borża individwali tal-kunsinna, jew kull forma oħra ta' imballaġġ tal-kunissina għandha tiġi identifikata b'dan il-kodiċi.

*Artikolu 7***Notifika minn qabel dwar il-wasla tal-kunsinni**

1. L-operaturi kummerċjali tal-għalf jew ir-rappreżentanti tagħhom għandhom javżaw minn qabel bid-data u l-hin mistennija tal-wasla fiżika tal-kunsinni tal-ikel imsemmi fl-Artikolu 1(1) u (2) lill-awtoritajiet kompetenti fil-Punt tad-Dhul Magħżul, u dwar in-natura tal-kunsinna.
2. Għall-fini tan-notifika minn qabel, iridu jimlew il-Parti I tad-dokument komuni tad-dhul (DKD) u jibagħtu d-dokument lill-awtorità kompetenti fil-Punt tad-Dhul Magħżul, mill-inqas għurata wahda tax-xogħol qabel tasal il-kunsinna.
3. Għall-ikel imsemmi fl-Artikolu 1(1)(a) u (b) ta' dan ir-Regolament inkluż l-ikel kompost li fih dan it-tip ta' ikel fi kwantità aktar minn 20 %, sabiex jimlew id-Dokument Komuni tad-Dhul fl-applikazzjoni ta' dan ir-Regolament, l-operaturi kummerċjali tal-ikel għandhom iqisu n-noti gwida għad-DKD stabbiliti fl-Anness II tar-Regolament (KE) Nru 669/2009.

*Artikolu 8***Kontrolli uffiċjali**

1. L-awtorità kompetenti fil-Punt tad-Dhul Magħżul għandha tagħmel verifiki dokumentati ta' kull kunsinna tal-ikel imsemmi fl-Artikolu 1(1) u (2) u taċċerta l-konformità mar-rekwiżiti stabbiliti fl-Artikoli 4 u 5.

2. Il-verifiki fiżiċi u ta' identità li jsiru fuq l-ikel imsemmi fl-Artikolu 1(1)(a) u (b) u fuq l-ikel kompost relatat, imsemmi fl-Artikolu 1(2) ta' dan ir-Regolament, għandhom isiru f'konformità mal-Artikoli 8, 9 u 19 tar-Regolament (KE) Nru 669/2009 bil-frekwenza stabbilita fl-Anness I ta' dan ir-Regolament.

3. Malli jitlestew il-kontrolli, l-awtoritajiet kompetenti għandhom

- (a) jimlew l-annotazzjonijiet rilevanti tal-Parti II tad-DKD;
- (b) Jiġbru flimkien ir-riżultati tat-tehid tal-kampjuni u l-analiżi mwettqa skont il-paragrafu 2 ta' dan l-Artikolu;
- (c) jipprovdu u jimlew in-numru ta' referenza tad-DKD fuq id-DKD;
- (d) jittimbraw u jiffirmaw id-DKD oriġinali;
- (e) iżommu kopja tad-DKD iffirmata u ttimbrata.

4. L-oriġinali tad-DKD u taċ-ċertifikat tas-saħħa flimkien mar-riżultati tat-tehid tal-kampjuni u l-analiżi msemmija fl-Artikolu 4 għandhom jibqgħu mal-kunsinna waqt it-trasportazzjoni tagħha, sakemm din tinheles għaċ-ċirkolazzjoni libera. Għall-ikel imsemmi fl-Artikolu 1(1) u (2), f'każ ta' awtorizzazzjoni biex il-kunsinni jkomplu fil-vjaġġ tagħhom skont ir-riżultati tal-verifiki fiżiċi, għandha tinhareġ kopja ċertifikata tal-oriġinali tad-DKD għal dak il-ghan.

Artikolu 9

Qsim tal-kunsinna

1. Il-kunsinni ma għandhomx jinqasmu qabel ma jkunu tlestew l-ispezzjonijiet uffiċjali kollha, u qabel ma jkun imtela d-DKD kollu mill-awtoritajiet kompetenti kif stipulat fl-Artikolu 8.
2. Fil-każ li wara dan, il-kunsinna tinqasam, trid tintbagħat kopja awtentika tad-DKD ma' kull parti tal-kunsinna sakemm dawn jiġu rilaxxati għaċ-ċirkolazzjoni libera.

Artikolu 10

Rilaxx għaċ-ċirkolazzjoni libera

Ir-rilaxx għaċ-ċirkolazzjoni libera tal-kunsinni għandu jkun soġġett għall-prezentazzjoni (fiżikament jew elettronikament) mill-kummerċjanti tal-għalf jew mir-rappreżentant tagħhom lill-awtoritajiet tad-dwana ta' DKD mimli mill-awtorità kompetenti ladarba jkunu saru l-kontrolli uffiċjali kollha. L-awtoritajiet doganali għandhom jirrilaxxaw il-kunsinna għaċ-ċirkolazzjoni libera biss jekk l-awtorità kompetenti tkun taqbel ma' dan fil-kaxxa II.14 u tiffirma fil-kaxxa II.21 tad-DKD.

Artikolu 11

Nuqqas ta' konformità

Jekk il-kontrolli uffiċjali jistabbilixxu li hemm nuqqas ta' konformità mal-leġiżlazzjoni tal-Unjoni rilevanti, l-awtorità kompetenti għandha timla l-Parti III tad-DKD u għandha tittiehed azzjoni skont l-Artikoli 19, 20 u 21 tar-Regolament (KE) Nru 882/2004.

Artikolu 12

Ir-rapporti

Kull tliet xhur, l-Istati Membri għandhom iressqu rapport lill-Kummissjoni bir-riżultati analitiċi kollha tal-kontrolli uffiċjali fuq il-kunsinni tal-ikel skont dan ir-Regolament. Dan ir-rapport għandu jiġi pprezentat fix-xahar wara kull tliet xhur tas-sena.

Ir-rapport għandu jinkludi din l-informazzjoni:

- l-għadd ta' kunsinni importati;
- l-għadd ta' kunsinni li minnhom ittiehdu l-kampjuni għall-analiżi;
- ir-riżultati tal-kontrolli kif stipulat fl-Artikolu 8(2);

*Artikolu 13***L-ispejjeż**

L-ispejjeż kollha tal-ispezzjonijiet uffiċjali, inkluż it-tehid tal-kampjuni, l-analiżi, il-ħżin u kull miżura li tittiehed wara riżultat ta' nuqqas ta' konformità, għandu jhallashom l-operatur kummerċjali tal-ikel.

*Artikolu 14***Revoka**

Ir-Regolament ta' Implimentazzjoni (UE) Nru 91/2013 qed jithassar.

*Artikolu 15***Id-dhul fis-seħh**

Dan ir-Regolament jidhul fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Awwissu 2014.

Għall-Kummissjoni
Il-President
José Manuel BARROSO

ANNEX I

Ikel mhux ta' oriġini mill-annimali li hu soġġett għall-miżuri stipulati f'dan ir-Regolament:

Għalf u ikel (l-użu maħsub)	Il-kodiċi NM ⁽¹⁾	Sotto taqsima TARIC	Il-pajjiż tal-oriġini	Periklu	Il-frekwenza tal-kontrolli fiżiċi u tal-identità (%) waqt l-importazzjoni
Okra (Ikel — frisk u friżat)	ex 0709 99 90	20	L-Indja (IN)	Residwi ta' pesticidi analizzati b'metodi li jużaw residwi multipli bbażati fuq GC-MS u LC-MS jew b'metodi li jużaw residwu wieħed ⁽²⁾	20
Weraq tal-kari (<i>Bergera/Murraya koenigii</i>) (Ikel — hxejjex aromatiċi — friski, innixxin u friżati)	ex 1211 90 86	10	L-Indja (IN)	Residwi ta' pesticidi analizzati b'metodi li jużaw residwi multipli bbażati fuq GC-MS u LC-MS jew b'metodi li jużaw residwu wieħed ⁽³⁾	20

⁽¹⁾ Meta jkun meħtieġ li jiġu eżaminati biss ċertu prodotti b'xi kodiċi NM, u fin-nomenklatura tal-prodotti ma tkunx teżisti sottotaxsima speċifika skont dak il-kodiċi, il-kodiċi NM jiġi mmarkat "ex".

⁽²⁾ Certifikazzjoni mill-pajjiż tal-oriġini u kontroll waqt l-importazzjoni mill-Istati Membri biex tkun żgurata konformità mar-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi tar-residwi tal-pesticidi fi jew fuq ikel u għalf li joriġina minn pjanti u annimali u jemenda d-Direttiva tal-Kunsill 91/414/KEE (ĠU L 70, 16.3.2005, p. 1) b'mod partikolari rigward dawn ir-residwi: l-aċefat, il-metamidofos, it-triażofos, l-endosulfan, il-monokrotofos, il-metomil, it-tijodjokarb, id-diafentjuron, it-tijametossam, il-fipronil, l-ossamil, l-aċetamiprid, l-indossakarb, il-mandipropammid.

⁽³⁾ Certifikazzjoni mill-pajjiż tal-oriġini u kontroll waqt l-importazzjoni mill-Istati Membri biex tkun żgurata konformità mar-Regolament (KE) Nru 396/2005, b'mod partikolari rigward dawn ir-residwi: it-triażofos, l-ossidemeton-metil, il-klorpirifos, l-aċetamiprid, it-tijametossam, il-klotjanidin, il-metamidofos, l-aċefat, il-propargit, il-monokrotofos.

ANNEX II

Ċertifikat tas-Saħħa għall-importazzjoni fl-Unjoni Ewropea ta'

..... (*)

Kodiċi tal-Kunsinna **Numru taċ-Ċertifikat**

Skont id-dispożizzjonijiet tar-Regolament ta' Implimentazzjoni tal-Kummissjoni (UE) Nru 885/2014 li jstabbilixxi l-kundizzjonijiet speċifiċi applikabbli għall-importazzjoni tal-okra u tal-weraq tal-kari mill-Indja, u li jemenda r-Regolament ta' Implimentazzjoni tal-Kummissjoni (UE) Nru 91/2013,

.....
 (l-awtorità kompetenti msemmija fl-Artikolu 5(2) tar-Regolament

TIĊĊERTIFIKA li.....

..... (isem l-ikel imsemmi fl-Artikolu 1 tar-Regolament

ta' din il-kunsinna magħmula minn:

..... (deskrizzjoni tal-kunsinna, il-prodott, l-ghadd u t-tip tal-pakketti, il-piż gross jew nett)

imbarkata fi (il-post tal-imbarkazzjoni)

minn (identifikazzjoni tat-trasportatur)

lejn (il-post u l-pajjiż ta' destinazzjoni)

li ġejja mill-istabbiliment

..... (l-isem u l-indirizz tal-istabbiliment)

għe prodott, magħżul, trattat, proċessat, ippakkjat u trasportat f'konformità ma' prattiki tajbin tal-iġjene.

Minn din il-kunsinna, il-kampjuni ttiehdu skont id-Direttiva tal-Kummissjoni 2002/63/KE

tal-leġiżlazzjoni tal-Unjoni fi (data), soġġetti għal analiżi tal-laboratorju fi

(data) fil-

(l-isem tal-laboratorju). Id-dettalji tat-tehid tal-kampjuni, il-metodi użati għall-analiżi u r-riżultati kollha huma meħmużin.

Dan iċ-ċertifikat huwa validu sa

Magħmul fi (post) fi(data).

Timbru u firma
 tar-rappreżentant awtorizzat tal-awtorità kompetenti msemmija fl-Artikolu 5(2) tar-Regolament

.....
 (*) Prodott u pajjiż tal-origini.

REGOLAMENT TA' IMPLIMENTAZZJONI TAL-KUMMISSJONI (UE) Nru 886/2014**tat-13 ta' Awwissu 2014****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament dwar l-OKS unika) ⁽¹⁾,Wara li kkunsidrat ir-Regolament ta' Implimentazzjoni tal-Kummissjoni (UE) Nru 543/2011 tas-7 ta' Ġunju 2011 li jip-preskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾ u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-riżultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.
- (2) Il-valur standard tal-importazzjoni huwa kkalkulat kull ġurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Awwissu 2014.

*Għall-Kummissjoni,**F'isem il-President,*

Jerzy PLEWA

Direttur Ġenerali għall-Agrikoltura u l-Iżvilupp Rurali⁽¹⁾ ĠUL 299, 16.11.2007, p. 1.⁽²⁾ ĠUL 157, 15.6.2011, p. 1.

ANNEX

Il-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex

(EUR/100 KG)

Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni	
0707 00 05	TR	81,4	
	ZZ	81,4	
0709 93 10	TR	99,6	
	ZZ	99,6	
0805 50 10	AR	158,9	
	CL	209,1	
	TR	74,0	
	UY	129,8	
	ZA	144,7	
	ZZ	143,3	
	0806 10 10	BR	184,0
	EG	209,1	
	MA	171,3	
	MX	246,5	
	TR	156,9	
	ZZ	193,9	
0808 10 80	AR	89,3	
	BR	96,2	
	CL	107,3	
	CN	120,6	
	NZ	117,6	
	US	142,8	
	ZA	113,5	
	ZZ	112,5	
	0808 30 90	AR	217,5
		CL	84,2
		TR	142,5
	ZA	84,6	
	ZZ	132,2	
0809 30	MK	67,3	
	TR	134,9	
	ZZ	101,1	
0809 40 05	BA	43,4	
	MK	49,3	
	TR	127,6	
	ZA	204,6	
	ZZ	106,7	

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "ta' oriġini oħra".

DEĊIŻJONIJIET

DEĊIŻJONI TAL-KUMMISSJONI

tat-12 ta' Awwissu 2014

dwar miżura mehuda mill-Belġju skont l-Artikolu 7 tad-Direttiva tal-Kunsill 89/686/KEE li titlob l-irtirar minghand l-utent finali ta' tip ta' plaggijiet protettivi għall-widnejn

(notifikata bid-dokument C(2014) 5670)

(2014/529/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 89/686/KEE tal-21 ta' Diċembru 1989 dwar l-approssimazzjoni tal-ligijiet tal-Istati Membri rigward l-apparat personali protettivi ⁽¹⁾, u b'mod partikolari l-Artikolu 7 tagħha,

Billi:

- (1) F'Ġunju 2013, l-awtoritajiet Belġjani nnotifikaw lill-Kummissjoni Ewropea miżura li tordna l-irtirar minghand l-utent finali ta' plaggijiet protettivi għall-widnejn tat-tip Climax 13 (mudell li jista' jerga' jintuza), manifatturati minn Productos Climax S.A., Polígono Industrial Sector Mollet, c/Llobregat n° 1, 08150 Parets del Valles (Barcelona), Spanja. Skont id-dokumenti mressqa lill-Kummissjoni, dan l-apparat personali protettiv kien soġġett għal procedura tal-valutazzjoni tal-konformità stabbilita fl-Artikolu 11 A tad-Direttiva, iċċertifikata miċ-ċertifikat tal-approvazzjoni tat-tip KE mahruġ mill-Korp Notifikat Spanjol "Centro Nacional de Medios de Protección — Instituto Nacional de Seguridad e Higiene en el Trabajo" (NB Nru 0159), li jagħmel referenza għall-klawżoli rilevanti tal-istandard armonizzat EN 352-2:1993.
- (2) Il-prodott ġie nnotifikat mill-awtoritajiet Belġjani f'RAPEX f'Jannar 2013 (notifika Nru A12/0039/13).
- (3) Ir-raġuni mogħtija mill-awtoritajiet Belġjani għall-miżura hija n-nuqqas ta' konformità tal-prodott mal-klawżoli § 4.1.1, 4.2.2, 4.3.6, 5 u 6 tal-istandard armonizzat EN 352-2:1993 *Protetturi tas-smigh — Rekwiżiti tas-sikurezza u ittestjar — Parti 2: Plaggijiet għall-widnejn*, jirreferu għar-rekwiżiti bażiċi ta' saħħa u sikurezza (BHSR) li ġejjin, stabbiliti fl-Anness II tad- Direttiva 89/686/KEE:
 - 1.4. *It-tagħrif provdut mill-manifattur*: L-istruzzjonijiet mhumiex fil-lingwa nazzjonali tal-Belġju;
 - 3.5. *Protezzjoni kontra l-effetti perikolużi tal-istorbju*: il-laboratorju li eżamina l-prodott għall-awtoritajiet Belġjani ma setax jivvalida l-ittestjar fuq il-livell ta' protezzjoni ddikjarat, minħabba n-nuqqas ta' omogenejtà tal-prodott (differenzi fid-djometru tal-plaggijiet). Din il-varjazzjoni hija sinifikanti hafna u taffettwa l-protezzjoni tal-utent.
- (4) L-awtoritajiet Belġjani kkonkludu li, billi l-livell ta' protezzjoni ma jstax jiġi ddeterminat, il-prodotti kienu kkunsidrati li huma perikolużi għax jistgħu jikkawżaw il-hsara meta jintużaw. Dan huwa inkonsistenti mar-rekwiżiti ta' tagħmir personali protettivi (kategorija ta' riskju: hsara għas-smigh).
- (5) Il-Kummissjoni kitbet lill-manifattur u lid-distributur fil-Belġju u stednithom jibagħtu l-osservazzjonijiet tagħhom dwar il-miżura mehuda mill-awtoritajiet Belġjani. Fit-tweġiba tiegħu, il-manifattur indika li, wara li rċieva r-rapport minghand l-awtoritajiet Belġjani u wara zjara ta' spettur mill-"Agència Catalana del Consum" (korp pubbliku marbut mal-Gvern Reġjonali ta' Catalanja, Spanja) li kkonfiska l-istokk li kien għad fadal tal-prodotti kkonċernati, il-prodott kien ġie rtirat mis-suq nazzjonali u internazzjonali. Il-klijenti kienu sussegwentement mogħtija struzzjonijiet kif xieraq. Ladarba ttiehdet azzjoni, l-istokk tal-prodott li kien għad fadal ġie meqrud.

⁽¹⁾ ĠUL 399, 30.12.1989, p. 18.

- (6) Fir-risposta għan-notifika tal-awtoritajiet Belġjani, l-awtoritajiet Spanjoli kkomunikaw li ttehdet miżura għall-irtirar tal-prodott mis-suq, u li l-kumpanija Productos Climax, S.A. habbret l-irtirar tal-prodott mis-suq.
- (7) Fid-dawl tad-dokumentazzjoni disponibbli, il-kummenti espressi u l-azzjoni mehuda mill-partijiet ikkonċernati, il-Kummissjoni tqis li l-plaggijiet protettivi għall-widnejn tat-tip Climax 13 (mudell li jista' jerga' jintuża) jonqsu milli jikkonformaw mal-klawżoli § 4.1.1, 4.2.2, 4.3.6, 5 u 6 tal-istandard armonizzat EN 352-2:1993 imsemmi għar-rekwiżiti bażiċi ta' saħħa u ta' sikurezza (BHSR) 1.4 u 3.5 stabbiliti fl-Anness II tad-Direttiva 89/686/KEE, peress li jistgħu jikkawżaw hsara meta jdahhlu fil-widnejn,

ADOTTAT DIN ID-DEĊIŻJONI:

Artikolu 1

Il-miżura mehuda mill-awtoritajiet Belġjani, li titlob l-irtirar tal-prodott minghand l-utent finali ta' plaggijiet protettivi għall-widnejn tat-tip Climax 13 (mudell li jista' jerga' jintuża), manifatturati minn Productos Climax S.A., hija gġustifikata.

Artikolu 2

Din id-Deċiżjoni hija indirizzata lill-Istati Membri.

Magħmul fi Brussell, it-12 ta' Awwissu 2014.

Għall-Kummissjoni
Ferdinando NELLI FEROCI
Membri tal-Kummissjoni

DEĊIŻJONI TA' IMPLIMENTAZZJONI TAL-KUMMISSJONI**tat-13 ta' Awwissu 2014****li tikkonċerna ċerti miżuri interim ta' protezzjoni marbuta mad-deni Afrikan tal-ħnieżer fil-Latvja**

(notifikata bid-dokument C(2014) 5915)

(It-test bil-Latvjan biss huwa awtentiku)**(Test b'rilevanza għaż-ŻEE)**

(2014/530/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 89/662/KEE tal-11 ta' Diċembru 1989 dwar spezzjonijiet veterinarji fil-kummerċ intra-Komunitarju bil-ħsieb tat-tlestija tas-suq intern ⁽¹⁾, u b'mod partikolari l-Artikolu 9(3) tagħha,Wara li kkunsidrat id-Direttiva tal-Kunsill 90/425/KEE tas-26 ta' Ġunju 1990 dwar spezzjonijiet veterinarji u zootekniki applikabbli fil-kummerċ intra-Komunitarju f'ċerti animali hajjin u prodotti bil-ħsieb tat-tlestija tas-suq intern ⁽²⁾, u b'mod partikolari l-Artikolu 10(3) tagħha,

Billi:

- (1) Id-deni Afrikan tal-ħnieżer huwa marda virali infettiva li taffettwa l-popolazzjonijiet tal-ħnieżer domestiċi u salvaġġi u jista' jkollha impatt serju fuq il-profitti tan-negozji tat-trobbija tal-ħnieżer li jisfruttaw l-kummerċ fi hdn l-Unjoni u l-esportazzjoni lejn pajjiżi terzi.
- (2) F'każ ta' tifqigha tad-deni Afrikan tal-ħnieżer, hemm ir-riskju li l-aġent patoġeniku jista' jinxtered ma' rziezet oħra u mal-ħnieżer salvaġġi. B'hekk, jista' jinxtered minn Stat Membru għall-ieħor u għall-pajjiżi terzi permezz tal-kummerċ tal-ħnieżer hajjin jew tal-prodotti tagħhom.
- (3) Id-Direttiva tal-Kunsill 2002/60/KE ⁽³⁾ tistabbilixxi miżuri minimi li għandhom jiġu applikati fi hdn l-Unjoni għall-kontroll tad-deni Afrikan tal-ħnieżer. L-Artikolu 15 tad-Direttiva 2002/60/KE jipprovdi għall-istabbiliment ta' żona infettata wara l-konferma ta' każ wiehed jew iżjed ta' deni Afrikan tal-ħnieżer fi ħnieżer salvaġġi.
- (4) Il-Latvja għarrfet lill-Kummissjoni bis-sitwazzjoni preżenti fit-territorju tagħha fir-rigward tad-deni Afrikan tal-ħnieżer, u b'konformità mal-Artikolu 15 tad-Direttiva 2002/60/KE, stabbiliet żona ta' infezzjoni fejn japplikaw il-miżuri msemmija fl-Artikolu 15 ta' dik id-Direttiva.
- (5) Sabiex jiġi evitat kull xkiel bla bżonn għall-kummerċ fi hdn l-Unjoni u biex jiġu evitati ostakoli mhux ġustifikati għall-kummerċ minn pajjiżi terzi, jinhtieg li tiġi identifikata fuq il-livell tal-Unjoni ż-zona infettata għad-deni Afrikan tal-ħnieżer fil-Latvja, f'kollaborazzjoni ma' dak l-Istat Membru.
- (6) Skont dan, sakemm issir il-laqgħa li jmiss tal-Kumitat Permanenti dwar il-Pjanti, l-Annimali, l-Ikel u l-Għalf, iż-żona identifikata bħala żona infettata il-Latvja għandha tiġi stipulata fl-Anness ta' din id-Deciżjoni u għandu jiġi stabbilit it-tul ta' zmien ta' din ir-regjonalizzazzjoni.
- (7) Din id-Deciżjoni għandha tiġi riveduta fil-laqgħa li jmiss tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DEĊIŻJONI:

Artikolu 1

Il-Latvja għandha tiżgura li ż-zona ta' infezzjoni stabbilita skont l-Artikolu 15 tad-Direttiva 2002/60/KE tkun tinkludi tal-anqas iż-żona mnizzla bħala żona infettata fl-Anness ta' din id-Deciżjoni.

⁽¹⁾ ĠUL 395, 30.12.1989, p. 13.⁽²⁾ ĠUL 224, 18.8.1990, p. 29.⁽³⁾ Id-Direttiva tal-Kunsill 2002/60/KE tas-27 ta' Ġunju 2002 li tistabbilixxi miżuri għall-kontroll tad-deni Afrikan tal-qżieq u temenda d-Direttiva 92/119/KEE għar-rigward tal-marda Teschen u d-deni Afrikan tal-qżieq (ĠUL 192, 20.7.2002, p. 27).

Artikolu 2

Din id-Deċiżjoni ghandha tapplika sa sas-15 ta' Settembru 2014.

Artikolu 3

Din id-Deċiżjoni hija indirizzata lir-Repubblika tal-Latvja.

Magħmul fi Brussell, it-13 ta' Awwissu 2014.

Għall-Kummissjoni
Tonio BORG
Membru tal-Kummissjoni

ANNESS

<i>Żona stabbilita bħala Żona Infettata fil-Latvja msemmija fl- Artikolu 1</i>	<i>Data sa meta applikabbli</i>
— <i>Fin-novads ta' Krustpils, il-pagasts ta' Varieši</i>	<i>Il-15 ta' Settembru 2014</i>
— <i>Fin-novads ta' Pļaviņas, il-pagasts ta' Aiviekste</i>	
— <i>Fin-novads Madona, il-pagasti ta' Kalsnava u Ļaudona</i>	

III

(Atti oħrajn)

ŻONA EKONOMIKA EWROPEA

DEĊIŻJONI TAL-AWTORITÀ TAS-SORVELJANZA TAL-EFTA

Nru 305/13/COL

tal-10 ta' Lulju 2013

dwar ir-rikapitalizzazzjoni tal-Kumpanija tal-Assigurazzjoni Sjóvá (L-Islanda)

L-AWTORITÀ TA' SORVELJANZA TAL-EFTA ("L-AWTORITÀ"),

WARA LI KKUNSIDRAT il-Ftehim dwar iż-Żona Ekonomika Ewropea ("il-Ftehim dwar iż-ŻEE"), u partikolarment l-Artikolu 61(3)(b) u l-Protokoll 26,

WARA LI KKUNSIDRAT il-Ftehim bejn l-Istati tal-EFTA dwar it-Twaqqif ta' Awtorità ta' Sorveljanza u ta' Qorti tal-Ġustizzja ("il-Ftehim dwar is-Sorveljanza u l-Qorti"), b'mod partikolari l-Artikolu 24,

WARA LI KKUNSIDRAT il-Protokoll 3 tal-Ftehim dwar is-Sorveljanza u l-Qorti ("il-Protokoll 3"), u b'mod partikolari l-Artikoli 1(2) u 1(3) tal-Parti I u l-Artikoli 7(3) u 13 tal-Parti II,

Billi:

I. IL-FATTI

1. PROĊEDURI

- (1) L-Awtorità saret taf bl-intervent tal-Istat Islandiż fil-kumpanija tal-assigurazzjoni Sjóvá-Almennar tryggingar hf. (Sjóvá) fis-sajf tal-2009 permezz tal-midja tal-Islanda. Sussegwentement, l-awtorità inkludiet dan il-każ fl-aġenda ta' laqgħa annwali dwar każijiet pendenti fil-qasam tal-ghajnuna mill-Istat bejn l-Awtorità u l-awtoritajiet Islandiżi li saret f'Reykjavik fil-5 ta' Novembru 2009. F'din il-laqgħa, l-awtoritajiet Islandiżi pprovdew informazzjoni fil-qosor dwar l-isfond u l-istorja tal-każ. Fl-istess laqgħa, minhabba l-kumplessità tal-intervent u ċ-ċirkostanzi li jiċ-ċirkondawh, l-Awtorità talbet lill-awtoritajiet Islandiżi biex jipprovdu informazzjoni ddettaljata bil-miktub.
- (2) Fis-7 ta' Ġunju 2010, l-Awtorità rċeviet ilment (l-Avveniment Nru 559496) kontra ghajnuna mill-Istat allegata mogħtija meta l-Istat Islandiż intervjena fi Sjóvá.
- (3) Wara li kienet bagħtet talbiet bil-miktub għall-informazzjoni u adottat deċiżjoni ta' inġunzjoni ta' informazzjoni li titlob l-informazzjoni dwar l-intervent mill-Istat fi Sjóvá, kif ukoll korrispondenza sussegwenti, permezz ta' ittra ddatata t-22 ta' Settembru 2010, l-Awtorità infurmat lill-awtoritajiet Islandiżi li kienet iddeċidiet li tibda l-proċedura stabbilita fl-Artikolu 1(2) tal-Parti I tal-Protokoll 3 fir-rigward tar-rikapitalizzazzjoni ta' Sjóvá.
- (4) Id-Deciżjoni tal-Awtorità Nru 373/10/COL li tagħti bidu għall-proċedura ta' investigazzjoni formali (id-Deciżjoni tal-Ftuħ) tat-22 ta' Settembru 2010 giet ippubblikata f'*Il-Ġurnal Uffiċjali tal-Unjoni Ewropea* u s-Suppliment ŻEE tiegħu ⁽¹⁾ L-Awtorità talbet lill-partijiet interessati sabiex jissottomettu l-kummenti tagħhom f'dan ir-rigward.

⁽¹⁾ Id-Deciżjoni Nru 373/10/COL tat-22 ta' Settembru 2010 dwar kwistjonijiet ta' ghajnuna mill-Istat fir-rigward tal-kapitalizzazzjoni mill-ġdid tal-kumpanija ta' assicurazzjoni Sjóvá fl-Islanda, ĠU C 341, 16.12.2010, p. 15 u s-Suppliment ŻEE tal-Ġurnal Uffiċjali Nru 69, 16.12.2010, p. 2.

- (5) L-awtoritajiet Islandiżi, Sjóvá u Íslandsbanki sottomettew il-kummenti tagħhom b'ittra ddatata l-14 ta' Jannar 2011 (Avveniment Nru 583507). L-Awtorità rċeviet ukoll kummenti minghand żewġ kompetituri ta' Sjóvá. Permezz ta' ittra ddatata l-31 ta' Jannar 2011 (l-Avveniment Nru 584930), l-Awtorità ressqet dawn il-kummenti lill-awtoritajiet Islandiżi li kellhom l-opportunità li jwieġbu. Ir-reazzjoni waslet permezz ta' ittra ddatata l-25 ta' Frar 2011 (Avveniment Nru 588606).
- (6) Fit-3 ta' Ottubru 2011, l-awtoritajiet tal-Islanda sottomettew l-ewwel pjan ta' ristrutturar għal Sjóvá (l-Avveniment Nru 610472), li ġie aġġornat fit-13 ta' April 2012 (l-Avveniment Nru 631003) u t-28 ta' Mejju 2013 (l-Avveniment Nru 673746), kif ukoll informazzjoni supplimentari fis-6 ta' Marzu 2013 (l-Avveniment Nru 665021). Proposti għall-impenji addizzjonali waslu fil-25 ta' Ġunju 2012 (l-Avveniment Nru 641330), l-4 ta' Ottubru 2012 (l-Avveniment Nru 648708), it-3 ta' Mejju 2013 (l-Avveniment Nru 671655), it-28 ta' Mejju 2013 (l-Avveniment Nru 673746) u t-2 ta' Lulju 2013 (l-Avveniment Nru 677440).

2. DESKRIZZJONI TAL-KAŻ

2.1. Sfond

- (7) Fl-2005, il-grupp finanzjarju Moderna/Milestone Finance (Milestone) ⁽¹⁾ xtara 66,6 % tal-ishma ta' Sjóvá minghand Glitnir u kiseb sjiċda shiha mill-2006. F'dan li ġej, Milestone iddecieda b'mod partikolari li jbidel il-mira tal-investimenti ta' Sjóvá lejn proġetti barranin ta' proprjetà immobbli b'ingranaggħ għoli, u ppermetta tpartit ta' assi u self mhux assigurat lill-azzjonisti għad-detriment tas-sitwazzjoni finanzjarja ta' Sjóvá. Skont rapport ⁽²⁾ tal-Awtorità Islandiża għas-Sorveljanza Finanzjarja (FME), dawn l-investimenti wasslu għal diffikultajiet finanzjarji kbar, u ma kinux konformi mal-preskrizzjonijiet tal-Artikolu 34(2) tal-Att dwar l-Attivitajiet tal-Assigurazzjoni Nru 60/1994.
- (8) Minn Ottubru 2008 sa Settembru 2009, Sjóvá kienet sugġetta għal sorveljanza speċjali mill-FME skont l-Artikolu 90 tal-Att dwar l-Attivitajiet tal-Assigurazzjoni Nru 60/1994. Minn dak il-punt, il-kredituri ta' Sjóvá bdew jimmaniġġaw il-kumpanija, sakemm Glitnir — l-akbar kreditur tagħha — ha kontroll tagħha f'Marzu 2009. Glitnir kiseb ukoll kontroll ta' Askar Capital, bank tal-investment Islandiż li qabel kien ikkontrollat minn Milestone, kif ukoll is-sussidjarja tagħha, Avant hf. (Avant), li kienet attiva fis-suq tal-finanzjament tal-karozzi.
- (9) F'April 2009, Glitnir u Íslandsbanki, li kien ukoll kreditur maġġuri ta' Sjóvá, avvicinaw lill-Istat Islandiż u talbu l-għajjuna tiegħu fir-rifinanzjament u r-ristrutturar ta' Sjóvá, wara li kienu eżawrew is-soluzzjonijiet alternattivi kollha tas-suq biex isalvaw l-impriza.
- (10) Fl-20 ta' Ġunju 2009, Sjóvá fuq naħa waħda u Glitnir, Íslandsbanki, u SAT Eignarhaldsfélag hf. (kumpanija holding kollha kemm hi proprjetà ta' Glitnir, minn hawn 'il quddiem imsejha SAT Holding) fisem SA tryggingar hf. fuq in-naħa l-oħra ffirmaw Ftehim ta' Trasferiment ta' Assi, li skontu l-assi u l-obbligazzjonijiet kollha ta' Sjóvá relatati mal-operazzjonijiet tal-assigurazzjoni tal-kumpanija, inkluż il-portafoll tal-assigurazzjoni, ġew trasferiti lil SA tryggingar hf. skont l-Artikolu 86 tal-Att dwar l-Attivitajiet tal-Assigurazzjoni Nru 60/1994. L-assi li baqa' ta' Sjóvá tqieghdu f'SJ Eignarhaldsfélag (SJE), kumpanija holding. SJE mbagħad kellha tiġi stralcjata bi proċess ta' proċedura regolari ta' insolvenza.
- (11) Wara t-tranzazzjoni, il-kumpanija l-ġdida, SA tryggingar hf., reġġet issemmiet mill-ġdid Sjóvá. Skont l-Artikoli ta' Assoċjazzjoni tagħha, datati l-20 ta' Ġunju 2009, l-azzjonisti tal-kumpanija l-ġdida (Glitnir, Íslandsbanki u SAT holding) kellhom jikkontribwixxu ekwità ġdida ta' madwar ISK 16-il biljun, meħtieġa sabiex jitkomplew l-operazzjonijiet ta' assigurazzjoni, kif ġej: ⁽³⁾

Kumpanija	Ammont	Forma tal-hlas	Partecipazzjoni azzjonarja
Glitnir	ISK 2,8 biljun	Bond mahruġ minn Avant b'imghax ta' REIBOR b'żieda ta' 3,75 % bil-kollaterali li ġejjin: — Ir-raba' prijorità (aktar 'il quddiem mibdula għat-tielet prijorità, f'parallel ma' bond mahruġ minn Askar Capital, ara aktar 'il isfel) fil-portafoll ta' Avant — l-ewwel prijorità fil-pretensjoni ta' Glitnir kontra Milestone, ekwivalenti għal 54,9 % tal-pretensjonijiet totali kontra Milestone	17,67 %

⁽¹⁾ Moderna Finance AB kienet kumpanija holding Svediza ta' proprjetà tal-kumpanija Islandiża Milestone hf. Aktar informazzjoni dwar Sjóvá u Milestone u r-rabtiet tagħhom ma' Glitnir Bank tinsab fir-rapport tal-Kummissjoni Speċjali ta' Investigazzjoni (SIC) tal-Parlament Islandiż, disponibbli hawn: <http://rna.althingi.is/> (verżjoni bl-Islandiż) u <http://sic.althingi.is/> (siltiet bl-Ingliż).

⁽²⁾ Risposta mill-FME rigward l-intervent mill-Istat fir-rikapitalizzazzjoni ta' Sjóvá Almennar tryggingar hf., bid-data tat-23 ta' Novembru 2010.

⁽³⁾ Sugġett għall-approvazzjoni tal-FME, li nġatat fit-22 ta' Settembru 2009.

Kumpanija	Ammont	Forma tal-ħlas	Parteċipazzjoni azzjonarja
Íslandsbanki	ISK 1,5 biljun	Diversi bonds maħruġa minn 10 kumpaniji u municipalitajiet differenti	9,30 %
SAT Holding	ISK 11,6 biljun	Bond maħruġ minn Askar Capital u bond maħruġ minn Landsvirkjun (Il-Kumpanija Elettrika tal-Istat) miksuba mill-Istat tal-Islanda (ara hawn taht)	73,03 %

- (12) Fl-istess data, l-azzjonisti ta' Sjóvá għamlu wkoll ftehim li jbigħu l-ishma tagħhom fil-kumpanija fi żmien 18-il xahar. Ir-rikavati jintużaw sabiex l-assi stabbiliti bhala kapital azzjonarju jiġu ttrasferiti lura lill-azzjonisti. Għalhekk skont dan, tnedja proċess ta' bejgħ miftuħ għal Sjóvá fil-bidu tal-2010, bi pjanijiet li jiġi ffirmat ftehim ta' Bejgħ u Xiri fl-aħhar ta' Marzu 2010. Madankollu, l-isforzi tal-bejgħ intemmu f'Novembru 2010 meta l-oghla offerent irtira l-offerta tiegħu.
- (13) L-awtorità pprovdiet deskrizzjoni aktar dettaljata tal-avvenimenti, il-fatti u l-iżviluppi politiċi u ekonomiċi relatati mal-kollass u r-rikonstruzzjoni ta' Sjóvá fid-Deċizzjoni tal-Ftuħ.

3. DESKRIZZJONI TAL-INTERVENT MILL-ISTAT

3.1. Il-benefiċjarju

- (14) Sjóvá giet stabbilita fl-1918 u kellha sehem ewlieni fis-suq tal-assigurazzjoni Islandiż minn dak iż-żmien l hawn. Hija tipprovdi servizz lil individwi kif ukoll organizzazzjonijiet ta' kull daqs u toffri firxa wiesgħa ta' prodotti, permezz ta' netwerk kbir tas-servizzi madwar il-pajjiż. Sjóvá hija wahda mit-tliet kumpaniji tal-assigurazzjoni ewlenin fl-Islanda u tipprovdi lill-klijenti tagħha bil-firxa shiha ta' prodotti tal-assigurazzjoni kemm mhux tal-hajja kif ukoll tal-hajja.
- (15) Sjóvá ddefinixxiet sitt klassijiet ta' prodotti: proprjetà, muturi, incidenti & mard, marittimu, avjazzjoni & merkanzija, responsabbiltà u hajja. Madankollu, il-kumpanija tiffoka fuq l-ghoti ta' servizzi tal-assigurazzjoni komprensivi minflok servizzi speċifiċi għall-prodott.
- (16) Sjóvá tippossjedi sussidjarja wahda, Sjóvá Life. Skont l-Art. 12 tal-Att dwar l-attivitajiet tal-assigurazzjoni Nru 56/2010, in-negozju tal-assigurazzjoni tal-hajja ma jistax jitmexxa fl-istess kumpanija bħall-operazzjonijiet primarji tal-assigurazzjoni mhux tal-hajja. Għalkemm Sjóvá Life hija entità legali separata minn Sjóvá, b'kontabilità u karta tal-bilanċ separati, Sjóvá Life tixtri permezz ta' ftehim ma' Sjóvá l-operazzjonijiet ordinarji kollha u l-aċċess għas-sistemi tal-IT u appoġġ. Il-prodotti ta' Sjóvá Life huma integrati mal-firxa ta' prodotti ta' Sjóvá.
- (17) Kif stabbilit hawn fuq, Sjóvá hija attiva kemm fis-swieq tal-assigurazzjoni tal-hajja tal-Islanda kif ukoll f'dawk mhux tal-hajja. Fis-segment tal-assigurazzjoni mhux tal-hajja, Sjóvá għandha sehem tas-suq ta' madwar 28 %, fil-waqt li l-kompetituri ewlenin tagħha għandhom l-ishma tas-suq approssimattivi li ġejjin: Vátryggingafélag Íslands hf. (VIS) 35 %, Tryggingamiðstöðin hf. (TM) 26 % u Vörður tryggingar hf. 11 %. Fis-segment tal-assigurazzjoni tal-hajja, l-ishma tas-suq approssimattivi huma kif ġej: Sjóvá Life 35 %, Okkar (Arion Bank) 27 %, LÍŚ (parti minn VIS) 24 %, LM (parti minn TM) 10 % u Vörður Lif 4 %. ⁽¹⁾

3.2. Ir-rikapitalizzazzjoni ta' Sjóvá

- (18) L-Istat Islandiż ha żewġ miżuri sabiex jirrikapitalizza lil Sjóvá: ikkontribwixxa direttament għar-rikapitalizzazzjoni inizjali ta' Sjóvá fl-2009 billi ttrasferixxa żewġ bonds lil SAT Holding (ara l-paragrafi minn 19 sa 22 aktar 'l isfel) u kkontribwixxa minn ISK 683 sa 739 miljun għall-istabbilizzazzjoni ta' Sjóvá fl-2010 (ara l-paragrafi 24 u minn 29 sa 31 hawn taht).
- (19) L-ghajnuna mill-Istat għall-ewwel rikapitalizzazzjoni ta' Sjóvá giet implimentata permezz ta' ftehim tat-8 ta' Lulju 2009 dwar it-trasferiment ta' bonds ⁽²⁾ ("Samningur um kröfukaup") proprjetà tal-Istat Islandiż lil SAT Holding.

⁽¹⁾ L-istimi tas-sehem tas-suq huma bbażati fuq sehem mit-total tad-dhul mill-primjums fl-2012. Qabel il-kriżi finanzjarja, Sjóvá kellha sehem mis-suq ta' aktar minn 40 % fis-segment tal-assigurazzjoni mhux tal-hajja.

⁽²⁾ Għall-fini ta' din id-deċizzjoni, l-assi trasferiti lil SAT Holding mill-Istat se jissejju bonds.

- (20) F'dan il-punt, Sjóvá kellha ekwità negattiva ta' ISK 13,5 biljun. Ekwità pożittiva minima ta' ISK 2 biljun kienet mehtieġa skont il-liġi. Għaldaqstant, sabiex jiġu ssodisfati r-rekwiżiti ta' kapital minimu, kienet mehtieġa injezzjoni ta' kapital ta' mill-anqas ISK 15,5 biljun.
- (21) Il-ftehim bejn l-Istat u SAT Holding ikopri dawn iż-żewġ bonds li kienu fil-pussess tal-Istat, ivvalutati minn esperti estern fis-16 ta' Ġunju 2009:

Assi	Valur smat	Deskrizzjoni u titoli
Pretensjoni kontra Askar Capital	6 071 443 539 ISK	Ftehim ta' self indiċizzat b'imġax ta' 3 %. Is-self kien ġie fil-pussess tal-Istat meta ha fidejha kollateral tal-Bank Ċentrali fl-2008. Is-self huwa garantit minn: <ul style="list-style-type: none"> — kollateral tat-tielet prijorità fil-portafoll ta' Avant (f'parallel ma' bond mahruġa minn Avant lil Glitnir, il-valur kontabbli tal-portafoll kien ta' ISK 26 biljun u kien tal-ewwel prijorità ta' Landsbanki Íslands ta' ISK 16-il biljun), u — kollateral tal-ewwel prijorità f'bonds indiċizzati mahruġa minn Landsvirkjun (il-Kumpanija Nazzjonali tal-Elettriku) ta' valur nominali ta' ISK 4,7 biljun.
Bond mahruġa minn Landsvirkjun (il-Kumpanija tal-Elettriku tal-Istat)	5 558 479 575 ISK	Mahruġa fl-2005 pagabbli fl-2020, b'garanzija mill-Istat, indiċizzata u b'imġax ta' 3 %. Il-bond ġie fil-pussess tal-Istat bhala kollateral għal self magħmul mill-Bank Ċentrali lil Landsbanki Íslands.

- (22) Il-prezz tax-xiri kien ta' ISK 11,6 biljun u SAT Holding kellha thallas għall-bonds fi żmien 18-il xahar, jiġifieri qabel tmiem is-sena 2010, minghajr ma jinżamm l-ebda imġax matul dak il-perjodu. Bhala garanzija għall-hlas tal-prezz tax-xiri tal-bonds, l-Istat inghata kollateral tal-ewwel prijorità fl-ishma ta' SAT Holdings fi Sjóvá.
- (23) Il-ftehim stipula l-għażla ta' hlas permezz tal-forniment tas-sehem oriġinali ta' SAT Holdings ta' 73,03 % fi Sjóvá lill-Istat, li kellu jitqies bhala hlas shih. SAT Holding setgħet teżerċita din l-għażla minghajr kunsens minn qabel tal-Istat.
- (24) Minbarra dan, qabel il-holqien ta' SA tryggingar hf. (aktar 'il quddiem imsejha Sjóvá) fl-20 ta' Ġunju 2009, l-Istat Islandiż aċċetta li jgħolli l-garanzija ta' Glitnir fil-bond mahruġa minn Avant mir-raba' għat-tielet prijorità, skont il-prijorità tal-kollateral fil-portafoll ta' Avant miżmum mill-Istat innifsu. Dan tqies neccessarju sabiex l-FME taċċetta l-kontribuzzjoni ta' Glitnir għall-ekwità ta' Sjóvá. Bi skambju, Glitnir ċediet 12,5 % tal-pretenzjonijiet tagħha kontra SJE, li kellha l-portafoll tal-investment precedenti ta' Sjóvá, lill-Istat Islandiż.

3.2.1. Glitnir tbigh l-ishma tagħha fi Sjóvá lis-sussidjarja tagħha SAT Holding

- (25) L-FME kkunsidrat li Glitnir, li kienet f'moratorium u li kienet għadejja minn stralc, ma kinitx eliġibbli li tkun sid ta' parteċipazzjoni kwalifikanti fi Sjóvá. Sussegwentement, fis-16 ta' Settembru 2009, Glitnir bieghet is-17,67 % tal-ishma fi Sjóvá lil SAT Holding. Wara l-operazzjoni ta' hawn fuq, l-azzjonisti fi Sjóvá kienu:

Kumpanija	Sjieda (%)
Íslandsbanki	9,30
SAT Holding	90,70

- (26) Fit-22 ta' Settembru 2009, l-FME fl-aħhar harġet liċenzja ta' operazzjoni tal-assigurazzjoni lil Sjóvá u neħhiet is-sorveljanza speċjali li Sjóvá kienet soġġetta għaliha minn Ottubru 2008. It-trasferiment tal-portafoll sehħ fl-1 ta' Ottubru 2009. ⁽¹⁾

⁽¹⁾ Fl-istess hin, inhareġ avviz pubbliku mill-FME skont l-Artikoli 86 u 87 tal-Att li kien applikabbli dak iż-żmien dwar l-Attivitajiet ta' Assigurazzjoni 60/1994 lid-detenturi kollha ta' polza biex ifakkarhom li jistgħu jikkancellaw il-poloż tagħhom, irrispettivament mid-data tat-tiġdid, fi żmien perjodu ta' trasferiment ta' 30 jum.

3.2.2. *L-Istat sar l-akbar azzjonist ta' Sjóvá permezz ta' għażla eżerċitata minn SAT Holding*

- (27) Fi tmiem is-sena 2009, l-imaniġġar tal-pretensjonijiet mill-Ministeru tal-Finanzi u mill-Bank Ċentrali tal-Islanda (CBI) kien amalgamat, u trasferit lil entità ġdida; Ġestjoni tal-assi tas-CBI (ESI). Minn dak iż-żmien, ESI — li hija kkontrollata kollha kemm hi mill-Istat tal-Islanda — hadet fidejha l-immaniġġar tat-talbiet kontra SAT Holding.
- (28) Fit-3 ta' Mejju 2010, SAT Holding eżerċitat l-għażla li tittrasferixxi 73,03 % tal-ishma fi Sjóvá lill-Istat minflok li thallas lura d-dejn. Minn dak inhar, l-azzjonisti fi Sjóvá kienu:

Kumpanija	Sjieda (%)
Íslandsbanki	9,30
SAT Holding	17,67
ESI (l-Istat)	73,03

- (29) Fis-16 ta' Ġunju 2010, il-Qorti Suprema Islandiża ddecidiet li s-self mogħti f'ISK izda marbut ma' basket ta' muniti barranin kien illegali. Dan affettwa l-valur tal-bonds maħruġa kemm minn Avant kif ukoll minn Askar Capital li kienu ntużaw għar-rikapitalizzazzjoni ta' Sjóvá. Sabiex jinżamm il-kapital ta' Sjóvá, ftehim ta' trasferiment tal-assi ġie ffirmat fit-28 ta' Lulju 2010 bejn Sjóvá fuq naha u SAT Holding, ESI u Íslandsbanki fuq in-naħa l-oħra. Dan il-ftehim irriżulta f'dan li ġej (i) SAT Holding kisbet bond ta' Avant għal ISK 2,1 biljun (id-differenza mill-valutazzjoni oriġinali ta' ISK 2,8 koperti minn Sjóvá) u (ii) ESI ttrasferixxiet il-bond ta' Landsvirkjun, li kien intuża biex jikkollateralizza l-bond maħruġ minn Askar Capital, lil Sjóvá.
- (30) ESI sussegwentement akkwistat il-bond ta' Avant mingħand SAT Holding għal ISK 880 miljun. Dan il-bond kellu valur nominali ta' ISK 2 813 miljun, iżda kien ta' valur inċert billi d-detenturi tal-bonds ta' Avant kienu qed jistennu li jirkupraw biss minn 5-7 % tal-valur tal-bond wara l-likwidazzjoni ta' Avant. Dan ikun jikkorrispondi ma' valur tal-bond akkwistat minn ESI ta' bejn ISK 141 miljun u ISK 197 miljun. Bħala riżultat, l-ESI ikkontribwixxiet minn ISK 683 sa 739 miljun oħra biex tistabilizza lil Sjóvá.
- (31) F'Diċembru 2010, il-kredituri ta' Avant approvaw ftehim ta' kompożizzjoni mal-kumpanija. F'dak il-punt, il-portafoll ta' Avant kien i-valutat għal madwar ISK 13-il biljun. Il-pretensjoni tal-ewwel prijorità fuq il-portafoll kienet tammonta għal madwar ISK 15-il biljun. It-titolu tat-tielet prijorità fil-portafoll, li kien miżmum b'mod kongunt minn Glitnir u ESI, għalhekk ma kien jiswa xejn.

3.2.3. *Bejgħ lil SF1*

- (32) Fit-18 ta' Jannar 2011, SF1 slhf (SF1), fond immaniġġat minn Stefmir hf., qabel li jakkwista 52,4 % ta' Sjóvá mingħand ESI għal ISK 4,9 biljun. Wara l-approvazzjoni regolatorja, it-tranzazzjoni sehhet fl-1 ta' Lulju 2011.
- (33) Barra minn hekk, SF1 ingħata l-għażla li jixtri l-20,63 % li jibqa' mingħand ESI għal ISK 2,4 biljun. Din l-għażla giet eżerċitata f'Lulju 2012.
- (34) Wara dik it-tranzazzjoni, il-partecipazzjoni azzjonarja fi Sjóvá hija kif ġej:

Kumpanija	Sjieda (%)
Íslandsbanki	9,30
SAT Holding	17,67
SF1	73,03

- (35) L-awtoritajiet Islandiżi għalhekk irnexxielhom ibighu l-partecipazzjoni tagħhom fi Sjóvá għal ammont totali ta' ISK 7,3 biljun. Dan jitqabbel ma' valur inizjali ta' ISK 11,6 biljun tal-bonds li l-Islanda użat fil-kontribuzzjoni tagħha għar-rikapitalizzazzjoni ta' Sjóvá.

4. RAĠUNIJET LI WASSLU GHALL-FTUH TAL-PROCĊEDURA TA' INVESTIGAZZJONI FORMALI

- (36) Fid-Deċiżjoni ta' Ftuh tagħha, l-Awtorità waslet għall-konklużjoni preliminari li l-partecipazzjoni tal-Istat tal-Islanda fir-rikapitalizzazzjoni ta' Sjóvá tikkostitwixxi għajjnuna skont it-tifsira tal-Artikolu 61(1) tal-Ftehim taż-ŻEE. Barra minn hekk, l-Awtorità esprimiet dubji dwar jekk dawn il-miżuri jikkonformawx mal-Artikolu 61(3) tal-Ftehim taż-ŻEE, flimkien mar-rekwiżiti stipulati fil-linji gwida tal-Awtorità dwar il-kriżi finanzjarja.
- (37) B'mod partikolari, l-Awtorità ddikjarat li l-awtoritajiet Islandiżi ma kinux ipprezentaw informazzjoni li turi li l-effetti sistemici li setgħu rriżultaw mill-falliment ta' Sjóvá setgħu laħqu daqs li jikkostitwixxi "taqlib serju fl-ekonomija" tal-Islanda skont it-tifsira tal-Artikolu 61(3)(b) tal-Ftehim taż-ŻEE. Hija ddikjarat ukoll li kienet għet ipprezentata informazzjoni limitata biss fir-rigward tal-operazzjonijiet ta' Sjóvá, dwar il-kawżi tad-diffikultajiet u dwar ir-ristrutturar innifsu. Din l-informazzjoni kienet biżżejjed biex tippermetti lill-Awtorità tivvaluta l-miżura skont l-Artikolu 61(3)(b) kif ukoll b'mod partikolari l-kapitolu dwar ir-ritorn għall-vijabbiltà u l-valutazzjoni ta' miżuri ta' ristrutturar fis-settur finanzjarju fil-kriżi attwali taht ir-regoli tal-għajjnuna mill-Istat (Linji Gwida dwar ir-Ristrutturar) tal-linji gwida tal-Awtorità dwar l-għajjnuna mill-Istat. ⁽¹⁾

5. KUMMENTI MILL-PARTIJET INTERESSATI

- (38) L-Awtorità rċeviet sottomissjonijiet mill-partijiet interessati li ġejjin.

5.1. Kummenti minn Sjóvá u Íslandsbanki

- (39) Il-benefiċjarju, Sjóvá, kif ukoll Íslandsbanki, wiehed mill-azzjonisti tagħha, ipprezentaw il-kummenti tagħhom lill-Awtorità.
- (40) Is-sottomissjoni ta' Sjóvá tippovdi l-iktar informazzjoni dwar il-miżuri ta' ristrutturar imwettqa mill-manigment il-ġdid tal-kumpanija kif ukoll dejta finanzjarja dwar l-operazzjonijiet tagħha.
- (41) Íslandsbanki jargumenta fil-kummenti tiegħu li l-Istat tal-Islanda aġixxa bhala investitur fl-ekonomija tas-suq meta pparteċipa fir-rikapitalizzazzjoni ta' Sjóvá. Jekk, madankollu, l-Awtorità waslet għall-opinjoni li t-tranzazzjoni kienet tinvolvi għajjnuna mill-Istat, Íslandsbanki jiddikjara li l-għajjnuna għandha tkun ikkunsidrata kompatibbli skont l-Artikolu 61(3)(b) tal-Ftehim taż-ŻEE. Il-kummenti jenfasizzaw b'mod partikolari l-importanza tal-miżuri għas-suq finanzjarju tal-Islanda, il-kontribuzzjoni ta' partijiet privati (Glitnir u Íslandsbanki) għar-rikapitalizzazzjoni u s-suċċess tar-ristrutturar ta' Sjóvá s'issa.

5.2. Kummenti minghand il-kompetituri

- (42) L-Awtorità rċeviet ukoll kummenti minghand VIS u TM. It-tnejn huma kumpaniji tal-assigurazzjoni Islandiżi u f'kompetizzjoni diretta ma' Sjóvá.
- (43) VIS targumenta fil-kummenti tagħha li l-intervent mill-Istat biex jippermetti r-rikapitalizzazzjoni ta' Sjóvá għandu jitqies bhala għajjnuna mill-Istat. B'mod partikolari, VIS tinnota li l-prinċipju ta' investitur fl-ekonomija tas-suq ma għandux japplika għall-intervent, meta titqies is-sitwazzjoni ekonomika ta' Sjóvá u aktar ġeneralment fl-Islanda f'dak iż-żmien, kif ukoll minhabba t-termini tal-intervent. L-ebda investitur privat ma kien se jipparteċipa fir-rikapitalizzazzjoni f'dawn iċ-ċirkostanzi. Barra minn hekk, VIS jargumenta li l-għajjnuna ma għandhiex tiġi ddikjarata kompatibbli. B'mod partikolari, l-Artikolu 61(3)(b) tal-Ftehim taż-ŻEE ma japplikax billi l-falliment ta' Sjóvá ma kienx se jikkawża taqlib serju fl-ekonomija Islandiża. L-għajjnuna għalhekk ma kienitx neċessarja. Fi kwalunkwe każ, VIS targumenta li l-għajjnuna ma tikkonformax mal-Linji Gwida għar-Ristrutturar, kemm minhabba n-nuqqas ta' pjan ta' ristrutturar kif ukoll minhabba l-effett ta' tfixkil tal-kompetizzjoni, inkluż il-potenzjal għal imġiba aggressiva ta' pprezzar minn Sjóvá.
- (44) TM tinnota fil-kummenti tagħha li l-intervent tal-awtoritajiet tal-Islanda fir-rikapitalizzazzjoni ta' Sjóvá ma sarx bil-kundizzjonijiet tas-suq u għalhekk għandu jitqies bhala għajjnuna mill-Istat. Dwar il-kompatibbiltà tal-miżura, TM targumenta li la l-eċċezzjonijiet fl-Artikolu 61(3)(b) u lanqas dawk fl-Artikolu 61(3)(c) tal-Ftehim taż-ŻEE ma huma applikabbli għal dan il-każ. Fir-rigward tal-Artikolu 61(3)(b) tal-Ftehim taż-ŻEE, TM targumenta li dan jeh-tieg li jiġi applikat b'mod restrittiv u ma jistax jintuża biex isolvi l-problemi ta' kumpanija wahda. Barra minn hekk, TM tissottometti li kumpanija tal-assigurazzjoni ma għandhiex titqies bhala sistemikament rilevanti, u

⁽¹⁾ Disponibbli fuq is-sit web tal-Awtorità. <http://www.eftasurv.int/state-aid/legal-framework/state-aid-guidelines>.

għalhekk tista' tiġi xolta minghajr periklu fil-qafas regolatorju eżistenti. Fi kwalunkwe każ, TM targumenta li l-għajjnuna lil Sjóvá la kienet meħtieġa, la kienet immirata tajjeb u lanqas ma kienet proporzjonata. Hu nieqes ukoll pjan ta' ristrutturar li jipprovdri għal biżżejjed kondivżjoni tal-piż u miżuri li jillimitaw id-distorsjonijiet tal-kompetizzjoni, b'mod partikolari fir-rigward tal-imġiba fl-ippreżzar ta' Sjóvá.

6. IL-KUMMENTI TAL-AWTORITAJIET ISLANDIŻI

- (45) L-awtoritajiet Islandiżi ma kkontestawx is-sejbiet preliminari tal-Awtorità li l-partecipazzjoni tal-Istat tal-Islanda fil-kapitalizzazzjoni ta' Sjóvá tikkostitwixxi għajjnuna mill-Istat skont it-tifsira tal-Artikolu 61(1) tal-Ftehim taż-ŻEE. B'mod partikolari, huma ma kkontestawx il-konklużjoni preliminari tal-Awtorità li l-prinċipju tal-investitur fl-ekonomija tas-suq mhuwiex applikabbli. L-Islanda lanqas ma tikkontesta li x-xiri lura tal-bond ta' Avant mill-ESI — permezz ta' SAT Holding — seta' involva element ta' għajjnuna mill-Istat lil Sjóvá.
- (46) L-awtoritajiet tal-Islanda jargumentaw li l-għajjnuna mill-Istat, madankollu, hija kompatibbli mat-thaddim tal-Ftehim taż-ŻEE fuq il-bażi tal-Artikolu 61(3)(b) tal-Ftehim taż-ŻEE, peress li l-intervent kien meħtieġ biex jirrimedja taqlib serju fl-ekonomija ta' Parti Kontraenti. Huma jispegaw is-sitwazzjoni ekonomika diffiċli li l-Islanda kienet filha fiż-żmien tal-miżura. Wara deprezzament qawwi tal-Króna Islandiża sa minn Settembru 2008 u l-kollass tat-tliet banek ewlenin kollha f'Ottubru 2008, l-Islanda ffaċċjat l-aġħar kriżi ekonomika fl-istorja reċenti tagħha. Il-Gvern Islandiż kellu jiehu passi kuraġġużi biex jippreserva s-sistema finanzjarja tal-pajjiż minn kollass shih b'konsegwenzi imprevedibbli għas-soċjetà tal-Islanda. Fiż-żmien tal-miżura, is-sistema finanzjarja tal-Islanda kienet fi stat ta' taqlib u kienet qed tbatu minn nuqqas generali ta' fiduċja fl-istituzzjonijiet finanzjarji.
- (47) Sjóvá, bhala wahda mit-tliet kumpaniji prinċipali tal-assigurazzjoni fl-Islanda, hija sistemikament importanti għas-sistema finanzjarja tal-Islanda. Il-kollass ta' Sjóvá mhux biss kien iħalli parti kbira mill-popolazzjoni tal-Islanda minghajr kopertura tal-assigurazzjoni u b'telf tal-pretensjonijiet tagħhom f'sitwazzjoni fejn is-soċjetà tal-Islanda diġà kienet qed thabbat wiċċha ma' tbatija soċjali qawwija. Kien ukoll ikompli jdgħajjef il-fiduċja fl-istituzzjonijiet tas-sistema finanzjarja u jxerred il-kontaġġu tal-kriżi finanzjarja għas-settur tal-assigurazzjoni. Il-fiduċja pubblika fis-settur tal-assigurazzjoni tal-Islanda kienet diġà naqset hafna fil-bidu tal-2009 minhabba li mhux biss Sjóvá iżda wkoll is-sidien taż-żewġ kumpaniji tal-assigurazzjoni ewlenin l-oħra kienu waqgħu fidejn il-kredituri tal-kumpaniji prinċipali rispettivi tagħhom. Għalhekk, il-falliment ta' Sjóvá x'aktarx kien jirriżulta f'li l-kriżi tas-suq finanzjarju tinxtered mis-settur bankarju għal dak tal-assigurazzjoni.
- (48) Din l-analiżi hija kondivża mill-FME, li tinnota li l-falliment ta' Sjóvá kien ikollu konsegwenzi serji fuq l-ekonomija tal-pajjiż. Il-kredibilità tas-suq finanzjarju u l-ekonomija b'mod generali sofrew hsara kbira matul il-kollass tal-banek Islandiżi f'Ottubru 2008. L-istituzzjonijiet li kien fadal kienu fragli, kif kienet il-kunfidenza fl-istituzzjonijiet finanzjarji. It-tkomplija tal-eżistenza ta' Sjóvá kienet importanti għall-funzjonament tas-suq finanzjarju Islandiż. Falliment kien ikollu effetti konsegwenzjali fuq is-swieq tal-assigurazzjoni tal-hajja u mhux tal-hajja, b'mod generali. Kien ifixkel il-hidma li kienet tinsab għaddejja tal-awtoritajiet Islandiżi biex jirrikostruwixxu s-swieq finanzjarji.
- (49) Fir-rigward tad-dimensjoni tar-ristrutturazzjoni meħtieġa, l-awtoritajiet tal-Islanda jargumentaw li l-Awtorità għandha tqis li d-diffikultajiet finanzjarji ta' Sjóvá kienu ġew ikkawżati esklussivament mill-attivitajiet irregolari ta' investiment tagħha u minn tranzazzjonijiet mas-sid preċedenti tagħha Milestone. Dawn kienu possibbli minhabba n-nuqqas ta' kontroll tar-riskju xieraq u governanza korporattiva xierqa. Ma għandhom l-ebda konnessjoni man-negozju tal-assigurazzjoni li qed titkompla minn Sjóvá illum. Il-vijabbiltà tan-negozju tal-assigurazzjoni ta' Sjóvá hija tintwera mhux biss fil-projezzjonijiet finanzjarji tal-pjan ta' ristrutturar, iżda hija wkoll ikkonfermata mill-FME. Barra minn hekk, ir-rieda ta' investitur privat ta' parti terza li jikseb sehem ta' maġġoranza fil-kumpanija mill-istat juri li s-suq iqis li Sjóvá hija vijabbli. Din it-tranzazzjoni rriżultat ukoll f'li l-maġġoranza tal-għajjnuna tiġi rkuprata mill-Islanda.
- (50) L-awtoritajiet Islandiżi jenfasizzaw li s-sidien storiċi ta' Sjóvá tilfu l-investiment kollha, u li kemm Glitnir kif ukoll Íslandsbanki hadu sehem fir-rikapitalizzazzjoni. Barra minn hekk, Sjóvá qed tikkontribwixxi għar-ristrutturar billi taqtal-ispejjeż u tibni mill-ġdid il-kapital tagħha minn profitti miżmuma. Għalhekk hemm qsim tal-piż sostanzjali kemm mill-azzjonisti fi Sjóvá kif ukoll mill-kumpanija nnifisha.
- (51) Dwar il-ħtieġa għal miżuri ta' kumpens, l-awtoritajiet tal-Islanda argumentaw li miżuri strutturali ulterjuri ma għandhomx ikunu meħtieġa billi r-ristrutturar diġà wassal għal tnaqqis tal-karta bilanċjali ta' Sjóvá b'madwar 70 %, u kwalunkwe ċessjonijiet ta' segmenti tan-negozju prinċipali jipperikolaw il-vijabbiltà. L-awtoritajiet Islandiżi jinnutaw ukoll li Sjóvá tikkwalifika bhala SME, li jkompli jnaqqas il-ħtieġa għal miżuri ta' kumpens. Fl-aħhar nett, huma jargumentaw li l-impjenji proposti, kemm dwar l-imġiba ta' Sjóvá kif ukoll dwar il-bidla regolatorja, huma xierqa biex jitnaqqas kemm jista' jkun it-tfixkil tal-kompetizzjoni.

- (52) B'reazzjoni għall-kummenti ta' partijiet terzi mill-VIS u t-TM, l-awtoritajiet Islandiżi prinċipalment jirreferu għal sottomissjonijiet ta' qabel u jipprovdu aktar data ekonomika.

7. IL-PJAN GHAR-RISTRUTTURAR

- (53) Fit-3 ta' Ottubru 2011, l-awtoritajiet tal-Islanda sottomettew l-ewwel pjan ta' ristrutturar għal Sjóvá. Dan il-pjan gie aġġornat għal darb' ohra fit-13 ta' April 2012 u t-28 ta' Mejju 2013.
- (54) Il-pjan ta' ristrutturar jindirizza l-kwistjonijiet sostantivi tal-vijabbiltà, il-qsim tal-piż u l-limitazzjoni tat-tfixkil tal-kompetizzjoni. Skont il-pjan ta' ristrutturar, Sjóvá se tnaqqas il-profil tar-riskju globali tal-portafoll tal-investment tagħha, ittejjeb il-proċeduri tal-investment u tal-immaniġġar tar-riskji tagħha, ittejjeb il-governanza korporattiva tagħha u ttejjeb il-profitabbiltà.

7.1. Projezzjonijiet finanzjarji

- (55) L-awtoritajiet tal-Islanda sottomettew informazzjoni finanzjarja dettaljata u projezzjonijiet finanzjarji għal Sjóvá sal-2016, inkluż każ ta' bażi u tliet xenarji ta' każijiet ta' stress. Ghalkemm il-perjodu tar-ristrutturar jasal biss sal-aħħar tal-2014, l-awtoritajiet tal-Islanda sottomettew dejta addizzjonali tal-ippjanar għall-2015 u l-2016. Dan jgħin lill-Awtorità b'mod partikolari fil-valutazzjoni ta' każijiet ta' stress, li jqisu avvenimenti ta' stress speċifiċi għas-suq Islandiż b'effetti li jkomplu wara tmiem il-perjodu tar-ristrutturar.
- (56) F'kull wiehed mill-erba' xenarji, kienu pprezentati suppożizzjonijiet għall-perjodu 2013-2016 f'termini tat-tkabbir tal-Prodott Domestiku Gross (PDG), l-inflazzjoni, l-iżvilupp tas-sehem mis-suq, ir-redditu fuq bonds tal-gvern marbuta mal-indiċi, ir-redditu fuq flus kontanti, il-primjum tal-ekwità u l-allokkazzjoni kif ukoll il-proporzjonijiet tal-pretensjonijiet/primjums u spejjeż/primjums ta' Sjóvá.

7.1.1. Xenarju tal-każ bażi

- (57) Fix-xenarju tal-każ bażi, il-projezzjonijiet finanzjarji huma bbażati fuq pronjożi ta' hames snin għat-tkabbir tal-PDG u l-inflazzjoni tal-ekonomija Islandiża ppubblikata minn Statistics Iceland fit-30 ta' Marzu 2012, u aġġornata fuq il-baži tar-riżultati attwali ta' Sjóvá u d-dejta attwali dwar l-ekonomija Islandiża fl-2012 fit-28 ta' Mejju 2013. Il-każ bażi jassumi b'mod partikolari tkabbir ekonomiku moderat, tnaqqis fl-inflazzjoni u żvilupp fiss tar-rati tal-imġax, kif ukoll ishma tas-suq kostanti għal Sjóvá.

Każ bażi: prezunzjonijiet

	2012	2013	2014	2015	2016
Tkabbir tal-PDG	1,6 %	2,5 %	2,8 %	2,8 %	2,7 %
Inflazzjoni	4,2 %	3,4 %	2,5 %	2,5 %	2,5 %
Is-sehem tas-suq ta' Sjóvá	(...)	(...)	(...)	(...)	(...)
Bonds tal-gvern marbuta mal-indiċi	2,5 %	2,5 %	2,5 %	2,5 %	2,5 %
Rata tar-rendiment reali tal-flus likwidi	1 %	1 %	1 %	1 %	1 %
Primjum tal-ekwità	5 %	5 %	5 %	5 %	5 %
Allokkazzjoni tal-ekwità	(...)	(...)	(...)	(...)	(...)
Pretensjonijiet/primjums netti mir-riassigurazzjoni	(...)	(...)	(...)	(...)	(...)
Spejjeż/primjums netti mir-riassigurazzjoni	(...)	(...)	(...)	(...)	(...)

(58) Il-profitt u t-telf proġettat kif ukoll il-karta bilanċjali fil-każ bażiku huma stabbiliti fit-tabella ta' hawn taht.

Każ bażi: rapport tal-qligh u t-telf (f' miljuni ta' ISK)

	2012	2013	2014	2015	2016
Primjums maqlugħa	(...)	(...)	(...)	(...)	(...)
Pretensjonijiet dovuti	(...)	(...)	(...)	(...)	(...)
Dhul iehor	(...)	(...)	(...)	(...)	(...)
	(...)	(...)	(...)	(...)	(...)
Spejjeż operattivi	(...)	(...)	(...)	(...)	(...)
P/L tal-operazzjonijiet ta' assigurazzjoni	(...)	(...)	(...)	(...)	(...)
Dhul minn investiment	(...)	(...)	(...)	(...)	(...)
Id-dhul qabel it-taxxa u d-deprezzament	(...)	(...)	(...)	(...)	(...)
Amortizzazzjoni tal-avvjament	(...)	(...)	(...)	(...)	(...)
Profitt qabel it-taxxa	(...)	(...)	(...)	(...)	(...)
Taxxi fuq l-introjtu	(...)	(...)	(...)	(...)	(...)
Profitt	(...)	(...)	(...)	(...)	(...)

Każ bażi: karta bilanċjarja (f' miljuni ta' ISK)

	2012	2013	2014	2015	2016
Assi:	(...)	(...)	(...)	(...)	(...)
Assi operattivi	(...)	(...)	(...)	(...)	(...)
Avvjament	(...)	(...)	(...)	(...)	(...)
Intanġibbli ohra	(...)	(...)	(...)	(...)	(...)
Tnaqqis fit-taxxa	(...)	(...)	(...)	(...)	(...)
Titoli	(...)	(...)	(...)	(...)	(...)
Assi tar-riassigurazzjoni	(...)	(...)	(...)	(...)	(...)
Riċevibbli tal-kont	(...)	(...)	(...)	(...)	(...)
Flus u ekwivalenti ta' flus	(...)	(...)	(...)	(...)	(...)
Assi totali	(...)	(...)	(...)	(...)	(...)
	(...)	(...)	(...)	(...)	(...)

	2012	2013	2014	2015	2016
Ekwiwità:	(...)	(...)	(...)	(...)	(...)
Ekwiwità fil-bidu tal-perjodu	(...)	(...)	(...)	(...)	(...)
Il-profitt tas-sena	(...)	(...)	(...)	(...)	(...)
Dividendi	(...)	(...)	(...)	(...)	(...)
Ekwiwità totali	(...)	(...)	(...)	(...)	(...)
	(...)	(...)	(...)	(...)	(...)
Obbligazzjonijiet:	(...)	(...)	(...)	(...)	(...)
Dispożizzjonijiet tekniċi	(...)	(...)	(...)	(...)	(...)
Dispożizzjonijiet tekniċi għall-assigurazzjoni tal-ħajja	(...)	(...)	(...)	(...)	(...)
Kontijiet pagabbli	(...)	(...)	(...)	(...)	(...)
Obbligi totali	(...)	(...)	(...)	(...)	(...)
	(...)	(...)	(...)	(...)	(...)
Ekwiwità u obbligazzjonijiet	(...)	(...)	(...)	(...)	(...)

(59) Il-proporzjonijiet finanzjarji ewlenin kif proġettati fil-każ bażi huma ppreżentati fit-tabella ta' hawn taht.

Każ bażi: proporzjonijiet finanzjarji ewlenin

	2012	2013	2014	2015	2016
Solvenza aġġustata	(...)	(...)	(...)	(...)	(...)
Redditu fuq l-ekwiwità	(...)	(...)	(...)	(...)	(...)

(60) Fi tmiem il-perjodu ta' ristrutturar, ir-redditu fuq l-ekwiwità proġettat ta' Sjóvá se jilħaq madwar [...] % fix-xenarju tal-każ bażi.

7.1.2. *Każ ta' stress: "double dip"*

(61) L-awtoritajiet tal-Islanda ssottomettew simulazzjoni ta' xenarju ta' stress "double dip". Is-suppożizzjonijiet tal-PDG tagħha għall-2013 sal-2016 jissimulaw riċessjoni oħra u livell oghla ta' inflazzjoni. Bħala stress ulterjuri, huwa preżunt ukoll li r-rati tal-imghax jibqghu l-istess u li l-primjum tal-ekwiwità jsir negattiv. Ix-xenarju "double dip" b'hekk jistimula riċessjoni profonda flimkien ma' elementi oħra ta' stress.

Każ ta' stress "double dip": preżunzjonijiet

	2012	2013	2014	2015	2016
Tkabbir tal-PDG	1,6 %	1,2 %	- 6,6 %	- 4,0 %	2,6 %

	2012	2013	2014	2015	2016
Inflazzjoni	4,2 %	12,4 %	12,0 %	5,4 %	4,0 %
Is-sehem tas-suq ta' Sjóvá	(...)	(...)	(...)	(...)	(...)
Bonds tal-gvern marbuta mal-indiċi	2,5 %	2,5 %	2,5 %	2,5 %	2,5 %
Rata tar-rendiment reali tal-flus likwidi	1 %	1 %	1 %	1 %	1 %
Primjum tal-ekwità	5 %	5 %	- 70 %	- 7,9 %	5 %
Allokazzjoni tal-ekwità	(...)	(...)	(...)	(...)	(...)
Pretensjonijiet/primjums netti mir-riassigurazzjoni	(...)	(...)	(...)	(...)	(...)
Spejjeż/primjums netti mir-riassigurazzjoni	(...)	(...)	(...)	(...)	(...)

Każ ta' stress “double dip”: dejta finanzjarja (f'miljuni ta' ISK jekk mhux speċifikat mod ieħor)

	2012	2013	2014	2015	2016
P/L tal-operazzjonijiet ta' assigurazzjoni	(...)	(...)	(...)	(...)	(...)
Profitt totali	(...)	(...)	(...)	(...)	(...)
Solvenza aġġustata	(...)	(...)	(...)	(...)	(...)
Redditu fuq l-ekwità	(...)	(...)	(...)	(...)	(...)

7.1.3. *Każ ta' stress: “kontrolli tal-kapital”*

- (62) L-awtoritajiet tal-Islanda sottomettew simulazzjoni ta' xenarju ta' stress ta' “kontrolli tal-kapital”. F'dan it-test tal-istress, huwa preżunt li l-kontrolli tal-kapital se jitnehhew fl-Islanda fl-2014. Bħala konsegwenza, l-ISK tiddevalwa għall-valur ta' tagħha barra mill-pajjiż, li huwa madwar 30 % inqas mir-rata tal-kambju uffiċjali. Dan ifisser zieda fir-rata tal-inflazzjoni. Konsegwentement, ir-rata ta' inflazzjoni oghla żżid il-proporzjon tat-telf. Ir-rati tal-imghax reali huma mistennija li jiżiedu għal 6,5 %, u l-primjum tar-riskju tal-ekwità huwa mistenni jilhaq - 50 % min-habba l-hruġ tal-kapital.

Każ ta' stress “double dip”: preżunzjonijiet

	2012	2013	2014	2015	2016
Tkabbir tal-PDG	1,6 %	2,5 %	2,8 %	2,8 %	2,7 %
Inflazzjoni	4,2 %	3,4 %	2,5 %	10,5 %	5 %
Is-sehem tas-suq ta' Sjóvá	(...)	(...)	(...)	(...)	(...)
Bonds tal-gvern marbuta mal-indiċi	2,5 %	2,5 %	6,5 %	6,5 %	6,5 %
Rata tar-rendiment reali tal-flus likwidi	1 %	1 %	1 %	1 %	1 %
Primjum tal-ekwità	5 %	5 %	-50 %	5 %	5 %
Allokazzjoni tal-ekwità	(...)	(...)	(...)	(...)	(...)

	2012	2013	2014	2015	2016
Pretensjonijiet/primjums netti mir-riassigurazzjoni	(...)	(...)	(...)	(...)	(...)
Spejjeż/primjums netti mir-riassigurazzjoni	(...)	(...)	(...)	(...)	(...)

Każ ta' stress "kontrolli tal-kapital": dejta finanzjarja (f' miljuni ta' ISK jekk mhux speċifikat mod ieħor)

	2012	2013	2014	2015	2016
P/L tal-operazzjonijiet ta' assigurazzjoni	(...)	(...)	(...)	(...)	(...)
Profitt totali	(...)	(...)	(...)	(...)	(...)
Solvenza aġġustata	(...)	(...)	(...)	(...)	(...)
Redditu fuq l-ekwiżità	(...)	(...)	(...)	(...)	(...)

7.1.4. *Każ ta' stress: "xitwa kiesha II"*

- (63) L-awtoritajiet tal-Islanda sottomettew simulazzjoni ta' xenarju ta' stress ta' "xitwa kiesha II". Dan il-każ ta' stress jimmodifika l-każ bażi bl-okkorrenza ta' żewġ xtiewi eċċezzjonalment kiesha. Dan iwassal għal żieda sinifikanti fin-numru ta' telf (b'mod partikolari incidenti stradali) li huma relattivament żgħira, u għalhekk ma jkunux koperti permezz tar-riassigurazzjoni. L-ammont ta' telf huwa preżunt li hu ta' 100 % tal-primjums.

Il-każ ta' stress "xitwa kiesha II": preżunzjonijiet

	2012	2013	2014	2015	2016
Tkabbir tal-PDG	1,6 %	2,5 %	2,8 %	2,8 %	2,7 %
Inflazzjoni	4,2 %	3,4 %	2,5 %	2,5 %	2,5 %
Is-sehem tas-suq ta' Sjóvá	(...)	(...)	(...)	(...)	(...)
Bonds tal-gvern marbuta mal-indiċi	2,5 %	2,5 %	2,5 %	2,5 %	2,5 %
Rata tar-rendiment reali tal-flus likwidi	1 %	1 %	1 %	1 %	1 %
Primjum tal-ekwiżità	5 %	5 %	5 %	5 %	5 %
Allokazzjoni tal-ekwiżità	(...)	(...)	(...)	(...)	(...)
Pretensjonijiet/primjums netti mir-riassigurazzjoni	(...)	(...)	(...)	(...)	(...)
Spejjeż/primjums netti mir-riassigurazzjoni	(...)	(...)	(...)	(...)	(...)

Każ ta' stress "xitwa kiesha II": dejta finanzjarja (f' miljuni ta' ISK jekk mhux speċifikat mod ieħor)

	2012	2013	2014	2015	2016
P/L tal-operazzjonijiet ta' assigurazzjoni	(...)	(...)	(...)	(...)	(...)
Profitt totali	(...)	(...)	(...)	(...)	(...)

	2012	2013	2014	2015	2016
Solvenza aġġustata	(...)	(...)	(...)	(...)	(...)
Redditu fuq l-ekwità	(...)	(...)	(...)	(...)	(...)

7.1.5. *Każijiet ta' stress: konkluzjoni*

- (64) Fit-tliet xenarji ta' stress, il-proporzjon tas-solvenza jibqa' b'saħħtu matul il-perjodu ta' ristrutturar kollu, u Sjóvá tkun profittabbli bl-eċċezzjoni ta' avvenimenti ta' stress speċifiċi f'ċerti snin. Madankollu, skont id-dejta addizzjonali tal-ippjanar għall-2015 u l-2016, Sjóvá tirkupra l-profittabbiltà tagħha malajr anke f'dawn iċ-ċirkustanzi.

7.2. **Deskrizzjoni tal-miżuri ta' ristrutturar**

- (65) Ir-ristrutturar ta' Sjóvá jikkonsisti f'diversi miżuri strutturali u ta' mġiba, li huma deskritti hawn taht.

7.2.1. *Separazzjoni ta' attivitajiet ta' assigurazzjoni u stralċ tal-investimenti*

- (66) Kif stabbilit hawn fuq, il-problemi ewlenin li wasslu għad-diffikultajiet finanzjarji ta' Sjóvá riżultaw minn deċiżjonijiet ta' investiment u self fi hdan il-grupp ikkawżat mis-sid preċedenti tagħha, Milestone. Bħala riżultat, Sjóvá esperjenzat diffikultajiet serji fir-rigward tal-portafoll ta' investiment tagħha. Pass ewlieni fir-ristrutturar ta' Sjóvá kien għalhekk it-trasferiment fis-sajf tal-2009 tal-attivitajiet ta' assigurazzjoni tagħha f'kumpanija ġdida (li aktar tard reġgħet inghatat l-isem ta' Sjóvá) u l-għeluq tal-portafoll ta' investiment storiku.

7.2.2. *Bidla fil-governanza korporattiva u l-istrutturi tal-kontroll*

- (67) Att Islandiż fuq l-Attivitajiet tal-Assigurazzjoni ġdid daħal fis-seħh fl-2010. Dan jinkludi regoli aktar stretti dwar il-governanza korporattiva u mekkaniżmi oħra ta' kontroll fi hdan kumpaniji tal-assigurazzjoni.
- (68) Il-bidliet rilevanti huma dawn li ġejjin:
- Direttur ta' kumpanija tal-assigurazzjoni ma jstax ikun direttur ta' xi istituzzjoni finanzjarja jew kumpanija tal-assigurazzjoni oħra. L-FME tista' tagħti eżenzjonijiet fil-każ ta' sussidjarji.
 - Kull kap eżekuttiv jew Direttur għandu jattendi l-eżamijiet imwettqa mill-FME sabiex jivvaluta l-kwalifika u l-għarfien ta' dawn l-individwi. L-FME tista' tirrifjuta li taċċetta individwi li ma jgħaddux minn din il-valutazzjoni bħala direttur jew kap eżekuttiv ta' kumpanija tal-assigurazzjoni.
 - Il-Bord tad-Diretturi għandu jstabbilixxi regoli tal-immanigġar, regoli ta' spezzjoni interna, regoli tal-awditjar intern, regoli dwar l-attività u l-proċedura finanzjarja, regoli u proċeduri dwar kwalunkwe tip ta' attività ta' self kif ukoll regoli u proċeduri dwar tranżazzjonijiet tan-negozju ma' partijiet relatati.
 - Il-bord tad-diretturi għandu jstabbilixxi regoli dwar in-negozjar ta' strumenti finanzjarji mill-kumpanija nni-fisha u personalment mid-diretturi, il-kap eżekuttiv u persunal ewlieni definit fi hdan il-kumpanija.
 - L-FME tistabbilixxi regoli applikabbli għal kull tip ta' skema ta' bonusijiet li tiffirma parti mill-pakketti tas-salarju fi hdan kumpaniji ta' assigurazzjoni.
 - Il-Bord tad-Diretturi għandu jstabbilixxi regoli speċjali vinkolanti dwar il-proċeduri ta' investiment u dwar il-kondotta ta' attivitajiet ta' investiment fejn il-kumpanija jkollha l-hsieb li tinvesti f'xi strument finanzjarju mhux elenkat f'borża rreġistrata.
 - Il-bord tad-diretturi għandu jstabbilixxi regoli vinkolanti dwar il-proprjetà immobbli mahsuba biss bħala investiment u mhux għall-użu proprju tal-kumpanija.
 - Ir-regoli interni kollha meħtieġa b'dan ir-Regolament kif stabbilit hawn fuq għandhom jiġu ppreżentati lill-FME għar-rieżami u l-konferma.

- (69) Sjóvá implimentat il-bidliet rilevanti fil-leġiżlazzjoni. Skont ir-rekwiżiti regolatorji ġodda, il-bord tad-diretturi ta' Sjóvá ddeċieda dwar regoli li jikkonċernaw l-investimenti; kull emenda ta' dawn ir-regoli ghandha tkun approvata mill-FME. Il-bord tad-diretturi ta' Sjóvá stabbilixxa u ffirmat r-regoli dwar il-governanza korporattiva fl-4 ta' April 2011 u ressaqhom quddiem l-FME. Minbarra dan, il-kap eżekuttiv stabbilixxa u ffirmat regoli li jiddefinixxu u jid-determinaw il-kwalifiki minimi għall-impjegati importanti.
- (70) Barra minn hekk, diviżjoni ġdida "Riskju u Analizi" ġiet stabbilita minn Sjóvá f'April 2010. Din id-diviżjoni twieġeb direttament lill-kap eżekuttiv u titmexxa minn attwarju kkwalifikat u tinkludi sitt impjegati oħra. L-ghan ta' din id-diviżjoni huwa:
- li tkun responsabbli għall-kitba u l-infurzar ta' proċedura tal-immaniġġar tar-riskju regolatorja u prudenti fis-segmenti tan-negozju tal-assigurazzjoni tal-hajja u mhux tal-hajja ta' Sjóvá;
 - li tanalizza r-riżultati tas-sottoskrizzjoni minn kull klassi ta' assigurazzjoni mwettqa fi Sjóvá;
 - li tipprovdi rapporti u tipproponi emendi għall-klassifikazzjoni tat-tariffi;
 - li tkun responsabbli għall-klassifikazzjoni preċiża tat-tariffi għall-klassijiet kollha ta' negozju ta' assigurazzjoni;
 - li tinforza l-proċeduri kollha fi Sjóvá relatati mal-immaniġġar tar-riskji;
 - li tanalizza dispożizzjonijiet tekniċi f'intervalli regolari u tkun responsabbli għal riżervi preċiżi għall-pretensjonijiet;
 - li twettaq testijiet tal-istress u Vatutazzjoni tar-Riskju u tas-Solvenza Proprji (ORSA);
 - li tkun responsabbli għall-implimentazzjoni ta' Solvenza II u l-infurzar tar-rekwiżiti ta' Solvenza II fi Sjóvá;
 - li tagħti rapporti regolari dwar kull kwistjoni relatata mal-immaniġġar tar-riskju lis-CEO u lill-bord tad-diretturi; kif ukoll
 - li tikkomunika u li tirrapporta lill-Awtorità Superviżorja Finanzjarja dwar il-kwistjonijiet kollha li jikkonċernaw l-immaniġġar tar-riskju u r-riżultati u r-rapporti tekniċi kif statutorjament meħtieġ.
- (71) Fl-aħħar nett, twaqqaf kumitat tal-awditjar intern mill-bord tad-diretturi skont ir-rekwiżiti statutorji.

7.2.3. Miżuri oħra ta' vijabbiltà

- (72) Sjóvá implimentat miżuri biex iżżid il-marġni fin-negozju tagħha tal-assigurazzjoni u biex tnaqqas l-ispejjeż. Dawn il-miżuri jinkludu tnaqqis fis-salarji, tnaqqis fil-bejgħ u spejjeż operattivi oħra kif ukoll l-implimentazzjoni ta' regoli stretti biex jiġu kkwotati offerti tal-assigurazzjoni. Barra minn hekk, bħalissa ma hemm l-ebda skemi tal-bonus ta' kumpens għall-impjegati. Fl-aħħar nett, Sjóvá waqfiet l-attivitajiet tar-riassigurazzjoni tagħha, li permezz tagħhom fil-passat kienet kisbet portafoll internazzjonali tal-assigurazzjoni tar-riskju.
- (73) Dawn il-miżuri għandhom l-ghan b'mod partikolari li jiżguraw li l-proporzjon ikkombinat ikun taht il-100 %, jiġifieri li negozju tal-assigurazzjoni jkun sostenibbli fih innifsu, mingħajr ma jittiehdu riskji bla bżonn f'attivitajiet ta' investment. Bħala riżultat ta' dawn il-miżuri, Sjóvá kienet kapaci ttejjeb il-proporzjon ikkombinat tagħha minn 114,4 % fl-2005 għal 95,6 % fl-2010. Skont il-projezzjonijiet tal-każ bażiku, il-proporzjon se jibqa' inqas minn 100 % sal-2016.

7.3. Impenji

- (74) Kif stipulat fl-Anness, il-Gvern Islandiż u Sjóvá impenjaw ruhhom favur restrizzjonijiet dwar l-ipprezzar ta' kwotazzjonijiet tal-assigurazzjoni għal ċerti klijenti korporattivi flimkien ma' projbizzjonijiet fuq ċerti akkwisti u attivitajiet ta' riklamar.
- (75) L-awtoritajiet tal-Islanda impenjaw ruhhom ukoll li jintroduċu ċerti bidliet regolatorji għall-funzjonament tas-suq tal-assigurazzjoni kif stabbilit fl-Anness.

II. VALUTAZZJONI**1. IL-PREŻENZA TA' GHAJNUNA MILL-ISTAT**

(76) L-Artikolu 61(1) tal-Ftehim taż-ŻEE huwa kif ġej:

“Minghajr hsara għal dispożizzjonijiet kuntrarji f'dan il-Ftehim, kull għajnuna, ta' kwalunkwe forma, mogħtija mill-Istati Membri tal-KE, l-Istati tal-EFTA jew permezz ta' riżorsi tal-Istat li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriži jew ċerti produtturi, sa fejn tolgħot il-kummerċ bejn il-Partijiet Kontraenti, tkun inkompatibbli ma' dan il-Ftehim.”

(77) L-Awtorità se tivvaluta l-miżuri li ġejjin kif stabbilit fil-paragrafu 18 hawn fuq:

1. L-Istat tal-Islanda kkontribwixxa għar-rikapitalizzazzjoni ta' Sjóvá billi ttrasferixxa lil SAT Holding żewġ bonds fil-pussess tiegħu, stmati minn espert estern li jlahħqu ISK 11,6 biljun (madwar EUR 76 miljun) li għandhom jintużaw bhala ekwità fi Sjóvá.
2. L-Istat tal-Islanda qabel ukoll li jgħolli t-titolu ta' Glitnir fil-bond mahruġ minn Avant mir-4 għat-3 prijorità sabiex jippermetti l-kontribuzzjoni ta' Glitnir għall-kapital ta' Sjóvá. Billi l-bond ta' Avant tilef hafna mill-valur tiegħu wara d-deċiżjoni tal-Qorti Suprema tal-Islanda tas-16 ta' Ġunju 2010, l-Istat Islandiż (permezz tal-ESI) daħal fi ftehim ta' trasferiment tal-assi ddatat it-28 ta' Lulju 2010. Dan il-Ftehim irriżulta f'li l-ESI ikkontribwixxiet minn ISK 683 sa 739 miljun oħra biex tistabbilizza lil Sjóvá permezz tal-akkwist tagħha tal-bond ta' Avant mingħand SAT Holding għal ISK 880 miljun.

(78) Dawn il-miżuri se jissejħu l-“miżuri ta' rikapitalizzazzjoni” hawn taht.

1.1. Il-preżenza ta' riżorsi tal-Istat

- (79) Billi l-Awtorità kienet diġà kkonkludiet fuq bażi preliminari fid-Deciżjoni tal-Ftuħ, huwa ċar li l-ewwel waħda mill-miżuri ta' rikapitalizzazzjoni kienet iffinanzjata permezz ta' riżorsi tal-Istat mogħtija mill-Istat Islandiż.
- (80) Fir-rigward tat-tieni miżura ta' rikapitalizzazzjoni, il-hlas għall-akkwist sussegwenti tal-bond ta' Avant mingħand SAT Holding sar ukoll mill-Istat tal-Islanda minn riżorsi tal-Istat. Barra minn hekk, it-titjib tat-titolu ta' Glitnir fil-bond ta' Avant naqqas il-probabbiltà li l-Istat jirċievi hlas lura mill-bond, u għalhekk naqqas il-valur tal-pretensjoni tiegħu. Dan it-tnaqqis b'hekk affettwa wkoll ir-riżorsi tal-Istat.
- (81) L-Awtorità għalhekk tikkonkludi li riżorsi tal-Istat kienu involuti fiż-żewġ miżuri ta' rikapitalizzazzjoni favur Sjóvá.

1.2. Preferenza mogħtija lil ċerti impriži jew lill-produzzjoni ta' ċerti prodotti

- (82) Sabiex tikkostitwixxi għajnuna mill-Istat, miżura għandha tagħti vantaġġ selettiv lil ċerti impriži jew lill-produzzjoni ta' ċerti oġġetti.
- (83) L-għan tal-miżuri ta' rikapitalizzazzjoni kien li jiġi żgurat li Sjóvá tkun tista' tissodisfa r-rekwiziti minimi regolatorji tal-kapital, biex b'hekk il-kumpanija tkun tista' tibqa' attiva fin-negozju fl-assigurazzjoni.
- (84) L-awtoritajiet Islandiżi kkonfermaw li l-Istat ha sehem fir-rikapitalizzazzjoni tan-negozju tal-assigurazzjoni ta' Sjóvá minhabba li Glitnir u Íslandsbanki ma kellhomx il-fondi sabiex jipprovdu l-kapital meħtieġ huma stess u ma nstab l-ebda investitur privat iehor li kien lest li jagħmel dan. Dan jikkonferma l-pożizzjoni tal-Awtorità fid-Deciżjoni tal-Ftuħ li l-Istat tal-Islanda ma aġixxiex bhala investitur f'ekonomija tas-suq meta ppartecipa fir-rikapitalizzazzjoni ta' Sjóvá.
- (85) L-Awtorità għalhekk tikkonkludi li l-miżuri ta' rikapitalizzazzjoni taw vantaġġ lil Sjóvá. Dan il-vantaġġ huwa b'mod ċar selettiv, minhabba li l-miżuri kienu mfassla biex jibbenefikaw biss lil Sjóvá.

- (86) L-element tal-ghajjnuna mill-Istat jikkorrispondi għall-ekwità li Sjóvá kieku ma kinitx tircievi mingħajr il-parteci-pazzjoni tal-istat, jiġifieri l-ISK 11,6 biljun inizjali kkontribwiti min-naħa tal-Istat Islandiż kif ukoll kontribuzzjoni ulterjuri mingħand ESI ta' bejn ISK 683 u 739 miljun skont il-ftehim tat-trasferiment tal-assi bid-data tat-28 ta' Lulju 2010. B'hekk l-Awtorità tivvaluta li l-element ta' għajjnuna jammonta għal madwar ISK 12,3 biljun.

1.3. Tfixkil tal-kompetizzjoni u effett fuq il-kummerċ bejn il-Partijiet Kontraenti

- (87) Il-miżuri ta' rikapitalizzazzjoni jsaħhu l-pożizzjoni ta' Sjóvá f'paragun mal-kompetituri (jew kompetituri potenzjali) fl-Islanda u Stati oħra taż-ŻEE. Sjóvá hija impriża attiva, kif deskritt hawn fuq, fis-suq tal-assigurazzjoni, li huwa miftuħ għall-kompetizzjoni internazzjonali fiż-ŻEE. Filwaqt li s-swieq finanzjarji Islandiżi huma attwalment pjuttost iżolati, b'mod partikolari minhabba l-kontrolli tal-kapital, il-kummerċ transfruntier fis-servizzi tal-assigurazzjoni għadu jeżisti, u dan se jiżdied meta jitnehhew il-kontrolli tal-kapital. Il-miżuri ta' rikapitalizzazzjoni għalhekk ifixklu jew jheddu li jfixklu l-kompetizzjoni b'mod li jaffettwa l-kummerċ bejn il-Partijiet Kontraenti skont it-tifsira tal-Artikolu 61(1) taż-ŻEE.

1.4. Konkluzjoni dwar il-preżenza ta' għajjnuna mill-Istat

- (88) Abbazi ta' dan ta' hawn fuq, l-Awtorità tikkonkludi li l-miżuri ta' rikapitalizzazzjoni jinvolvu għajjnuna mill-Istat skont it-tifsira tal-Artikolu 61(1) tal-Ftehim taż-ŻEE.

2. REKWIZITI TAL-PROCĊEDURA

- (89) Skont l-Artikolu 1(3) tal-Parti I tal-Protokoll 3, "l-Awtorità ta' Sorveljanza tal-EFTA tiġi infurmata, fi żmien suffiċjenti sabiex tkun tista' tissottometti l-kummenti tagħha, dwar kwalunkwe pjan ta' għoti jew ta' tibdil fl-ghajjnuna (...). L-Istat ikkonċernat m'għandux idahhal fis-seħh il-miżuri proposti tiegħu sakemm il-proċedura tkun irriżultat f'deċiżjoni finali".
- (90) L-awtoritajiet Islandiżi ma nnotifikawx il-miżuri ta' rikapitalizzazzjoni lill-Awtorità qabel l-implimentazzjoni tagħhom. Għaldaqstant l-Awtorità tikkonkludi li l-awtoritajiet Islandiżi ma rrispettawx l-obbligi tagħhom skont l-Artikolu 1(3) tal-Parti I tal-Protokoll 3. L-għoti ta' dawn il-miżuri ta' għajjnuna għalhekk ma sarx skont il-liġi.

3. KUMPATIBILTÀ TAL-GHAJNUNA

- (91) Bħala kument preliminari, l-Awtorità tinnota li mhux imhaqqaq li Sjóvá kienet tiffaccja l-falliment mingħajr l-intervent tal-Istat, minhabba li ma kienx tkun tista' tissodisfa r-rekwiżiti kapitali regolatorji. Sjóvá għalhekk kienet impriża f'diffikultà fiż-żmien tal-ewwel miżura ta' rikapitalizzazzjoni.
- (92) L-Awtorità tinnota wkoll li l-awtoritajiet tal-Islanda jargumentaw li l-miżuri ta' rikapitalizzazzjoni favur Sjóvá jaqgħu taht l-eċċezzjoni stabbilita fl-Artikolu 61(3)(b) tal-Ftehim taż-ŻEE u jissodisfaw ir-rekwiżiti tal-Linji Gwida għar-Ristrutturar.

3.1. Il-bażi legali għall-valutazzjoni tal-kompatibbiltà: l-Artikolu 61(3)(b) tal-Ftehim taż-ŻEE u l-Gwida għar-Ristrutturar tal-Awtorità

- (93) Filwaqt li l-ghajjnuna mill-Istat lill-impriži f'diffikultà bħal Sjóvá hija normalment ikkunsidrata taht l-Artikolu 61(3)(c) tal-Ftehim taż-ŻEE, l-Artikolu 61(3)(b) tal-Ftehim taż-ŻEE jippermetti l-ghajjnuna mill-Istat "biex tirrimedja taqlib serju fl-ekonomija ta' Stat Membru tal-KE jew ta' Stat tal-EFTA".

3.1.1. L-Applikabbiltà tal-Artikolu 61(3)(b) tal-Ftehim taż-ŻEE

- (94) Kif stabbilit hawn fuq, l-awtoritajiet tal-Islanda pprovdew il-fondi inizjali meħtieġa għar-rikapitalizzazzjoni ta' Sjóvá permezz ta' ftehim dwar it-trasferiment ta' bonds datat it-8 ta' Lulju 2009.

- (95) F'dik id-data, l-ekonomija tal-Islanda kienet għadha milquta b'mod qawwi mill-kriżi finanzjarja. B'mod partikolari, il-banek kummerċjali ewlenin kienu f'idejn riċevitura, il-gvern kien introduċa l-kontrolli tal-kapital, l-inflazzjoni żdiedet b'mod drammatiku u l-Islanda kellha tghaddi minn programm ta' awsterità bhala parti mill-kondizzjonijiet tal-arranġament ta' riżerva u self tagħha mill-FMI. F'dan l-isfond speċifiku, l-FME wissiet dwar il-konsegwenzi serji fuq l-ekonomija u s-soċjetà Islandiża jekk Sjóvá tithalla tfalli, inkluż ir-riskju ta' effett sistemiku fuq is-wieġq finanzjarji. ⁽¹⁾
- (96) L-Awtorità tinnota li l-falliment ta' kumpanija waħda fis-settur tal-assigurazzjoni huwa normalment inqas probabbli li jkollu effett sistemiku milli fis-settur bankarju. Madankollu, fil-każ preżenti, l-impatt ta' falliment ta' Sjóvá għandu jiġi evalwat fl-isfond ta' kriżi finanzjarja u ekonomika serja bħal dik li seħhet fl-Islanda fl-2008-2009.
- (97) L-Awtorità taqbel mal-analiżi tal-awtoritajiet Islandiżi li skonthom, sakemm il-fiduċja fis-sistema finanzjarja tkun reġġet giet stabbilita, l-impatt potenzjali ta' kriżi bħal din seta' ma jkunx limitat biss għal Sjóvá, u lanqas għas-sistema finanzjarja.
- (98) Għalhekk l-Awtorità tikkunsidra li l-partecipazzjoni tal-Istat fir-rikapitalizzazzjoni ta' Lulju 2009 tista' titqies li hi mahsuba biex tirmidja tfixkil serju fl-ekonomija tal-Islanda.

3.1.2. *Applikazzjoni tal-Miżuri ta' Ristrutturar*

- (99) Il-Linji Gwida tar-Ristrutturar jistabbilixxu r-regoli tal-ghajjnuna mill-Istat applikabbli għar-ristrutturar tal-istituzzjonijiet finanzjarji fil-kriżi finanzjarja.
- (100) Skont il-Linji Gwida dwar ir-Ristrutturar, sabiex dan ikun kompatibbli mal-Artikolu 61(3)(b) tal-Ftehim taż-ŻEE, ir-ristrutturar ta' istituzzjoni finanzjarja fil-kuntest tal-kriżi finanzjarja jrid:
- iwassal għall-irkupru tal-vijabbiltà tal-kumpanija;
 - jinkludi biżżejjed kontribuzzjoni proprja mill-benefiċjarju (qsim tal-piżijiet); kif ukoll
 - ikun fih miżuri suffiċjenti li jllimitaw it-tfixkil fil-kompetizzjoni.
- (101) L-Awtorità għalhekk se tevalwa hawn taht, fuq il-bażi tal-pjan ta' ristrutturar sottomess għal Sjóvá jekk dawn il-kriterji gewx issodisfati u jekk il-miżuri ta' ghajjnuna deskritti hawn fuq jikkostitwixxux ghajjnuna kumpatibbli għar-ristrutturazzjoni.

3.2. **L-irkupru tal-vijabbiltà**

- (102) L-Awtorità identifika il-kawzi li ġejjin għad-diffikultajiet ta' Sjóvá, li wasslu għall-intervent mill-Istat: (i) prattiki tal-investiment mhux xierqa; (ii) governanza korporattiva u mmaniggar tar-riskju mhux suffiċjenti; u (iii) nuqqas ta' profitabbiltà tal-prodotti tal-assigurazzjoni.
- (103) Il-pjan ta' ristrutturar jindirizza dawn il-kawzi ta' diffikultajiet kif ukoll ta' fatturi oħra ta' riskju tal-kumpanija.

3.2.1. *Valutazzjoni tal-miżuri ta' ristrutturar — separazzjoni ta' attivitajiet ta' assicurazzjoni u l-istralc tal-investimenti*

- (104) It-trasferiment tal-attivitajiet ta' assicurazzjoni ta' Sjóvá f'kumpanija ġdida heles lin-negozju tal-assigurazzjoni mir-riskji li jirriżultaw mill-portafoll storiku ta' investimenti. Din il-miżura ppermettiet lil Sjóvá, ladarba rrikapitalizzata, li għal darb' oħra tiffoka fuq l-operazzjonijiet ta' assicurazzjoni tagħha.
- (105) L-Awtorità tikkunsidra li wara dan it-trasferiment, Sjóvá ma għadhiex tiffaccja xi riskju eċċessiv mill-portafoll storiku tal-investimenti tagħha, li qed jiġi ċedut fentità separata.

⁽¹⁾ Ara l-Memorandum tal-FME bid-data tad-29 ta' Ġunju 2009.

3.2.2. Valutazzjoni tal-miżuri ta' ristrutturar — titjib tal-governanza korporattiva u l-immaniġġar tar-riskju

- (106) L-Awtorità tinnota li Sjóvá implimentat ir-rekwiżiti tal-Att tal-Islanda dwar l-Attivitajiet tal-Assigurazzjoni li dahal fis-sehħ fl-2010, li jinkludu regoli aktar stretti dwar il-governanza korporattiva u mekkaniżmi ohra ta' kontroll. Dawn il-bidliet itejbu l-governanza korporattiva ta' Sjóvá u jipprevedu sorveljanza komprensiva mill-FME, inkluż fuq politiki tal-investment.
- (107) Barra minn hekk, Sjóvá waqqfet diviżjoni tar-“riskju u analiżi” b'riżorsi sostanzjali sabiex tittejjeb l-immaniġġar tar-riskji u s-sorveljanza operattiva, kif ukoll kumitat tal-awditjar intern. Hija fformalizzat ukoll il-politiki essenzjali, pereżempju dwar l-ipprezzar tal-kwotazzjonijiet tal-assigurazzjoni u l-politika tal-investment. L-aderenza tal-impjegati ma' dawn il-politiki hija ssorveljata b'mod regolari biex tiġi żgurata l-konformità.
- (108) Fl-aħhar nett, l-Awtorità tinnota li l-kap eżekuttiv u l-membri tal-bord mahtura mill-azzjonist precedenti Milestone ġew mibdula fl-2009.
- (109) L-Awtorità tqis li l-miżuri msemmija hawn fuq huma xierqa sabiex jiġu indirizzati l-fallimenti fil-governanza korporattiva u l-immaniġġar tar-riskju li kkontribwixxew għad-diffikultajiet finanzjarji ta' Sjóvá.

3.2.3. Valutazzjoni tal-miżuri ta' ristrutturar — miżuri ta' profittabbiltà

- (110) L-Awtorità tinnota l-miżuri meħuda minn Sjóvá sabiex iżżid il-profittabilità, fir-rigward kemm tat-titjib tal-margini kif ukoll tat-tnaqqis tal-ispejjeż. Bħala riżultat ta' dawn il-miżuri, Sjóvá setgħet ittejjeb sostanzjalment il-proporzjon kombinat tagħha u topera l-attivitajiet ta' assigurazzjoni tagħha bi profitt. Il-pjan ta' ristrutturar jipprevedi aktar titjib fil-profittabbiltà.
- (111) L-Awtorità tikkunsidra li dawn il-miżuri għandhom jippermettu li n-negozju tal-assigurazzjoni ta' Sjóvá jopera bi profitt u li titnaqqas id-dipendenza fuq ir-redditu fuq l-investment, u dan jippermetti lil Sjóvá timxi b'politika tal-investment aktar prudenti. Fl-istess hin, il-miżuri għandhom jgħinu lil Sjóvá fit-tishih tal-ekwità tagħha, b'mod partikolari f'każ ta' żviluppi avversi, inklużi dawk simulati fil-każijiet ta' stress ippreżentati.

3.2.4. Valutazzjoni tal-projezzjonijiet finanzjarji

- (112) Kif mitlub fil-punt 13 tal-Linji Gwida għar-Ristrutturar, l-awtoritajiet tal-Islanda pprovdew projezzjonijiet finanzjarji li jkopru kemm xenarju ta' każ bażi kif ukoll tliet xenarji ta' każ ta' stress.
- (113) Il-projezzjonijiet finanzjarji pprovduti fil-pjan ta' ristrutturar jiddependu fil-każ bażi fuq suppożizzjonijiet li huma prudenti u konservattivi biżżejjed. Fil-każ bażi, Sjóvá tiġġenera profitti u tikkonsolida l-baži kapitali tagħha tul il-perjodu tal-ippjanar. Fil-każ ta' bażi, il-qligħ proġettat fuq l-ekwità ta' Sjóvá huwa ta' madwar [...] % fl-aħhar tal-perjodu ta' ristrutturar, li jidher konsistenti mal-htigiet tas-suq attwali fl-industrija. Barra minn hekk, il-proporzjon ikkombinat proġettat ta' Sjóvá se jibqa' taht il-100 %, li juri li n-negozju tal-assigurazzjoni operattiv se jibqa' profittabbli u Sjóvá ma tehtieġx li tiddependi fuq strategija ta' investment riskjuża wisq riskjuża biex tiġġenera redditu suffiċjenti.
- (114) L-Awtorità ma tikkontestax li s-suppożizzjonijiet tal-każ ta' stress fihom livell suffiċjenti ta' stress biex jivvalutaw il-kapaċità ta' Sjóvá li tibqa' solventi. Skont il-projezzjonijiet finanzjarji li jirriżultaw, Sjóvá tibqa' solventi matul il-perjodu kollu tal-ippjanar f'kull wiehed mit-tliet xenarji ta' stress. L-Awtorità tikkunsidra li l-fatt li ġew ipprovduti tliet xenarji differenti ta' stress, li saħansitra jmorru lil hinn mill-perjodu ta' ristrutturar, isahhah l-affidabilità tal-ittejtjar tal-istress. B'mod partikolari, ix-xenarji jkopru l-każ ta' recessjoni ekonomika fit-tul, kif ukoll fatturi ohra ta' stress li jindirizzaw speċifikament is-sitwazzjoni fl-Islanda (pereżempju l-kontrolli tal-kapital). Ir-rekwiżiti regolatorji tas-solvenza ma jinkisru fl-ebda waqt matul il-perjodu tal-ippjanar taht l-ebda wiehed mit-tliet xenarji ta' stress.
- (115) Fid-dawl ta' dan ta' hawn fuq, l-Awtorità tikkonkludi li l-projezzjonijiet finanzjarji ta' Sjóvá juru ritorn lejn il-vijabbiltà tal-kumpanija kif mehtieġ mil-Linji Gwida għar-Ristrutturar. L-Awtorità tinnota wkoll li SF1, investitur privat, qabel li jixtri interess ta' kontroll fi Sjóvá minghand l-Istat Islandiż. Ir-rieda ta' partecipant tas-suq privat li jagħmel investment sinifikanti fil-kumpanija jkompli jsahhah din il-konkluzjoni.

3.3. Kontribuzzjoni proprja — qsim tal-piż

- (116) Il-Linji Gwida dwar ir-Ristrutturar jindikaw li kontribuzzjoni xierqa mill-benefiċjarju hija neċessarja sabiex l-ghaj-nuna tiġi limitata għall-minimu possibbli u sabiex jiġi indirizzat it-tfixkil tal-kompetizzjoni u l-perikli morali. Għal dan l-ghan, l-ewwel nett, l-ispejjeż tar-ristrutturar għandhom ikunu limitati filwaqt li, it-tieni nett, l-ammont tal-ghajjnuna għandu jkun limitat minhabba kontribuzzjoni proprja sinifikanti.
- (117) Fir-rigward tal-limitazzjoni tal-ispejjeż tar-ristrutturar, il-Linji Gwida dwar ir-Ristrutturar jindikaw fil-punt 23 li l-ghajjnuna tar-ristrutturar għandha tkun limitata biex tkopri l-ispejjeż li huma meħtieġa għar-restawr tal-vijabbiltà. Barra minn hekk, sabiex l-ghajjnuna tinzamm sal-minimu, l-istituzzjonijiet finanzjarji għandhom l-ewwel jużaw ir-riżorsi tagħhom għall-finanzjament tar-ristrutturar. Għaldaqstant, l-ispejjeż assoċjati mar-ristrutturar għandhom mhux biss ikunu dovuti mill-Istat iżda wkoll minn dawk li investew fl-istituzzjoni billi jassorbu t-telf bil-kapital disponibbli u permezz tal-hlas ta' remunerazzjoni adegwata għall-interventi mill-Istat.

3.3.1. Limitazzjoni tal-ispejjeż tar-ristrutturar

- (118) Ir-rikapitalizzazzjoni ta' Sjóvá kienet limitata għal dak li kien meħtieġ biex jiġu ssodisfati r-rekwiżiti minimi rego-latorji tal-ekwità, li minnhom l-Istat tal-Islanda ikkontribwixxa biss l-ammont li l-kredituri ewlenin ta' Sjóvá Glit-nir u Íslandsbanki ma setghux jipprovdu.
- (119) It-trasferiment tal-attivajiet tal-assigurazzjoni għal entità ġdida żgura li r-rikapitalizzazzjoni kienet limitata għal dak li kien meħtieġ għan-negozju operattiv tal-assigurazzjoni, u ma kienx ikopri telf mill-portafoll storiku ta' investment.
- (120) Il-limitazzjoni tar-rikapitalizzazzjoni għall-minimu meħtieġ illimitat l-abbiltà ta' Sjóvá sabiex tikkompeti fis-suq. Barra minn hekk, l-ebda wahda mill-ispejjeż fil-pjan ta' ristrutturar ma għandhom l-ghan ta' dhul fi swieq godda jew li b'xi mod ikun hemm espansjoni tan-negozju ta' Sjóvá.
- (121) Għal dawn ir-raġunijiet, l-Awtorità tikkunsidra li ttiehdu passi xierqa sabiex jiġi limitat l-ammont ta' ghajjnuna għar-ristrutturar.

3.3.2. Qsim tal-piżijiet/kontribuzzjoni proprja

- (122) Kif stipulat fil-punt 24 tal-Linji Gwida għar-Ristrutturar, il-kumpaniji għandhom jużaw ir-riżorsi proprji tagħhom biex jiffinanzjaw ir-ristrutturar. Barra minn hekk, l-Awtorità teżamina jekk il-pożizzjoni finanzjarja tal-azzjonisti eżistenti gietx totalment jew parzjalment imnaqqsa b'riżultat tal-injezzjoni ta' kapital.
- (123) L-Awtorità tosserva li s-sidien storiċi ta' Sjóvá taw kontribut għall-ispejjeż ta' ristrutturar. B'mod partikolari, Milestone tilfet is-sehem kollu tagħha fil-kumpanija minghajr ma rċeviet ebda kumpens meta Glitnir hadet fidejha lil Sjóvá. L-istralċ tal-portafoll storiku tal-investment li issa jinsab f'idejn l-SJE se jimponi aktar telf fuq l-investituri. Dawn il-miżuri jikkontribwixxu għall-qsim tal-piż u jnaqqsu l-periklu morali li jirriżulta mill-ghajjnuna.
- (124) Fir-rigward tal-kontribuzzjoni għall-ispejjeż ta' ristrutturar permezz ta' riżorsi interni ġġenerati minn Sjóvá, l-Awtorità tinnota li Sjóvá implimentat miżuri kemm tal-profittabilità kif ukoll tat-tnaqqis tal-ispejjeż. Dawn il-miżuri jassiguraw li Sjóvá se tohloq qligħ biżżejjed biex isahhah il-baži tal-ekwità matul iż-żmien. L-Awtorità tinnota li l-pjan ta' ristrutturar ma jipprevedi l-ebda hlas ta' dividendi sal-2014.
- (125) Fl-aħhar nett, l-Istat Islandiż kien kapaċi jbigħ l-ishma tiegħu fi Sjóvá lil investitur privat f'perjodu ta' tliet snin biss u b'hekk irkupra kważi żewġ terzi tal-fondi mogħtija bhala ghajjnuna mill-Istat.
- (126) Fid-dawl tal-miżuri ta' hawn fuq, l-Awtorità tikkunsidra li l-pjan ta' ristrutturar jipprovdi għal qsim suffiċjenti tal-piżijiet u kontribuzzjoni proprja għar-ristrutturar.

3.4. Miżuri li jnaqqsu t-tfixkil tal-kompetizzjoni

- (127) Il-punt 31 tal-Linji Gwida tar-Ristrutturar jispjegaw li fl-evalwazzjoni tal-ammont ta' ghajjnuna u t-tfixkil tal-kom-petizzjoni li jirriżulta, l-Awtorità għandha tqis kemm l-ammont assolut kif ukoll dak relattiv fir-rigward tal-ghaj-nuna mill-Istat riċevuta.

- (128) Kif stabbilit hawn fuq, Sjóvá rċeviet b'kollox madwar ISK 12,3 biljun (madwar EUR 77 miljun) f'għajjnuna mill-Istat. Dan irrappreżenta kważi 80 % tan-nuqqas fl-ekwiżità fiż-żmien tar-rikapitalizzazzjoni inizjali. Dan juri li l-ammont ta' għajjnuna li rċeviet Sjóvá kien relattivament għoli. Barra minn hekk, Sjóvá kienet tohroġ mis-suq mingħajr l-intervent tal-Istat.
- (129) Fuq il-bażi ta' dawn l-elementi, l-Awtorità l-ewwel ikkunsidrat miżuri strutturali biex jittaffa t-tfixkil tal-kompetizzjoni. B'mod partikolari, l-Awtorità vvalutat iċ-ċessjoni potenzjali tan-negożju tal-assigurazzjoni tal-hajja ta' Sjóvá mwettqa mis-sussidjarja Sjóvá Life.
- (130) L-awtoritajiet tal-Islanda pprezentaw informazzjoni dettaljata dwar l-importanza tan-negożju tal-assigurazzjoni fuq il-hajja għall-vijabilità ta' Sjóvá. B'mod partikolari, dawn enfasizzaw l-integrazzjoni ta' dan in-negożju fl-offerta tal-prodotti ta' Sjóvá, id-domanda tal-klijenti għal pakketti tal-assigurazzjoni li jinkludu kemm prodotti tal-assigurazzjoni tal-hajja kif ukoll dawk mhux tal-hajja, u l-abbiltà tal-kompetituri ewlenin fil-qasam mhux tal-hajja sabiex jissodisfaw din id-domanda. Fuq din il-bażi, l-awtoritajiet Islandiżi ddikjaraw li l-awtorità għandha tapplika l-prinċipju li l-miżuri li jillimitaw it-tfixkil tal-kompetizzjoni ma għandhomx jippreġudikaw il-prospetti ta' ritorn għall-vijabilità, f'konformità mal-punt 32 tal-Linji Gwida għar-Ristrutturar.
- (131) Minhabba dan ta' hawn fuq, l-Awtorità tikkonkludi li ma jkunx xieraq li Sjóvá tiġi obligata tbigh in-negożju tagħha tal-assigurazzjoni tal-hajja.
- (132) Fin-nuqqas ta' miżuri strutturali, l-Awtorità jehtigilha tqis il-miżuri dwar l-imġiba.
- (133) L-Awtorità tinnota li s-sehem fis-suq ta' Sjóvá naqas b'mod sinifikanti sa mill-bidu tal-kriżi finanzjarja. L-awtoritajiet Islandiżi enfasizzaw b'mod partikolari l-effett fuq l-ishma fis-suq tal-"perjodu ta' tletin gurnata għat-trasferiment" f'Settembru 2009, li ppermetta lill-kompetituri biex javviċinaw lill-klijenti kollha ta' Sjóvá fis-segment mhux tal-hajja b'offerta li jikkompetu ma' tagħha. L-awtoritajiet tal-Islanda jargumentaw li din il-miżura regolatorja indirizzata parti mit-tfixkil tal-kompetizzjoni.
- (134) L-Awtorità tinnota wkoll li l-pjan tar-ristrutturar ma jipprevedi l-ebda tkabbir aggressiv tas-sehem tas-suq ta' Sjóvá, u li l-politiki godda tal-ipprezzar u tal-immanigġar tar-riskju huma mfasla biex jiżguraw li Sjóvá tikkwota biss għal negożju profittabbli biżżejjed.
- (135) Barra minn hekk, l-awtoritajiet Islandiżi impenjaw ruhhom favur restrizzjoni tal-ipprezzar fir-rigward ta' kwoti għal ċerti klijenti korporattivi għat-tul ta' żmien tal-perjodu ta' ristrutturar, u dan huwa riprodott fl-Anness. Dan l-impenn jipprovdri aktar salvagwardja kontra aġir aggressiv potenzjali fis-suq minn Sjóvá, u kwalunkwe telf fil-kummerċ tal-assigurazzjoni minhabba l-impenn se jibbenefika lill-kompetituri ta' Sjóvá.
- (136) L-Awtorità tinnota li dan l-impenn ikopri biss ċerti tipi ta' negożju ta' assicurazzjoni. Madankollu, minhabba l-livelli għolja ta' koncentrazzjoni tas-suq tal-assigurazzjoni tal-Islanda, l-Awtorità tqis li restrizzjoni aktar komprensiva tal-pprezzar tista' tirriżulta fi tnaqqis tal-kompetizzjoni effettiva u tkun għalhekk inadatta.
- (137) L-Awtoritajiet tilqa' b'sodisfazzjoni ukoll l-impenn tal-awtoritajiet tal-Islanda li jintroduċu ċerti bidliet regolatorji għall-funzjonament tas-suq tal-assigurazzjoni, kif stabbilit fl-Anness. B'konformità mal-punti 44-45 tal-Linji Gwida għar-Ristrutturar, il-bidliet proposti jżidu l-kompetittività effettiva filwaqt li jiffavorixxu l-ftuħ tas-suq u d-dhul ta' partecipanti godda. B'mod partikolari, huma se jiffacilitaw it-tibdil mill-konsumaturi u b'hekk jikkontribwixxu għal aktar kompetizzjoni bejn dawk li diġà huma involuti fis-suq.
- (138) Kif mitlub fil-punt 40 tal-Linji Gwida għar-Ristrutturar, Sjóvá timpenja ruhha li ma twettaqx akkwizzizzjonijiet għat-tul ta' żmien tal-perjodu ta' ristrutturar, kif stabbilit fl-Anness. Il-projbizzjoni fuq l-akkwizzizzjonijiet twaqqaf lil Sjóvá milli takkwista xi interess sinifikanti f'imprizi finanzjarji oħra, filwaqt li tippermetti lil Sjóvá tagħmel investimenti fuq skala żgħira jekk mehtieg.
- (139) Fl-aħhar nett, Sjóvá mhux se tuża l-għajjnuna riċevuta jew kwalunkwe vantaġġ li jirriżulta minnha għal skopijiet ta' reklamar.
- (140) L-Awtorità tikkonkludi li r-ristrutturar jipprevedi miżuri suffiċjenti biex jittaffew id-distorsjonijiet tal-kompetizzjoni u sabiex jiġi żgurat li l-għajjnuna mill-Istat ma tintużax għad-detriment ta' kompetituri mingħajr għajjnuna, f'konformità mal-punt 39 tal-Linji Gwida għar-Ristrutturar.

4. KONKLUŻJONI

- (141) L-Awtorità tikkonkludi li l-miżuri ta' rikapitalizzazzjoni favur Sjóvá huma kompatibbli mal-funzjonament tal-Ftehim taż-ŻEE skont l-Artikolu 61(3)(b) tal-Ftehim taż-ŻEE
- (142) L-Awtorità tikkonkludi wkoll li l-awtoritajiet Islandiżi implimentaw l-ghajnuna kkonċernata mhux skont ir-regoli, bi ksur tal-Artikolu 1(3) tal-Parti I tal-Protokoll 3.

ADOTTAT DIN ID-DEĊIŻJONI:

Artikolu 1

Il-miżuri ta' rikapitalizzazzjoni mogħtija lil Sjóvá jikkostitwixxu għajnuna mill-Istat skont it-tifsira tal-Artikolu 61(1) tal-Ftehim taż-ŻEE.

Artikolu 2

L-ghajnuna mill-Istat mogħtija lil Sjóvá hija kompatibbli mal-funzjonament tal-Ftehim taż-ŻEE skont l-Artikolu 61(3)(b) tal-Ftehim taż-ŻEE, sugġett li jiġu rrispettati l-impenji kif stipulat fl-Anness għal din id-Deciżjoni.

Artikolu 3

Din id-Deciżjoni hija indirizzata lir-Repubblika tal-Islanda.

Artikolu 4

L-unika verżjoni awtentika ta' din id-Deciżjoni hija dik bil-lingwa Ingliża.

Deciżjoni magħmula fi Brussell, l-10 ta' Lulju 2013.

Għall-Awtorità ta' Sorveljanza tal-EFTA

Oda Helen SLETNES

Il-President

Sverrir Haukur GUNNLAUGSSON

Membru tal-Kulleġġ

—

ANNEX

Impenji ta' mġiba fir-rigward ta' Sjóvá

L-awtoritajiet Islandiżi jipprovd u l-impenji li ġejjin li jikkonċernaw lil Sjóvá:

1. Sjóvá timpenja ruhha li tirrestringi l-offerti kummerċjali tagħha billi tikkwota r-riskji tal-assigurazzjoni b'tali mod li ma tikkwotax taht [...]. L-offerti kummerċjali huma ddefiniti bhala kwotazzjonijiet li jkopru l-kont totali tal-assigurazzjoni tal-klijent ("Offerti Kummerċjali").
 - Dan l-impenn japplika għall-Offerti Kummerċjali għal entitajiet kummerċjali b'fatturat annwali ta' primjums ta' aktar minn ISK [...].
 - Dan l-impenn japplika għal Offerti Kummerċjali fejn fid-dokumenti tal-offerta jew informazzjoni oħra tas-sottoskrizzjoni jkunu jinkludu dejta storika tat-telf li turi telf imhallas jew pendenti fuq perjodu ta' mhux inqas minn [...] snin.
 - Fl-evalwazzjoni ta' esperjenza ta' telf tal-passat Sjóvá tista' tneħhi t-telf individwali li jaqbeż [...] l-offerta proposta tal-primjum mill-kalkolu tagħha sabiex tasal għal konklużjoni dwar it-telf statistiku aktar lixxa u aktar stabbli.
2. Sjóvá timpenja ruhha li żżomm l-istess livell jew livell oghla ta' primjums mat-tiġdid għal kontijiet individwali tal-assigurazzjoni jekk l-esperjenza ta' telf storiku (il-proporzjon tekniku tat-telf ikkalkulat) taqbeż il-[...] % tal-primjums.
 - Dan l-impenn japplika għat-tiġdid tal-kontijiet korporattivi, iżda l-istorja tat-telf għandha taqbeż [...] snin.
 - Fl-evalwazzjoni tal-esperjenza tat-telf tal-passat Sjóvá tista' tistabbilixxi l-limitu massimu għat-telf individwali fi [...]. Dan huwa sabiex tinkiseb konklużjoni tat-telf statistiku aktar lixxa u aktar stabbli.
3. Sjóvá mhux se takkwista aktar minn [...] % tal-ishma ta' istituzzjonijiet ta' kreditu, ditti ta' investiment (kif imfisser fid-Direttiva 2004/39/KE tal-21 ta' April 2004 dwar is-swieg fl-istrumenti finanzjarji), kumpaniji tal-assigurazzjoni jew tar-riassigurazzjoni. Sjóvá tista', wara li tikseb l-approvazzjoni tal-Awtorità, takkwista intrapriži oħra, b'mod partikolari fejn l-akkwist ikun meħtieġ sabiex tithares l-istabbiltà finanzjarja jew biex tiġi żgurata kompetizzjoni effettiva.
4. Sjóvá mhux se tuża r-rikapitalizzazzjoni jew kwalunkwe vantaġġi kompetittivi li b'xi mod jirriżultaw mir-rikapitalizzazzjoni għal skopijiet ta' reklamar

Dawn l-impenji jibqgħu fis-seħh sal-31 ta' Diċembru 2014.

Impenn regolatorju

Sabiex tittejjeb il-mobbiltà tal-konsumaturi fis-suq Islandiż tal-assigurazzjoni, l-awtoritajiet Islandiżi jintrabtu bl-impenn li ġej:

- Il-Ministeru tal-Finanzi u tal-Affarijiet Ekonomiċi Islandiż se jahtar grupp ta' esperti, b'mandat biex jirrieżamina d-dispożizzjonijiet tal-Att Nru 30/2004 dwar Kuntratti tal-Assigurazzjoni li jikkonċernaw il-mobbiltà tal-klijenti, b'mod partikolari fir-rigward ta' emendi reċenti tal-Att Norveġiż dwar Kuntratti ta' Assigurazzjoni — li fuqhom kienet ibbażata l-leġiżlazzjoni Islandiża — u l-Att Daniż tan-Negożju Finanzjarju. Il-grupp ta' esperti jippreżenta s-sejbiet tiegħu mhux aktar tard mill-31 ta' Diċembru 2013 u jeżamina l-implikazzjonijiet potenzjali tal-emendar tad-dispożizzjonijiet dwar il-kancellazzjoni minn individwi ta' kuntratti ta' assigurazzjoni, meta jiġi trasferit in-negożju tagħhom bejn kumpaniji tal-assigurazzjoni, sabiex jiġi ffaċilitat il-bdil mill-klijenti u tiġi promossa kompetizzjoni fis-suq tal-assigurazzjoni.
- Jekk is-sejbiet tal-Grupp ta' Esperti jkunu li dawn id-dispożizzjonijiet ikunu ta' benefiċċju għall-funzjonament tas-suq tal-assigurazzjoni tal-Islanda, huwa jissottometti lill-Ministru tal-Finanzi u tal-Affarijiet Ekonomiċi emenda għall-Att dwar il-Kuntratti tal-Assigurazzjoni permezz ta' abbozz ta' liġi. Il-Ministeru huwa favorevolment dispost favur il-promozzjoni ta' bidla li tkompli takkomoda l-mobbiltà tal-klijenti fis-suq tal-assigurazzjoni. Malli jirċievi s-sejbiet tal-grupp ta' esperti, il-Ministru, sakemm ma jkunx debitament ġustifikat mod ieħor, jippreżenta abbozz ta' liġi quddiem il-Parlament Islandiż matul l-2014 ibbażat fuq is-sejbiet tal-grupp ta' esperti.

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT